



श्रीभाडासर जैनमंदिर वीरानेर-(राजपूताना)



भीतर का दृश्य



बाहर का दृश्य

॥ जैननाचार्य १०८ श्रीमद्विजयानन्दसूरिपादपद्मेभ्यो नमः ॥

॥ वन्दे वीरमानन्दम् ॥

॥ आवुजैनमन्दिरोंके निर्माता ॥



लेखक—

न्यायाम्भोनिधिजैननाचार्य १०८ श्रीमद्विजयानन्दसूरिप्रणिष्य
श्रीमान् श्रीवल्लभविजयजी महाराजके शिष्यरत्न पण्डित
श्रीललितविजयजी (पन्यासजी) महाराज ।



प्रकाशक—

वीकानेर निवामी सेठ काटूरामजी कोचरकी
सहायतासे श्रीआत्मानन्द जैनसभा—
अंवाला शहर (पंजाब)

निर्णयसागर प्रेस मुबई,

वीरनिवाण २४४८
आत्म सवत् २७

{ प्रति सरया
१००० }

विक्रम १९७९
ई० सन् १९२२

“ मूल्य आठ आने ”

Published by Bapu Gopichand Jain, B A, LL B Secretary
Sri Atmanand Jain Sabha, Ambala City, (Punjab)

Printed by Ramchandra Yesu Shedge, at the 'Nirnaya Sagar
Press, 23, Kolbhat Lane, Bombay

मिलनेका पता—

- १ "श्री आत्मानन्द जैनसभा" अंबाला शहर (पंजाब)
- २ "श्री जैन आत्मानन्द सभा" भावनगर (काठियावाड)

कालूरामजी लक्ष्मीचंदजी कोचर (सहायक) परिवार वीकानेर



॥ अर्ह ॥

॥ सहायकका परिचय ॥

“भिन्नमाल” गाम में राजा “भीमसेन” परमार राज्य करता था उसके उपलदेव (१) आसपाल (२) आसल (३) यह तीन लडके थे। बड़ा राजकुमार अपने दो भद्रियोंको साथ लेकर उत्तर दिशाकी तरफ चल निकला, उस वक्त दिल्लीमें “साधु” नामक नरेश राज्य करता था, ‘उपल देव, उस राजाको मिला और उसको एक नया नगर आबाद करनेकी अपनी इच्छा दर्शाई। दिल्लीपतिने आदेशानुसार उस राजकुमारने ओसिया नामकी नगरी बसाई। राजाकी उसमें सर्व प्रकारसे सहायता, एवं अकूलता थी, इस वास्ते इधर उधरके लोग आकर वहा बसने लगे। थोडेही अरसेमें वहा (४) लाख मनुष्योंकी आबादी होगई, जिसमें सवालारस राजपूत थे।

इस अवसरमें “आधुपर्वत”पर आचार्यश्री “रत्नप्रभसूरि”जीने (५००) शिष्योंके साथ चतुर्मास किया। यह रत्नप्रभसूरि “पार्थनाथस्वामी” के सन्तानीय “केशीकुमारनामागणधर”के प्रशिष्य और चउद पूर्व-धर-श्रुतकेवली थे, तथा निरन्तर महीने महीने पारणा किया करते थे। चतुर्मास पूर्ण होनेके बाद आचार्य महाराज जब गुजरातकी तरफको विहार करने लगे तब उनके तप समयसे प्रसन्न होकर भक्तिभावपूर्वक “अंधिका” देवीने प्रार्थना की, कि-प्रभु! आप यदि मारवाड देशमें विचरें तो अनेक भव्यात्माओंको मुलभ बोधिता और दयाधर्मकी प्राप्ति होवेगी।

इस बातको सुनकर सूरिजी महाराजने अपने ज्ञानर्म जन उपयोग दिया तब उनको मारवाडकी तरफ विहार करनेमें अधिक लाभ मालूम हुआ। इस वास्ते उन्होंने (५००) शिष्योंको तो गुजरातकी तरफ रवाना किया और आपने सिर्फ एकही शिष्यको साथ लेकर मारवाड तरफ प्रयाण किया।

ग्रामानुग्राम पादविहारसे विचरते हुए आप “ओसिया” नगरीमें आये, ग्रामके निकट किसीस्थानमें रहकर आपने मासक्षमणकी तपस्या शुरु की।

॥ प्रभाव ॥

शिष्य अपनी भिक्षाके लिये प्रतिदिन फिरता है परन्तु वहा के लोग प्राय ऐसे हैं कि, जैन साधु कौन ? उनको भिक्षा देनेमें क्या फल ? इस बातको वह कुछ समझते ही नहीं । शिष्यने कई दिनों तक तो ज्यों त्यों चला लिया, परन्तु आखीर जब कोईमी उपाय शरीरनिर्वाहका नहीं दीख पडा तो उसने गुरुमहाराजके चरणोंमे निवेदन किया कि-प्रभु ! आप तो मेरु शैलसम गमीर हैं परन्तु मेरे जैसे नि सत्त्वके निर्वाहयोग्य यह क्षेत्र नहीं है । । यहा साधुके व्यवहारको कोई नहीं जानता, शुद्ध आहार सर्वथा नहीं मिलता, और आहार बिना शरीर नहीं रहसकता । अब जैसे आपथ्रीजीकी आज्ञा ।

शिष्यकी बातको सुनकर गुरुमहाराजने सोचा कि, इस समयी साधुको अन्यक्षेत्रमें लेजानेसे इसका आत्मा स्थिर होजावेगा ।

यह सोचकर जब गुरुमहाराज विहार करनेको तयार हुए तब “सचाय-माता” जो कि उन राजपूतोंकी कुलदेवी थी उसने मनमें विचार किया कि, ऐसे तपस्वी, विशुद्धसयनी, ज्ञानके सागर, मुनिराज मेरी वस्तिमेंसे भूखे चले जावेगे तो मेरे जैसा अधम आत्मा और किसका होगा ? ! लोकोक्ति है कि—

“अपूज्या यत्र पूज्यन्ते, पूज्यानाञ्च व्यतिक्रमः ।

भवन्ति तत्र त्रीण्येव, दुर्भिक्षं १ मरणं २ भयम् ३ ॥ १ ॥

देवीने आचार्यके पास आकर वहा ठहरनेका आग्रह किया, और कहा—यहा आपको महान् लाभ होगा सूरिजीने कहा साधुको सर्वत्र समभाव है तथापि अन्नके बिना शरीर, और शरीरके बिना धर्म नहीं रहसकता ।

देवीने कहा—इसप्रकार उपराम होनेकी जरूरत नहीं । आप अपने लब्धिवलसे इस प्रजाको धर्मकी शिक्षा दें, आप चौद पूर्वधर ज्ञानके सागर हैं । इतने दिन तक मुझको आप जैसे सुपात्र मुनियोंके गुणोंका परिचय नहींथा, आज आपके सद्गुणोंको जानकर आपके धर्मोपदेशको सुनना चाहती हु । देवीकी इस प्रार्थनासे शासनशृङ्गार सूरिजीने देवीको दयाधर्मका महल समझाया । देवीको दयाधर्मकी प्राप्ति हुई । अरिहतदेवके वचनोंकी उसके मनमें परिपक्व आस्था होगई ।

॥ चमत्कारको नमस्कार ॥

देवीकी उस भावनाने इतना प्रौढ़ बल पकड़ा कि उस (देवी)की प्रार्थना उन (आचार्य)को माननी ही पड़ी ।

सूरिजीने गाममेंसे रुईकी एक पूनी मगाई और उसका साप बनाकर उसको हुक्म दिया कि—“जैसे दयाधर्मकी वृद्धि हो वैसे तुम करो”

अब वह साप वहासे आकाशके रस्ते उड़ा और सभामें बैठे राजकुमारको काटकर आकाशमें उड़ गया सभामें हाहाकार मच गया । राजाने विपवैद्य, मन्त्र, औषधि, जोगी, ब्राह्मण, विपापहारी मणि प्रमुख अनेक उपाय करायें परन्तु उससे लेशमात्रभी फायदा नहीं हुआ । आखीर सब हताश और निराश होगये । सबने रुदन करके राजाकी आज्ञा लेकर कुमारकी अन्त्यक्रिया की । लोग राजपुत्रके शरीरका अमिसस्कार करनेको चलेजाते थे कि इतनेमें गुरुमहाराजकी आज्ञासे चेलेने आकर उन सबको रोका और कहा—“हमारे गुरुमहाराजका फरमान है लडका हमको बिना दिखाये जलाया न जावे” इस बातको सुनकर राजा उपलदेवके मनमें कुछ आशाके अक्षुर फिरसे प्रकट हुए । वह सब लोग वहासे चलकर सूरिजीके पास पहुंचे और उनके चरणोंमें पड़कर रोते हुए लाचारीसे बोले—“प्रभु ! हम निराधारोंको आधार मान यह एक लडका है, आप दयालु दयासागर सर्वे जगजीव वत्सल हैं, हम सबको आपकी पुत्रकी भिक्षा देकर सुखी करें हम आपके इस उपकारको कभी न भूलेंगे, हमारी तमाम प्रजा यावच्चन्द्रदिवाकर आपके उपकारको न भूलेगी, आपके बिना हमारा कोई नहीं ।

आचार्य महाराजने कहा, तुम धवराओ मत । लडका जीता है !, बस कहना ही क्या था ? लडके का जीना सुनतेही राजा प्रजा सब खुश हो गये । राजाने गुरुचरणोंमें सीस नमाकर कहा, प्रभु ! मेरा लडका जीता रहेगा तो मैं यावज्जीव तक आपका श्रुणी होकर आपकी आज्ञामें रहूंगा, आप मुझे जैसे फरमावेंगे मैं वैसेही करूंगा ।

आचार्य महाराजने अपने योगबलसे उस सापको बुलाया और आदेश दिया कि—“तुम अपने विपको चूसलो” इतना आदेश पातेही सापने कुमारके शरीरमेंसे जहर चूसलिया । कुमार निरापाप उठके बैठ गया और हैरान होकर पिताको पूछने लगाकि येह सब लोग यहा एकठे क्यों हुए हैं ?

राजाने हर्षके आसु वर्षाते हुए पुनको सारा हाल सुनाया और कहा—
चेष्टा ! इन महायोगीश्वरके प्रौढप्रभावसे आज तेरा पुनर्जन्म हुआ है !
इसलिये सकुटुब अपने सब इन महापुरुषके शृणी हैं ।

॥ प्रतिज्ञापालन ॥

शुरुमहाराजका महा अतिशय देख उनको साक्षात् ईश्वरका अवतार
मानकर उनके चरणोंमें पड़े और प्रार्थना करने लगे कि स्वामीनाथ ! आप
हमारा राज्यभण्डार सर्वस्व लेकर हमको कृतार्थ करें ।

आचार्य बोले हमने तो कोई राज्यकी लालसासे यह काम नहीं किया,
अगर हमें राज्यकी इच्छा होती तो अपने पिताका राज्यही क्यों छोड़ते ?
इस वास्ते स्वर्ग मोक्षका देनेवाला, अक्षय सुखका देनेवाला, सर्वजीवोंको
आनन्दका देनेवाला, सर्वज्ञ अरिहन्त परमात्माका कहा विनयमूल धर्म
ग्रहण करो ।

राजाने प्रार्थना की कि प्रभु ! आप मेरे सर्वेप्रकारसे उपकारी हैं, धर्माधर्मका
स्वरूप मैं कुछ नहीं जानता, आप जैसे फरमावेगे वैसा मे अवश्य अंगीकार
करूंगा ।

सूरिजी जानतेथे कि “यथा राजा तथा प्रजा” राजा धर्मी हो तो प्रजाभी
धर्मी होती है यह सोचकर आचार्य महाराजने सवालास मनुष्यों सहित
राजाको जैन धर्मका उपासक बनाया और उन सवालास मनुष्योंको दृढ जैन-
धर्मी बनाकर उनका “ओसवाल” नामका एक वंश स्थापन किया । राजाने
चरम तीर्थकर “श्रीमहावीर स्वामी”का मन्दिर बनवाकर सूरिजी महाराजके
हाथसे उस मन्दिरकी प्रतिष्ठा करवाई । प्राचीन इतिहासोंसे पता चलता
है कि मारवाड़ राज्यान्तर्गत ‘कोरटा’ गामके श्रीसघनेभी श्रीमन्महावीर
स्वामीका मन्दिर बनवाया, और रत्नप्रभसूरिजीको उस मन्दिरकी प्रतिष्ठाका
मुहूर्त पूछा तथा अति आग्रहसे प्रार्थना की कि उस मौकापर आप श्रीजीने
जरूरही पधारना आपश्रीजीके हाथसेही हम प्रतिष्ठा करवायेगे ।

आचार्य महाराजने उनको मुहूर्त दिया, परन्तु उसी मुहूर्तपर “ओसि-
याजी”में प्रतिष्ठा करानेका वचन आप राजाको देखके ये, इस वास्ते आत्म
छन्धिसे दो रूप बनाकर एकही दिन एकही मुहूर्तमें आपने दोनों जगहकी

प्रतिष्ठा करवाई। इससे यह सिद्ध हुआ कि वीर सवत् (७०) में आचार्यश्री “रत्नप्रभसूरि”से ओसवाल वंशकी स्थापना हुई उस दिनसे इन लोगोंका फैलाव देशोदेशमें होने लगा।

कहाँ ये लोग व्यापारी होते हैं, कहीं कर्मचारी होते हैं और कहीं खेतीबाड़ीका धधामी करते हैं। जिस ग्रन्थकी यह प्रस्तावना लिखी जाती है उसके सहायक अर्थात् आर्थिक सहायताके देनेवाले महाशयभी पूर्वोक्त वंशके एक धर्मप्रिय कुटुनी हैं। आपका निवास स्थान है बीकानेर (राजपूताना)। आपका शुभनाम है श्रीयुत “कालुरामजी कोचर”।

[॥ आपके किये शुभकार्योंकी नामावली ॥]

विक्रम सवत् (१९७४) में आपकी तर्फसे “जयसलमेर”का सघ निकला था, जिसमें मुनिश्री अमीविजयजी आदि (२८) साधुसाध्वीका समुदाय था।

“जयसलमेर”के निवृत्तवर्ति एक किला है, जिसमें अनेक जिनमन्दिर और हजारोंकी तादादमें प्राचीन जिनप्रतिमाएँ हैं।

यद्यपि जयसलमेर प्राचीनकालके शत्रुञ्जय, गिरनार, आबु, अष्टापर्द, सम्मेलशिखर, पावार्पुरी, चपापुँरी, केसरियानार्थजी, कागड़ा, कुल्पाक, अतरिक्षजी, जैसे तीर्थों जैसा प्राचीन तीर्थ नहीं है, तथापि कितोक्त समयसे बीकानेर नागौर फलीधी ऐसेही मारवाड़के औरभी अनेक गाम नगरोंके सघ आकर यहाँकी यात्राका लाभ लेते हैं।

एक समयका जिकर है कि गुजरात देशके प्रसिद्ध राज्यगादाके पाटनगर पाटणपर मुसलमानोंका आक्रमण हुआ उस समय कुमारपालका अन्तकाल हो चुकाथा, शासनप्रेमी अनेक श्रावकोंने अनेक जिनप्रतिमाएँ और सख्याबद्ध आगम ग्रन्थ लाकर जयसलमेर शहरके मन्दिरोंमें और भठारोंमें रखे।

ऐसे ही—

कुमारपालके स्वर्गारूढ हुए बाद जब ‘अजयपाल’ने उपद्रव मचायाथा तब कुमारपालके मुख्य मंत्री उदयनके लडके आग्रभट्टने कुमारपालके किये कराये धर्मकार्योंका घस देखकर (१००) ऊटोपर शास्त्र-सिद्धान्त लादकर जयसलमेर पहुँचाये थे। पिछले कुछ सैकड़े वर्षोंमें यहाँ अनेक

विद्वान् जैन साधुओंके चौमासेमी होते रहे हैं । वहा स्थिति करके उन उन महात्माओंने ससारके उपकारके लिये-अनेक स्वसम्प्रदाय परसम्प्रदायके ग्रन्थोंकी रचना की है ।

आचार्य श्री “सोमप्रभसूरिजी”ने जिस समय मारवाड़ देशमें पानीकी दुर्लभता देखकर जैन साधुओंका मरुदेशमें विचरना बंद कर दिया था उस समय जयसलमेरमें जैनधर्मके (६४) मन्दिर थे । साधुओंके विहारके रुक जानेसे एक समय ऐसा आगया था कि, उन मन्दिरोंके दरवाजोंपर कांटे दिये जा रहेथे, परंतु कुछ क्षेत्र देवताकी सुकृपाके प्रभावसे सोमप्रभ सूरिजीके समयका क्रूर ग्रह मानो हट गया और जगद्गुरु श्री“विजयहीर-सूरि”जीके दादागुरु श्री“आनन्दविमलसूरिजीने हिम्मत करके सकटोंको सहन कर मारवाड़ देशमें पादविहार करके जयसलमेरको पावन किया और मन्दिरोंके कांटोंको उठवाकर उपदेशद्वारा प्रभुप्रतिमाओंकी सेवा पूजा शुरू करवाई ।

सोमप्रभसूरिजीका सत्तासमय पट्टावलियोंमें नीचे मूजब लिखा है—१२१० में जन्म, १३२१ में दीक्षा, १३३२ में आचार्यपट्टी ।

आनन्दविमलसूरिजीका समय १५४७ में जन्म १५५२ में दीक्षा, १५७० में सूरिपट्टी ।

[प्रस्तुत अनुसन्धान]

सद्य आनन्दके साथ माघ महीनेमें बीकानेरसे रवाना हुआ साथमें घोड़े, ऊट, हथियार वद्ध योद्धे सघकी शोभा बढा रहे थे ।

सद्य बाल वृद्धकी अनुकूलताके लिये सिर्फ चार चार कोसके पड़ाव रखे गये थे । ठिकाने ठिकाने स्वधर्मावत्सल होते चले जाते थे, गरीबोंको दान दिया जाता था । फलोधीमें पहुचकर सघपतिने सकल सघकी भक्ति कीथी, एवं फलोधीके सघनेमी श्रीसघकी योग्य भक्ति कीथी ।

पोकरणाफलोधीमें जीर्णोद्धारकामी पुण्य आपने उपाजन किया । साथके भाग्यवान् अन्यध्रावकोंनेमी यथा शक्ति लाभ लिया ।

जयसलमेरमें पहुचकर आपलोगोंने बडे भक्तिभावसे यात्रा की, मण्डारमेंसी आपने अच्छी रकम दी । वहा आपने स्वधर्मावत्सलमी बडे भावसे किया । इस प्रसिद्ध और श्लाघनीय कार्यमें आपने लग भग (१७०००) रुपया खर्च किया है । बीकानेरमें प्राय कोचर सरदार ऐसे धार्मिक कार्योंमें धर्मवीरही

कहे जाते हैं । ओसियाजीमें जब आप पहुंचे थे तब वहां भी पूजा, प्रभावना, देवगुरुकी मफिके अतिरिक्त एक साल-मकान बधाकर यात्रालु लोगोंकी कितनीक तकलीफोंको रफा किया ।

चरम तीर्थंकर-सिद्धार्थनन्दन श्रीमन्महावीर देवकी निर्वाणभूमि श्रीपावा-पुरीजीमें भी आपकी तर्फसे एक विशाल साल बनी है जिसमें अनेक देश-देशान्तरीय जन यात्रालु आकर आराम पाते हैं ।

बीकानेरमें विमलनाथजीके मन्दिरमें जो टालिया जड़ीगई हैं जिनके जरिये मन्दिर देवमन्दिरसा दीख रहा है वह भी आपकी तर्फसे जबाई गई हैं ।

अभी गतवर्षमें सुप्रसिद्ध प्रातः स्मरणीय जैनाचार्य १००८ श्रीमद्विजयानन्दसूरि (आत्मारामजी) महाराजके शिष्य १०८ श्रीमान् श्रीलक्ष्मी विजयजी महाराजके शिष्य १०८ श्रीहर्षविजयजी महाराजके शिष्य श्रीमदल्लभविजयजी महाराजके शिष्य १०८ श्रीसोहनविजयजीके सदुपदेशसे विद्याप्रचारके लिये जो एक भगीरथ फट हुआ है उसमें भी आपने रु २१००० देकर अपनी पूर्ण उदारता प्रकट की है ।

विमलनाथजीके मन्दिरमें टालियोंके सिवाय आपकी तर्फसे एक बगली-चेदीभी तयार हुई है जिसमें आप प्रभुप्रतिमाकी स्थापना करना चाहते हैं ।

बीकानेर शहरमें और कलकत्तामें जो जो धर्मकार्य उपस्थित होते हैं उन प्रत्येक कार्यमें आप अपनी क्षक्तिका अच्छा सदुपयोग कर रहे हैं । जब कभी किसी मुनिमहाराजका चतुर्मास होता है तो उनके दर्शन बन्दनके लिये आये हुए समानधर्मी लोगोंकी आप जो सेवा उठाते हैं देकर आत्मा प्रसन्न होजाता है । खास करके ऐसे ऐसे धार्मिक कार्यमें आपके लघुप्राता श्रीयुत लक्ष्मीचन्द्रजी कोचर सहर्ष अधिक लाभ उठाते हैं यह भी आपके एक गाभीर्यका नमूना है । इस पुस्तकके प्रकाशनका लाभ भी आपने ही प्राप्त किया है अतः आप धन्य वादके पात्र हैं । शासन देवतासे यही प्रार्थना की जाती है कि आप अपनी जिंदगीमें ऐसे ऐसे अनेक शुभकार्य करके अपने मनुष्य जन्मको सफल करें । इति शुभम् ।

श्रीआत्मानन्द जैनसभा.

अंवाला शहर (पंजाब).

श्रीमुनिसुन्दरसूरिविरचित—

श्रीअर्चुदगिरिकल्पः ॥

ॐ नम ॥ भक्तिप्रणमसुरराजसमाजमौलि-

मन्दारदाममकरन्दकृताभिषेकम् ।

पादारविन्दमभिवन्द्य युगादिभर्तुं ,

श्रीमन्तमर्चुदगिरिं प्रयत स्तवीमि ॥ १ ॥

य स्वीकृताचलपदेन महेश्वरेण,

यामान्तकेन गणनायनिषेवितेन ।

शोभा विभर्ति परमा वृषभध्वजेन,

श्रीमानसौ विजयतेऽर्चुदशैलराज ॥ २ ॥

य सन्तत परिगतो बहुवाहिनीभि

र्नानाक्षमाधरनिषेवितपादमूल ।

राजलमद्रिषु विभर्ति गिरीन्द्रसूनु ॥ श्रीमा० ॥ ३ ॥

आदिप्रभुप्रभृतयो यदुपत्यकाया

कासहवादिषु पुरेषु जिनाधिनाथा ।

प्रीणन्ति दृष्टिममृताञ्जनवज्जनस्य ॥ श्रीमा० ॥ ४ ॥

श्रीमातर नृपतिपुञ्जसुता विबोद्ध

पद्या द्वियुग् दक्ष निशि प्रहरद्वयेन ।

योगी व्यधत्त निजमन्त्रवलेन यत्र ॥ श्रीमा० ॥ ५ ॥ (१)

भग्ये तदस्ति भुवने न खनी न वृक्षो

नो वल्लरी न कुसुम न फल न कन्द ।

यदृश्यतेऽद्भुतपदाथनिघौ न यत्र ॥ श्रीमा० ॥ ६ ॥

यत्तुङ्गशृङ्गमवलम्ब्य रवे रथस्य

रथ्या नभस्यऽनवलम्बविहारखिता ।

मध्यन्दिने क्रिमपि विश्रममाप्नुवन्ति ॥ श्रीमा० ॥ ७ ॥

रम्य शदीयशिखर सुखमावसन्ति

ग्रामा द्विपा द्विपदधृष्यरमाभिरामा ।

नैके च गोगलिकराष्ट्रिकनापसाद्या ॥ श्रीमा० ॥ ८ ॥

सौधेषु तुङ्गशिखराङ्गणसङ्गतेषु
 यत्रान्तरे प्रसृमरैरुदुदीप्रदीपै ।
 दीपोत्सव स्फुरति निलमधिलम्बाया ॥ श्रीमा० ॥ ९ ॥
 नागेन्द्रचन्द्रप्रमुखै प्रथितप्रतिष्ठ
 थोनाभिसम्भवजिनाधिपतिर्यदीयम् ।
 सौवर्णमौलिरिव मौलिमलङ्करोति ॥ श्रीमा० ॥ १० ॥
 प्रारवाटवशमुकुट विमलाहमञ्च्री
 नाभेयचैत्यमुरुपैतलमूलविम्बम् ।
 आधत्त यत्र वसुदिग्गजदिग् १०८८ मितेऽब्दे ॥ श्रीमा० ॥ ११ ॥
 अम्बा प्रसाद्य विमल किल गोमुखस्य
 सवीक्ष्य मूर्त्तिमुपचम्पकमात्तभूमि ।
 तीर्थं न्यवीविशत यत्र तेऽपतृष्ट ॥ श्रीमा० ॥ १२ ॥ (१)
 अग्रे शुभादिजिनसद्वानि शिरिपनेक-
 रात्रेण यत्र घटितोऽश्ममयस्तुरङ्ग ।
 रङ्ग तरङ्गयति सन्ततमन्तरङ्ग ॥ श्रीमा० ॥ १३ ॥
 क्षात्रोत्सव प्रथमतीर्थकरस्य जन्म
 कल्याणके बहुदिगागतभव्यलोका ।
 तन्वन्ति यत्र दिविजा इव मेरुशैले ॥ श्रीमा० ॥ १४ ॥
 श्रीनेमिमन्दिरमिदं वसुदन्तिमानु-
 धर्षे कपोपलमयप्रतिमाभिरामम् ।
 श्रीवस्तुपालसचिवस्तनुवे स्म यत्र ॥ श्रीमा० ॥ १५ ॥
 चैत्येऽत्र लूणिगवसस्यमिधानके त्रि-
 पञ्चाशतां समधिका द्रविणम्य लङ्घे ।
 कोटीर्विवेच सचिवस्त्रिगुणाश्वतस ॥ श्रीमा० ॥ १६ ॥
 यत्रोत्तरेण यदुपुङ्गवचैत्यमम्या-
 प्रद्युम्नशाम्बरयनेम्यवतारतीर्थान् ।
 पश्यन् जन स्मरति रैवतपर्वतस्य ॥ श्रीमा० ॥ १७ ॥
 यस्यानुचैत्यमवलोक्य जिनीम्ना द्वि-
 पञ्चाशतं गुरुतरप्रतिमान्वितानाम् ।
 चन्दीश्वरादतिशयं प्रवदति सन्त ॥ श्रीमा० ॥ १८ ॥

चैत्यानि यत्र भगवध्वरणैर्विचित्रै
 सद्गीतकैर्नरसुरासुरमूर्तिभिश्च ।
 सत्सूत्रधारघटितै रमयन्ति चेत् ॥ श्रीमा० ॥ १९ ॥
 मैनाकमेतदनुज कुलिशात्समुद्र
 सरक्षति स्म खलु येन पुन समुद्रौ ।
 त्रातौ भवात् स विमल स च वस्तुपाल ॥ श्रीमा० ॥ २० ॥
 नागाश्वविश्वसमये जिनचैत्यमाद्य
 यत्रोद्धृत महणसिंहजलहनाम्ना ।
 श्रीचण्डसिंहसुतपीथङ्केन चान्यत् ॥ श्रीमा० ॥ २१ ॥
 भीमश्चकार विशदारमयात्युदार-
 नाभेयबिम्बरुचिर जिनमन्दिर प्राक् ।
 सङ्घेन सम्प्रति तदुद्भियते स्म यत्र ॥ श्रीमा० ॥ २२ ॥
 श्रीमञ्जुलूकुलचन्द्रकुमारपाल-
 निर्मापित सुकृतिना कृतनेत्रशैल्यम् ।
 श्रीवीरचैलमवतसति यस्य शीर्षं ॥ श्रीमा० ॥ २३ ॥
 यत्रौरियासकपुरे प्रभुराचिरेय
 श्रीसङ्घनिमित्तनवीनविहारसस्थ ।
 सम्यग्दृशा प्रमदसम्पदमादधाति ॥ श्रीमा० ॥ २४ ॥
 यत्रार्बुदाख्यभुजगस्तलसंस्थित पणू-
 मासालये चलति तेन गिरे प्रकम्प ।
 चैत्येषु तेन शिखराणि न कारितानि ॥ श्रीमा० ॥ २५ ॥
 यत्राम्यिका प्रणतवाञ्छितकल्पवल्ली
 क्षेत्राधिपश्च शमयत्युपसर्गवर्गम् ।
 सङ्घस्य तीर्थेनमनार्थमुपागतस्य ॥ श्रीमा० ॥ २६ ॥
 एव श्रीवरसोमसुन्दरगुण य श्रीयुगादिप्रभु
 ध्यायन् जल्पति कल्पमर्बुदगिरेर्नैपुण्यराजन्मति ।
 हर्षोत्कर्षवश प्ररूढपुलक स्थानस्थितोऽप्यश्रुते
 धन्योऽसौ परमार्थत प्रतिकल तत्तीर्थयात्राफलम् ॥ २७ ॥

(इति) श्रीअर्बुदाचलकल्प ॥



वन्दे वीरमानन्दम् ॥

आबुके जैनमन्दिरोंके निर्माता ॥

॥ पीठबन्धः ॥

गुजरातके प्रसिद्ध शहर पाटणमें जब राजा भीमदेव राज्य करते थे तब उनके पास 'वीर' नामके एक अच्छे कुशल मंत्री रहते थे, वह राजनीति-प्रजाधर्म स्वामीसेवा-राज्यरक्षा-धर्म-साधन-इन कार्योंमें बड़े ही सिद्धहस्त थे ।

जिस समय की घटना का यह उल्लेख है उमवक्त गुजरात-भरमें पवित्र जैनधर्मका बड़ा जोर था, राजकीय न होने-परभी राजकीय जैसा वर्तव्य सर्वत्र इस धर्मका मालूम देता था, इसमें कारण कई थे, जिन में ३ कारण मुख्य थे—

(१) एक तो पाटण के आवाद करनेवाले महाराजाधिराज वनराज पर जैनाचार्य श्रीशीलगुणसूरिजीका असीम उपकार था, पाटणके बसानेके समय एक विशाल उन्नत दिव्य जिनमन्दिर बंधाकर उममें 'पंचासर' गामसे लाकर श्रीपार्श्वनाथस्वामीकी प्रतिमा विराजमान की गई थी, और वनराज चावडाने आराधकरूपसे अपनी मूर्ति भी उस मन्दिरमें रखवाई थी, जो कि पाटणमें पंचासरा पार्श्वनाथजीके उम मन्दिरमें अभीतक भी कायम है, इसलिये जो जो राजा

पाटणकी गादीपर बैठतेथे वोह सर्व जैनधर्मका पूरा-मान रखते थे । वनराजके राज्यारोहण समय चांपा शेठकों पूर्वकी प्रतिज्ञा के अनुसार मंत्रीपद दिया गया था, और वह चांपा शेठ चुस्त जैनधर्मी थे, इसलिये उनकी औलादमें जो जो मंत्री होते गये वोह सब जैनधर्मके पक्के उपासक होते गये । जैसे वनराज श्रीशीलस्वरिजीको अपने निकट और प्रकट उपकारी समझकर उनसे योग्य वर्त्ताव करते थे, ऐसे वनराजके पीछे सिंहासना-रूढ हुए २ योगराज-क्षेमराज-भूवद्वराज-वैरिसिंह-रत्नादित्य-सामन्तसिंह, इन ६ छही राजाओं ने भी जैनमुनियों की आज्ञाओंका अच्छीतरह से पालन किया था । (१९६) वर्षके बाद जब पाटणकी सत्ता चौलुक्य (सोलंकी) लोगोंको मिली तब प्रस्तुत वंशके राजा-चूद्धमूलदेव-चामुंडराज-वल्लभ-राज-दुर्लभराज-भीमदेव-भी जैनधर्मकी जैनचैत्योंकी और साधुओं की वैसीही तनमनसे उपासना करते रहे ।

(२) दूसरा कारण यहभी था कि वनराज चावडासे लेकर जैनविद्वान् मुनि राजसभाओंमें निरन्तर पधार कर राजा और राज्यकर्मचारियोंको धर्मपरायण किया करते थे ।

(३) तीसरा-मंत्री सामन्त नगरशेठ वगैरह सब राज्य-कार्यवाहक प्रायः जैनधर्मानुयायी होते थे, वह अपनी निःस्वार्थ और निष्कपट भक्तिसे राजाओंको अपने आधीन रखा करते थे ।

वीरमंत्री भी एक धर्मात्मा नीतिविचक्षण और पापभीरु राज्यहितचिन्तक एवं लोकप्रिय व्यक्ति थे, इस लिये इनपर

राजा और प्रजा सबका पूरा प्रेम था। इसके समयमें धुरंधर विद्वान् स्वपरसमय ज्ञाता चादी-जीपक शास्त्रसंपन्न श्रीमान् द्रोणाचार्य, सूराचार्य, जिनेश्वरसूरि, वगैरह अनेक आचार्य पाटणमें रहते थे। और द्रोणाचार्य तो भीमराजके संसारपक्षके भी संबंधी थे, सूराचार्य-द्रोणाचार्यजीके भाई सामन्तसिंह के लड़के थे, जिनेश्वरसूरिजीसे तो भीमदेवने वाल्यावस्थामें शास्त्राभ्यासभी किया था, इसलिये इन तीनोंहीं आचार्योंको राजा भीम बड़ी सन्मानकी दृष्टिसे देखते थे।

वीरमंत्रीका 'विमलकुमार' नाम एक लड़का था, यह लड़का अच्छा विनीत मातापिताका भक्त देवगुरुका उपासक और अति मर्यादाशील था, बुद्धिबल इसका बड़ा प्रौढ़ चमत्कारी था, हरएक विषयको यह एक या दो दफा देखने सुननेसेही सीखजाता था। इसका रूप तो ऐसा सुन्दर था कि जब यह घोड़ेपर सवार होकर नगर और नगरके बाहिर घूमनेको निकलता तब हजारों स्त्रीपुरुष इसकी मोहिनी-मूर्तिको प्रेमसे देखतेथे। स्त्रीवर्गको तो यह जादु जैसा मालूम पड़ता था।

॥ विकट घटना ॥

विमलकुमारकी उमर अभी छोटी ही थी कि विमल के पिता वीरमंत्रीने वैराग्य में आकर संसार छोड़ जैनमुनियोंके पास दीक्षा ले ली थी।

एकसमयका जिकर है कि विमल कुमार घोड़ेपर चढ़ा हुआ बाजारमें जा रहा था, घोड़ा मध्यमगतिसे दौड़ रहा था। किसी

निमित्तसें घोड़ा चोंक पड़ा और बहुत प्रयत्न करनेपर भी विमल कुमार उसे संभाल न सका। दैवयोग सामने एक स्त्रियोंका मंडल श्रीपंचासराजीके दर्शन कर अपने अपने घरोंकी तर्फ आ रहा था, और एक तर्फ दामोदरमंत्री की पालखी आरही थी, घोड़ा बश न रहा, कूदकर विषमगतिसें उन स्त्रियोंकी तर्फ दौड़ा, स्त्रियें अपनी जान बचाकर इधर-उधर भाग गईं। दामोदर मंत्री तो पहलेसें ही श्रावकवर्गपर चिड़े रहते थे, जब उन्होंने इस घटनाको खुद अपने सामने देखा तो उन्होंने पालखी वहां ही ठहराली और क्रोधमें आकर बोले-अरे विमल! आम बाजारोंमें किसी भी तरहका खयाल न रखकर घोड़े दौड़ाने यह तुझे किसने हुकम दिया है? इस तरह राहदारीके रस्तेपर आते जाते लोगोंको त्रास देनेके लिये ही बेदरकार होकर घोड़ेपर चढ़कर बाजारमें फिरना, और मनमें आवे वैसे घोड़ेको दौड़ाना यह तुझे बिलकुल उचित नहीं है; याद रखना यह तेरी उद्धताई जहांतक महाराजाके कानतक नहीं पहुंची वहांतकही यह तूफान तुं करसकता है, परन्तु अब अन्यायकी खबर महाराजा साहिब तक पहुंचानी पड़ेगी।

दरहालतमें प्रत्यक्षरूपसे इस बर्त्तावमें विमलकुमारकी भूल भी मालूम पड़ती थी, तोभी इस अनुचित घटनाको उसने जान बूझकर उपस्थित नहीं किया था। उसका हृदय निर्दोष था, वह वीरमंत्रीका लड़का था, उसके पिताके मंत्रीपद भोगते हुए वह राजकुमार न होकरभी महाराज भीमदेवकी गोदमें खेलाहुआ था।

इस लिये उसने उस राजमान्यमंत्रीसे किसीभी प्रकारका सौफ न खाकर उत्तर दिया—साहिब ! इस वक्त मैंने अपने घोड़ेको रोकनेके लिये कुछ कसर नहीं की तोभी जर्र घोड़ा मेरी शक्तिसे बाहिर होगया तो उसमें मेरा क्या दोष ? आप मेरे निर्दोष होनेपर भी मेरी इस थोड़ीसी भूल को महाराज तक पहुंचाना चाहते हैं तो भले महाराज जो मुझे बुलायेंगे तो मालिक हूँ मगर उनके सामने खड़ा होकरभी इस सत्य हकीकतको जाहिर करनेमें मैं कुछ दोष नहीं समझता ।

विमलके इस जवाबको सुनकर मंत्रीको औरभी गुस्सा आया, वह तिरस्कारसे बोला—

“वीरमंत्रीका पुत्र जानकर मैं आज तेरी इस भूलको मुआफ करता हूँ । जा चला जा !! मगर खयाल रखना कि ऐसी भूल फिर कभी न होनी पावे” यह कहकर दामोदरमंत्री आगे बढ़े और विमलकुमार पीछे लौटकर अपने घर चला आया ।

॥ स्थानान्तर ॥

विमलकुमारके चेहरे पर सुस्ति छारही थी, वह प्रसन्नचित्तसे किसीके साथभी बोलता नहीं था, उसकी माता वीरमती एक वीरपत्नी थी और बड़ी चतुरा थी, उसने बच्चेको छातीसे लगाया और धीमेसे पूछा, बेटा ! आज तेरे चेहरेपर उदासी क्यों छा रही है ? आज तू किसीसेभी खुश होकर बोलता नहीं क्या कारण ? । कुमारने आजकी कुल हकीकत अपनी माताके आगे यथार्थरीतिसे कह सुनाई, इस बातको सुनकर उसे खयाल आया कि मैंने आगे भी कईदफा सुना है

कि, ब्राह्मणमंत्री मेरे लडके के लिये मनमें आवे वैसा अधिक और अनुचित घोलते हैं, आज तो उस बातका अनुभव भी हो-गया है। मनमें ही कुछ ऊहापोह करके उसने निश्चय किया कि लडका जहांतक लायक उमर न हो जाय वहांतक यहां न रहकर अपने पिता के घरपर चलाजाना और वहां रहकर इस भाविकालके कुलाधार पुत्रकी रक्षा करनी उचित है।

‘यह विचार उसने अपने पुत्रकोभी कह सुनाया, और जब मां बेटा दोनों इस कार्यमें सहमत होगये तो फौरन विलकुल थोड़े समयमें घरकी तमाम व्यवस्था करके अपनी मालमिलकत साथ लेकर उन्होने पाटणको छोड़ दिया।

वीरमती के पितृपक्षकी स्थिति साधारण थी, पाटण के थोड़ेही फांसलेपर एक सामान्य गाममें वह रहते थे, गामकी रीतिमूजब व्यापार वाणिज्य करके अपना गुजरान चलाते थे।

वीरमती पहलेसे अपने गुजारेकी सामग्री साथही लेकर गईथी, इसलिये वहां रहनेमें उनको किसी प्रकारकी त-कलीफ मालूम नहीं दी, और नाही उनके भाई वगैरेह को कुछ कष्टभी मालूम दिया। विमलकुमारका मनोहररूप उस गा-मके लोगोंको, उसमेंभी खासकर स्त्रियोंको बड़ाही मोहक था इसलिये कितनेक प्रसंग कुमारको विकट भी आ जाते परन्तु कुमारका पिता दीक्षाग्रहण करता हुआ पुत्रको कहगया था कि, बेटा! अन्यायसे बचना। इसलिये अबल तो कुमार किसीके घर जाताही नहीं था, अगर कहीं कदाचित् जानाभी पड़ता तो अपनी मर्यादाकों बोध अपना जीवन समझता था।

॥ सर्वत्र सुखिनां सौख्यम् ॥

पाटण के अमीरलोगों में श्रीदत्त शेठ भी बड़े प्रतिष्ठित व्यक्ति थे इनको नगरशेठकी पदवी थी, इसलिये शहरमें कुल लोग उनकी इज्जत करते थे। पाटणके श्रीसंघमें शेठजी अच्छे माननीय और प्रतिष्ठापात्र थे, व्यापारी लाइन में आप बड़े सिद्धहस्त थे, प्रख्यात धंधे प्रसिद्ध व्यापार आपके अनवरत अभ्यस्त थे, राजदरबारमें श्रीदत्तशेठकी बहुत अच्छी प्रतिष्ठा थी, महाराजा भीमदेव जन राजसिंहासनपर बैठे थे तब राजतिलक इसी प्रसिद्ध भाग्यशालीके हाथसे हुआ था। शेठजीके एक श्रीदेवी नाम सुखपा सुभगा कन्या थी, अभीतक इसकी सगाई करनेके लिये घर देखा जाताथा परन्तु सर्वगुण संपन्न स्थान अभीतक नहीं मिलाथा। जिस दिन विमलकुमारके घोड़ेने तूफान मचाया उस दिन सामने जो खीमंडल आ रहा था उसमें श्रीदेवीभी शामिल थी, उसने जब विमलकुमारको देखा तो उसके हृदयमन्दिरमें जो स्नेहभावना उत्पन्न हुईथी, उसके कोमल हृदयपर जो स्नेहशस्त्र पड़ाथा उसे कविलोक अनेक रूपसे वर्णन करें, लेखक अनेक युक्तियोंसे लिखें तोभी वोह उस मनोगत भावकी महिमा अगोचर है, वोह भावना उसके अनुभविकों ही मालूम होती है।

श्रीदत्तके एक चन्द्रकुमार नाम पुत्र था, इस सुपुत्रके सद्-चर्चनसे शेठजी बड़े सुखी और स्वस्थ थे। किसी सुप्रसिद्ध प्रतिष्ठापात्र धनाढ्य शाहुकारकी ललिता नामक पुत्रीके साथ चन्द्रकुमारका पाणिग्रहण हुआ, हुआ था। ललिता अपने

पति सासु श्वशुर और छोटे बड़े सभी कुटुंबियोंसे अतिउत्तम व्यवहार रखतीथी, विमलकुमार भाग्यवान् था, उसके ग्रामान्तर चले जानेपरभी पाटणके प्रत्येक घरमें उसकी कीर्तिके गान होरहे थे ।

नगर शेठने कन्याके लिये सुन्दर वरकी तलाशका काम एक सुप्रसिद्ध ज्योतिषीकों सौंपा हुआ था, ज्योतिषीजीने श्रीदेवीके वरके लिये बहुत घड मथल की, परन्तु उसे कोई सुयोग्य वर नजर न आया, श्रीदत्तको इस बातकी चिन्ता विशेष बाधित करने लगी, ऐसी दशामें ज्योतिषीजीकों वरकी शोधके लिये फिर भी आग्रह किया, तब उन्होंने अनेक अनुभवियोंसे अनेक बातोंका निर्णय करके विमलकुमारको श्रीदेवीका वर कायमकर श्रीदत्तको आकर वधाई दी और कहा कि आपकी आज्ञासे मैं जिसकार्यमें फिरता था आज मेरा प्रयास पूर्णरूपसे सफल हुआ है । श्रीदत्तने उनकी बातपर पूरा ध्यान देकर पूछा वरराज किस खानदानके हैं ? । ज्योतिषीजी बोले वीरमन्त्रीकी कीर्तिको संसारमें कौन नहीं जानता ? उसकी गैर हाजरीमें उसकी कीर्तिको कोटिगुणी अधिकाधिक बढ़ानेवाला विमलकुमार उनका पुत्र संसारमें जयवंता है, उसके रूपपर देवताभी मोहित होते हैं, वह अपने सदाचारसे जगत्के प्रमाणपुरुषोंमें मुकुट समान होनेवाला है, संसारकी प्रायः सर्व उत्तम कलाएँ उसने अपने नामकी तरह याद कर रखी हैं । उसकी जन्मकुंडली मेरे हाथकी बनी हुई है, आजके संसारमें मैं विमलकुमारकों सर्वोत्तम पुण्यवान मानता हूं, इसी लिये

अगर आप सुवर्णमुद्रिका का अमूल्यमणिके साथ संबन्ध करना चाहते हैं तो इस विचारकों सर्वथा स्थिर कर लें, और इस विषयमें जिस किसी सज्जन स्नेहीकी संबंधीकी सम्मति लेंगे आशा है कि वोह सब आपके इस सद्विचारमें बड़े आनन्दसे शामिल होंगे, बल्कि आपके इस संकल्पका अनुमोदन करेंगे ।

श्रीदत्तने ज्योतिषीजीकी बातों आदरसे सुना और उसपर घरमें विचारकर जहातक होसके निश्चय करनेका निर्धारण किया, श्रीदत्तने ज्योतिषीजीका यह कथन अपने घरकी स्त्रीको और चन्द्रकुमारको सुनाया, उन्होंने तो इसबातके सुनतेही प्रस्तुतकार्यकी बड़ी प्रशंसा की। जिन जिन निकटवर्ति संबंधियोंको पूछना जरूरी था, शेठजीने पूछा। एक क्या तमाम लोग एक ही मतसे इस कार्यमें शेठके सहमत हुए ।

हमारे वाचक महाशय पढ़ चुके हैं कि एक दफ्ता पाटणमें घोड़ेसवार होकर जब कुमार बाजारमें जा रहा था तब घोड़ा उसके घस न रहनेसे क्रुदकर सामने आते एक स्त्रियोंके टोले तर्फ दौड़ाथा, इससे वह सब औरते इधर उधर भाग गईंथी उस मंडलमें उसदिन श्रीदेवीभी शामिलथी, विमल कुमारके सुंदररूपके देखनेसे वह उसपर रागवती होकर तन्मय बनगइथी, रात और दिन विमलकुमारके ध्यानमेंही तल्लीन रहतीथी, इस चिन्तामें उसका शरीर क्षीण होता जाता था, किसीके साथ खुशीसे बोलना, किसी रमणीक वस्तुको देखना, रुचिसे भोजन करना, सुन्दर पोशाक पहनना उसे

दिन प्रतिदिन अनिष्ट होता जाता था। वोह रातदिन सच्चे दिलसे विमलकुमारकोंही चाहतीथी, उसकोंही देखती और ढूँढती थी, उसके विना अन्य युवकका नामभी उसे अनिष्ट था।

जब उसे ललिताकी जुवानी यह समाचार मालूम हुआ कि तुमारे लिये यह योजना निश्चित हुई है तो उसने अपने दिलसे अपनी भाभीकों कोटि आशीर्वाद दिये, और उस दिनसे वह अपने मनोरथकों सफल मानकर आनन्दमें दिन गुजारने लगी। श्रीदेवी जैसी एक सुशीला स्त्रीको विमलकुमार जैसे वरसे युक्त करना विधिका अत्युत्तम कौशल था।

चन्द्रकुमार अपने पिताकी आज्ञाअनुसार साथमें कुछ स्व-जनोंको लेकर विमलके मौसाल गया, और वीरमतिसे अपना आशय प्रकट किया, वीरमति और उसका भाई, दोनों बड़े प्रसन्न हुए परन्तु कन्या देखे पीछे निश्चय कहसकेंगे, यह कहकर वीरमतीका भाई पाटण आया, उसने जब श्रीदेवीको देखा तो उसको पूर्ण सन्तोष हुआ, लग्नदिनका निश्चय किया गया, घर जाकर बहिनसे सब बात की। और कहाकि-श्रीदेवी तो खास श्रीदेवीकाही अवतार है, विमलकुमारको ऐसी कन्याका मिलाप यह सुयोग्य संबंध है इसलिये इस विषयमें किसी बातकी न्यूनता नहीं है, विमलके पुण्यसेही यह उत्तम घटना बनी है, वीरमतीकों बड़ी खुशी हुई, पुत्रका लग्न करना है, पाटणके नगरशेठकी लडकीकों व्याहर्न जाना है, आज हमारी जैसी चाहिये वैसी अच्छी स्थिति नहीं है, इन बातोंको

ब्यालमें लाकर वीरमतीका मन संकुचित रहा करता था, परन्तु 'भाग्यानि पूर्वतपसा किल संचितानि, काले फलन्ति पुरुषस्य येह वृक्षाः ।'

॥ इच्छितसिद्धि ॥

विमलकुमारके मामा कुछ व्यापारभी करते थे, और कुछ बेतीभी करते थे, विमलकुमार मामाके खेतों तर्फ जा रहा था, रास्तेमें जाते जाते कहीं पोली जमीन देखकर उसने हाथकी कडीको वहां भोंक दिया, लकड़ी सीधी नीचे न जाकर ढांकी होकर नीची चली गई, विमलकुमारको संशय पडा तो उसने ऊपरसे कुछ माटी हटा दी, कुछही नीचे खोदनेपर एक ढां धनसे पूर्ण मिल आया उसे लेकर कुमार घर आया उसने बोह चरु अपनी माताको देकर उसकी प्राप्तिका वृत्तांत कह सुनाया ! वीरपत्नी वीरमती अतिशय प्रसन्न होकर पोली-बेटा ! तूं भाग्यवान् है पुण्यवानोंके लिये सुनाजाता है के 'पदे पदे निधानानि' मुझे निश्चय होता है कि इस शुभप्रसंगपर जो तुझे निधान मिला है, सो इस निमित्तसे अवश्य जाना जाता है कि, श्रीदेवीभी पूर्ण सौभाग्यवती और पुण्यवती है, और इस उत्तम कन्याके घरमें आनेसे तुमारी कीर्तिमें बहुत कुछ वृद्धि होगी, बेटा ! जिनराजका धर्म आराधन करना । जेससे तेरे पुण्यकी औरभी पुष्टि होगी ।

पुष्कल धनके मिलनेसे वीरमतीका मन उत्साहित हुआ, उसने भाईके साथ विचार करके विवाहकी कुल सामग्री तयार करा ली, लग्नदिनके नजदीक आनेपर वीरमती अपने

भाईके साथ विमलकुमारकों लेकर पाटण आई, भोजन शयन स्थान आदि सर्ववस्तुएँ तयार कराइ गइ, मंडप रचाया गया । शहरके और अन्यस्थलोंके खजनसंबंधी लोगोंको आमंत्रण दिया गया ।

उधर नगरशेठके वहांभी सब तरहकी तयारियें होने लगी, राज्यकी मददसें उन्हें जिस जिस वस्तुकी जरूरत थी अनायास मिलगई । निर्धारित शुभदिनमें बड़े आडंबरके साथ वर कन्याका पाणिग्रहण हुआ, नगरशेठने अपनी कन्याकों और जामाताकों अखुट संपत्ति दी, श्रीदेवीने श्वशुरपक्षके सर्व वृद्धोंको नमन किया । सासु वगैरहने हर्षभरे हृदयसे वहुकों अनेक आशीर्वाद दिये, विमलकुमारने इस प्रसंगपर महाराज भीमदेवकोंभी आमंत्रण किया, राजा उनके भाग्य सौभाग्यसें उनकी कीहुइ सेवा शुश्रूषासे बड़े प्रसन्न हुए, उन्होने कुछ दिनोंके बाद उनकों एक राज्याधिकारी बनाया, उस अधिकारसें विमलकुमारने बड़ी प्रशंसा और श्लाघा कमाई । राजाने उन्हे उनके पिताकी जगहपर अपना मंत्री बनालिया, कुमार ज्युं ज्युं ऊंचे अधिकारपर चढ़ने लगा त्युं त्युं उसमे संसारभरके प्रशंसनीय सद्गुणोंका संचार होने लगा । विमलकुमारके छोटी उमरसें धार्मिक दृढ संस्कार थे, इसलिये इस बाह्य संपत्तिको वोह धर्म कल्पवृक्षके फल समझकर देवाधिदेव परमात्माकी पूजा, निर्ग्रन्थ साधुमहाराजाओंकी भक्ति-सेवा, समानधर्मिलोगोंकी सारसंभालमें एकचित्तसें लगा रहता था, धर्मार्थकाम और मोक्षकों वोह अबाधितपणे आराधन किया

करता था । प्रथम अवस्था—राज्यसन्मान—शरीर सुन्दर—बलिष्ठ इन सब विकारी कारणोंके होनेपरभी वोह अपने सदाचारकों मनसे भी नहीं भूलताथा, इसीलिये राज्य और प्रजामें उसका सन्मान प्रतिदिन बढ़ता जाताथा ।

श्रीदेवी जैसी सुरूपा और अच्छे घरानेकी स्त्री मिलनेपर भी विमल कुमारको किसी किसमका गर्व नहींथा, प्रिय पत्नीके साथ वोह जब कभी एकान्तमें बैठकर बात चीत करताथा तब भी वोह इस मनोवांछित सकल साम-ग्रीके मिलनेमें श्रीजिनशासनकी सेवाकाही फल मानकर उसीही परमात्माका उपकार माना करताथा । श्रीदेवीको योग्य और धर्मिष्ठ वोहभी कई-दिनोंसे प्रार्थित प्रतिका लाभ होनेसे जो हर्ष था उसकी रूपरेखा कौन चित्र-सक्ताथा ? घरके उचित आवश्यकीय कार्योंमें श्रीदेवीको किसीकी शिक्षाकी जरूरत नहीं पड़ती थी, वोह स्वतोहि इन कार्योंमें कुशल थी, श्वशुरगृहमें श्रीदेवीने बड़ा सन्मान पायाथा इसलिये विमलकुमारका भी उसपर अखंड प्रेम था, वीरमतीभी अनेक प्रसंगोंमें बहुकी सलाह लेकर काम किया करतीथी, श्रीदेवीकी उमर छोटी होनेपरभी पिताके घरमें मिलाहुई शिक्षा उसके गौरवकों बढ़ा रही थी । जब वोह घरके कामोंसे फारग होती तब सामायिक लेकर धर्मके पुस्तक बॉचकर अपनी सासुकों सुनाया करतीथी ।

इस वक्त पतिके घरका सब भार उसने उठालिया था और प्रत्येक कार्यको वोह ऐसा नियमित कर लेती थी, कि

किसी काममें जरामात्र भी किसीको कुछ कहनेका अवकाशही नहीं मिलता था, छोटी उमरमें पढ़ेहुए प्रकरण ग्रंथोंको विशेष स्फुट करनेमें अभ्यासक्रमको आगे बढ़ानेमें वह प्रतिज्ञाबद्ध रहतीथी; अपने चातुर्यसे श्रीदेवीने इस घरको देवलोक सा बना दिया था ।

॥ सच्चा मंत्री ॥

कुमारको मंत्रीपद मिला तबसे वोह अपना बहुत समय राजसभामेंही निकाला करतेथे, इधर श्रीदेवीकोभी घरका मंत्रीपदही मिलाहुआ था, दोनो दंपती अधिकारपरायण थे, नियमितकार्यके करनेमें विचक्षण थे, संसार और परमार्थके कार्योंमें उन्होंने अग्रपद प्राप्त करलियाथा, अपने जीवनमें जो जो सामी मालूम देती उसे वोह चुन चुनकर निकाल देतेथे और अपने जीवनको चन्द्रके समान निर्मल बनाये जातेथे ।

“गुणाः पूजास्थानं गुणिषु न च लिङ्गं न च वयः ।”

इस नियमके अनुसार कुमारकी राज्यमें और प्रजामें स्पर्धासें कीर्ति बढ़ने लगी । इधर श्रीदेवीनेभी अपने उत्तम आचार विचारोंसें उभयपक्षकी कीर्तिको दिगन्तगामिनी करना शुरु किया । राजमहेलोंमें राजाओंके अंतैरोंमें, राणियोंके और राजपुत्रियोंके पास उनकी कीर्ति अनेक विश्वासपात्र दासियों द्वारा पहुंचगई । इसलिये वहांभी प्रत्येक शुभप्रसंगोंमें उनकी बड़ी पूछगाछ होनेलगी । श्रीदेवीकी दीहुई सलाह और दर्शाई हुई सम्मति दिव्यवाणी जैसी मानी जानेलगी ।

प्रकृति और प्राण मनुष्यके सदा सहचारी होतेहैं, प्राण जावें तो प्रकृति बदले यह कहावत झूठी नहीं है ।

दामोदर महता, वल्लभराज और दुर्लभराजके प्रधान मंत्रीथे, उन्हें अपनी बुद्धिका राजतंत्र कौशल्यका पूरा मान था, वोह एक बड़े भारी शल्यसैं दुःखी रहाकरतेथे, परन्तु उनके उस शल्यकी दवाई कुछ नहींथी, जैनधर्मका उदय उनको अतीव खटका करताथा ।

वीरमंत्रीके दीक्षा लेजानेसैं कुछ अरसा वोह शान्त रहेथे परन्तु वीरके पुत्रको अपने पिताके पदपर प्रतिष्ठित और पितासैंभी अधिक सन्मानपात्र देखकर वोह अंदरसैं जला कर-तेथे । महाराज भीमदेवकी माता लक्ष्मीदेवी और लक्ष्मीका भाई संग्रामसिंह जैनधर्मके पूरे सेवकथे, संग्रामसिंहके बड़ेभा-ईने और संग्रामसिंहके लडके सूरपालने जैनाचार्योंके पास दीक्षा लीहुइथी ।

॥ प्रासंगिक ॥

संग्रामसिंहके बड़ेभाईका नाम द्रोणाचार्य और सूरपालका नाम सूरार्य रखागयाथा, यह दोनों मुनिराज आचार्यपद प्रतिष्ठित और महाविद्वान् बुद्धिशाली समयके जानकारथे, भीम-देव उनको बड़े सन्मानकी दृष्टिसे देखा करतेथे, भीमदेवको जैनधर्मपर प्रीति रखनेका एक महान् कारण यहभी था कि वो वाल्यावस्थामे जैनाचार्य जिनेश्वरसरिजीसे पढे हुएथे, इनकारणोको लेकर दामोदरका मन शोकातुर रहा करताथा, । भीमदेवके पूर्वजोंने आजतक इनका मान रखाथा, येह आद-

भीभी अच्छे समर्थथे, भीमदेवकी जैनधर्मपर बढती जाती आस्ता-
को देख इनके मनमें अनेक तरहके विचारजाल गूँथे जारहेथे ।

‘भीमदेवके राज्याभिषेक समय नगरशेठ श्रीदत्तने राज्य-
तिलक करनेकी इजाजत मांगी, इजाजत मिली, राज्यतिलक
नगरशेठके हाथसे हुआ, यहभी उन्हें सर्वथा अरुचिकर था ।
वह इसमें यह समझते थे कि वास्तविक रीतिसे सेनापति या
मुख्यमंत्रीकोही राज्यतिलक करनेका अधिकार होता है । यह
आशय उन्होंने एक दफा सेनापति संग्रामसिंह और मंत्री सा-
मन्तसिंहके पास जाहिरभी किया था, संग्रामसिंह मूल मारवाड-
देशके बतनीथे, उन्हें अपनी टेकपर रहना बड़ा पसंद था,
हम राजाकी नौकरी करते हैं, राजाने हमको राज्यरक्षणके
लिये आजीविका देकर अपने विश्वासपात्र बनारखा है, हमें
उनकी नौकरी बजानेके बदले एक दूसरेके बुरेमें क्यों उतरना
चाहिये ? यह सोचकर उन्होंने दामोदर महतासें इतनाही
कहा—मंत्रीराज ! आप दाना हैं, आपकी समझके आगे मेरी
बुद्धि तो तुच्छही है तो भी मेरी अर्ज इतनीही है कि राज्यके
कामोंमें धार्मिक फिसादोंको क्यों आगे करना चाहिये ?

॥ सिंधपर सवारी ॥

ऊपर “द्रोणाचार्य” वगैरह तीन आचार्योंके नाम लिखे-
जा चुकेहैं, उनमेसे “सुराचार्य”जीको बुलाकर अपने पंडि-
तोसे धर्मवाद करानेके लिये मालवपति धारा नरेशने अपने
मंत्रिलोगोंको पाटण भेजा हुआथा, वह मालवमंत्री भीमदेवकी
आज्ञा लेकर विदाय हुए. थोड़ीदेर धारा नरेशकी समाके

पंडितोंके विषयमें अनेक तरहकी चर्चा हुई, कुछ देरतक और प्रासङ्गिक बातें होती रही, भीमदेव-महाराजकी आज्ञासे सभा बरखास्त हुई । महाराज भीमदेव और उनके कुछ खास आदमी सभामें बैठेथे, बाहिरसे छडीदारने आकर प्रार्थना की-महाराज ! देशावरोंमें फिरताहुआ एक अपना दूत हज़ूरके दर्शनोका उत्कंठित है । भीमदेवने कहा-आनेदो, दूत आया और नमस्कार कर सामने खड़ा रहा । भीमदेवने उसकी तरफ़ देखकर गंभीरतासे पूछा-क्युं क्या खबर है ? कुछ कहना चाहते हो ? । दूतने फिरसे नमन कर हाथ जोड़ अपने वक्तव्यको कहना शुरू किया, वह बोला-साहिब ! मैं आज एक अनिष्ट जैसा समाचार महाराजाधिराजके चरणोंमें निवेदन करने आया हूं, कहनेको जी नहीं चाहता तोभी बिना कहे सरे ऐसा नहीं ।

सिन्धु और चेदीदेशके राजा आपथ्रीकी आज्ञा माननेसे इनकारी हैं, इतनाही नहीं बल्कि महाराजा साहिबकी कीर्ति-के भी विरोधी हैं । गुजरातके छत्रपति और राज्यरक्षक मंत्रीवरोकी निन्दाके उन्होंने ग्रन्थ तय्यार कराए हैं । इन राजाओंकी जैसी इच्छा है वैसा इनके पास बल भी है, उसमेंभी सिन्धु नरेशने तो अन्य कई राजाओंको अपने वश-वर्त्ताभी करलिया है इसलिये अपने लिये बंदरको दारू जैसी घटना बनरही है, आजकल सिन्धुराज बड़ाही अहंकारमें आरहा है, यह बात मेरे सुननेमें आई कि तुरन्तही आपको खबर देनेके लिये आया हूं ।

भीमदेवने उक्त समाचारको आद्योपान्त व्यानपूर्वक सुना उन्होंने क्रोधके आवेशमें आकर संग्रामसिंहकी तर्फ देखा, संग्रामसिंह बड़ा चतुर था, उसने खड़े होकर अरज की, साहिब ! महाराजाकी आज्ञा हो तो दोनों राज्योंपर चढाई करनेको सेवक तैय्यार है । राजाने कहा वेशक मेरी इच्छा यही है कि मालवपति चेदीराज और सिन्धुनरेशको अपना हाथ दिसाना जरूरी है मगर बहुत अरसेसे अपने सैनिकोंको युद्धका काम नहीं पडा इस वास्ते तमाम योद्धाओंको कवायदका हुकम देकर प्रथम उनकी परीक्षा करली जाय, अस्त्रशस्त्रादिकी जो जो झुटि होवे उसकोभी पूर्णकर लिया जाय, इस कार्यमें अपने नामके अनुसार यशोवाद और सफलता प्राप्त हो सकती है ।

राजाकी यह सलाह सबको पसंद आई, तमाम सभासदोंने महाराजकी गंभीरताकों आदरपूर्वक बघालिया और थोडेही समयमें सैनिक योद्धोंके साथ हाथी-घोडे-गैल-ऊंट-गध-अस्त्र-अन्न-इन्धन-कपडा-लत्ता वगैरह एकठा करलिया गया ।

ज्योतिषीके दिये शुभ लग्नमें शुभ शकुनोंसे सूचित आशीर्वचनोंसे उत्साहित राजा भीमदेवने सिन्धाधिपति पर चढाई की ।

भीमदेवकी फौज सिन्धदेशके पाटनगरके किनारेपर जा-पडी, सिन्धस्वामी भी अपने फौजी सैनिकोंको साथ लिये श्रावणके वादलकी तरह गर्जता हुआ सामने आ डटा ।

दोनो तर्फसे युद्धका प्रारम्भ हुआ, चिरकालकी प्रतीक्षित भाटोंकी प्रशस्तियोंके सुश्लोक योद्धाओंके कानोको मुहावने लगने लगे ।

कभी पक्षी और कभी प्रतिपक्षीकी हारजीतके निशान फरकने लगे, आखीर सिन्धुपतिके दक्षवीरोने गौर्जरोपर अपनी छाया डालनी शुरू की। भीमदेवके सैनिक भागने लगे। ऐसी हालतको देख भीमदेवके चेहरेपर उदासीका प्रभाव पडना स्वाभाविक ही था।

राजाने “विमल” सेनापतिकी तर्फ देखा, बस कहना ही क्या था? विमलकुमारने अपनी विमलमतिसे अपने स्वामीकी विशद कीर्तिको दिगन्तगामिनी करनेके लिये खड़े होकर महाराजको प्रणाम किया और अर्जुनके धनुष जैसे अपने धनुषको उठाया। विमलकुमारके धनुषटङ्कारको सुनते ही शत्रुओंका मद क्षीण होकर गौर्जर सैनिकोंका बल असंख्य गुना बढगया। सेनापति अपने अश्वरत्नपर सवार हो अपने कृतज्ञ सेवकोंको साथ लेकर मैदानमे आया।

सिन्धुपतिभी अपने अखर्व अहंकारमें न समाता हुआ अपने ऐरावत जैसे पट्टहाथीको घुमाता हुआ मैदानमे आ पहुँचा। विमलकुमारकों अश्वारूढ सामने आये देखकर सिन्धुपतिने अभिमानमें आकर कहा—अरे बाल! क्यों कुमौतसे मरता है? संग्राम करना यह तुमारा बनियोंका काम नहीं, अफसोस है कि अभीतकभी “भीमदेव” अपने पद्मिनीव्रतको लेकर तंबुमे ही छिपा बैठा है!!।

विमलकुमारने कहा, सिन्धुराज! मेरे स्वामी भीमदेवने पद्मिनीव्रत नहीं लिया किन्तु पुरुषोत्तम प्रतिज्ञा ले रखी है, वह अपने समानके क्षत्रियोंसे ही युद्ध करनेमें खुशी हैं!

“कमलोन्मूलनहेतोर्नेतव्यः किं सुरेन्द्रगजः?” मैं मानता हूँ कि अगर त्रिकुट्ट मात्रसे रोगोपशान्ति होजाती हो तो धन्वन्तरीको क्यों बुलाना, मृगारिवालसे ही हरिण भागते हैं तो वनराज केशरीकों क्यों उठाना ? ।

इस आक्षेपको सुनकर सिन्धुराजके क्रोध और मानकी सीमा न रही, वह दान्तोंके नीचे होठोको चवाता हुआ सिरपर शमशेरको घुमाता हुआ भवुकता हुआ बोला—विमल ! अगर ऐसा है तो आजा सामने । आज तेरे इस अपसारको दूर करनेके लिये यह मेरी तीक्ष्ण तलवार ही महौपध है ।

विमलने कहा—अरे क्षणमात्रके सिन्धुनायक ! ज्यादा बोलनेसे क्या फायदा है ? अगर कुछ शक्ति है तो अवसर आया है हुश्यार होकर शस्त्र पकड़ लो, बाकी तो “नीचो बदति न कुरुते” यह कहावत इसवक्त तुमारेमेही सत्य मालूम दे रही है । बस अपने आपको नीच शब्दसे पुकारा जाता हुआ देखकर सिन्धुपति आगकी तरह लाल होगया और संजर उठाकर कुमारके सामने दौड़ आया ।

कुमारने एक बाण मारकर शत्रुके मुकुटको उड़ादिया और दूसरेसे हाथीका मुंह मोड़दिया । फौरन ही आप उछल कर राजाके हाथीपर जा चढ़ा और बड़ी चतुराईके साथ शत्रुकी मुश्कें बांधकर उसे हाथीसे नीचे गिरादिया । पार्श्ववर्त्ति सेवकोने हाथोहाथ उठाकर राजाको अपने लश्करमे पहुंचाया और गुर्जरपतिकी आज्ञासे उसको काष्ठके पिंजरेमे डालदिया । गुर्जरपति आनन्द मनाते हुए गुजरात चले आये । प्रजागणने बड़े समारोहसे सन्मान दिया ।

इसी प्रकार चेदीराज और मालवपति भोजके साथ संग्राम करके भी विमलकुमारकी सहायतासे प्रस्तुत नरेशको विजय मिली ।

॥ पश्चात्ताप ॥

विमलकुमारको राजाकी ओरसे मंत्रीपद मिला हुआ था इस वास्ते पाटणके राज्यमे उनकी बड़ी पूछथी ।

यद्यपि सत्यप्रतिज्ञाशाली और युद्धकुशल देखकर राजाने उनकी सेनानायक बनाया था तो भी सदाके लिये वह मंत्रीपदके ही अधिकारी थे, राजा भीमदेव विमलमंत्री पर सर्वथा तुष्ट थे इस वास्ते उनकी दी हुई सलाहको बड़े आदरसे स्वीकारते थे, परन्तु दुर्जन अपना मंत्र फूँके बिना कैसे टल सके थे । एक दिन किसी देवीके मन्दिरमे यज्ञ हो रहाथा, उसमे पांच नकरे भी मंगवाये हुए थे, अभी उनके प्राण नष्ट नहीं किये थे कि—उन जीवोंके भाग्यवशसे विमलकुमार उसदेवीके मन्दिरमे जा पहुँचे । वें वें करते उन अनाथ पशुओपर उनको दया आई, उन्होंने उन ब्राह्मणोंको अर्थात् पुजारियोंको समझा बुझाकर बकरे छुडादिये, अगर कोई नहीं मानताथा तो उसे जरा धमकी भी दीगई ।

दूसरे दिन ब्राह्मणमंत्री, राजगुरु पंडित और अन्यान्य उनके अनुयायी लोगोंका एक मंडल एकत्र होकर सभामे आया, उनमे मुख्य “दामोदर” मंत्री था, जो कि विमलकुमारका मदसे विरोधी था । उन्होंने अगली पिछली बातें समझाकर राजाके मनमे यह ठसा दिया कि विमल हमारे धर्मका अपमान करता है, इतनाही नहीं बल्कि सिंधराजको

जीतेबाद इसने सारी सेनाको बरगिलान कर रखा है, सारी सेना विमलकुमारकी ही आनदानमे है, राजाका तो सिर्फ नाम है ।

एक ऐसा भी पत्थर राजाको पकड़ाया गया कि जिसका नतीजा बड़ाही भयानक निकले, राजाको यह समझाया गया कि विमलमंत्री जिनदेव और जैन साधुके सिवाय आपको भी सिर नहीं झुकाता, आपको जत्र प्रणाम करता है तब हाथकी मुद्रामे अपने इष्टदेवकी मूर्ति रखता है और मनमें उसीको नमस्कार करता है आपको तो वह कुछ समझता ही नहीं । इसमें आपको बहुत कुछ सोचनेका है, एक सामान्य आदमीको ज्यादा ऊंचे चढ़ाया जाय तो उससे कभी न कभी बड़ा नुकसान उठाना पड़ता है ।

स्वार्थपोषक इस कपटी मंडलके वचनोंको सुनतेही राजाका मन क्रोधातुर होगया, राजाने कहा तुमारा कहना ठीक है, विमल बड़ा उद्धत होगया है उसके अखरब बलसे भाविकालमे अपने राज्यकी रक्षाकाभी सन्देह है, बल्कि उसको मानहीनके बदले प्राणमुक्त करदेनेतककी मेरी इच्छा होरही है, इसके लिये मैंने मेरे मनमे एक मनसूबा कर लिया है जो तुमको सुनाता हूं ।

जूनागढके पहाडमेसे पकड़े हुए केसरी सिंहको पिंजरेसे निकाल देना और शहरमे यह बात मशहूर कर देनी कि नौकरोंकी गफलतसे यह केसरी छूट गया है, जहांतक यह किसीका नुकसान न करे उससे पहले पहले विमलकुमारको

उसके पकड़नेकी आज्ञा करनी, ऐसा करनेसे केसरीके सामने जाके बिना मौतके यह मराही समझो, वस “विनौपधं गतो व्याधिः ।” अगर भाग्यवशात् इस आपत्तिसेभी यह बचगया तो भीमसेनके समान बलिष्ठ अपने मल्ल (पहलवान) के साथ इसकी कुस्ती करानी, पहलवान एक क्षणभरमे इसकी हड्डियोंको चूर देगा ।

फरज करो इस आपत्तिसेभी यह कभी बचगया तो “इनके पूर्वजोंसे ५६ क़्रोड टंक प्रमाण राज्यका लेना है इस बातका आरोप देकर इसको पकड़के कैद करना और घर घर इसका लूट लेना” ।

राजाधिराज गुर्जरपति अपने नित्य भक्त, एकान्त हितचिन्तक सच्चे सेवकवास्ते ऐसा अनुचित विचार करे यह उसके लिये सर्वथा अघटित था परन्तु किया क्या जाय “राजा मित्रं केन दृष्टं श्रुतं वा” “विनाशकाले विपरीतबुद्धिः” यह तो सदाका नियम है, अस्तु केसरी सिंह पिंजरेसे निकालदिया गया, राजाकी आज्ञासे एक हरिण या बकरेकी तरह पुण्याढ्य विमलने उसको पकड़ लिया ।

जिसमल्लको राजा बलिष्ठ समझता था उसे सभासमक्ष विमलने ऐसा पछाडा कि वह मुश्किलसे जान लेके छूटा ! ।

५६ क़्रोड टंक लेनेका और उसके अभावमे विमलको कैद करनेका हुकम होनेपर विमलकुमारने अपनी निर्दोषता और वीरताका परिचय कराते हुए राजाके सामने प्रतिज्ञा की कि,

राजा भीमदेव मेरे स्वामी हैं वह खुद सिंहासनसे उठकर मुझपर निष्प्रयोजनभी वार करेंगे तो मैं प्राणान्तमेभी उनके सामने आंख उंची न करूंगा, और यदि दूसरा कोई वीर-मानी मुझे कैद करनेकी ताकत रखता हो तो अच्छीतरह सोच विचारकर मेरे सामने आना, मेरे हाथकी तलवार भलेभ-लोंकी गरदनकों धरतीपर गिराकर बड़ी देरमे जाकर शान्त होगी ।

सत्यकी देवताभी सहायता करते हैं तो मानवोका तो कहना ही क्या ?

विमलकी इस प्रतिज्ञाको सुनते ही “संग्रामसिंह” दंडनायक (सेनापति) जो कि राजाका मामाभी था प्रत्यक्ष विरोधी हो पडा, इतनाही नहीं बल्कि विमलकुमारकी राजभक्ति, सत्यता, वीरतासे कुछ गिने गाढे मनुष्योंको चर्जके सारा राजमंडल और संपूर्ण प्रजावर्ग भी राजासे विरुद्ध होगया ।

आखीर परिणाम यह हुआ कि राजा भीमदेवकी आज्ञाको मान देकर विमलकुमारको पाटण छोडकर “चन्द्रावती” जाना पडा !! ।

“यत्रापि तत्रापि गता भवन्तो,

हंसा महीमण्डलमण्डनाय ।

हानिस्तु तेषा हि सरोवराणां,

येषां मरालैः सह विप्रयोगः ॥ १ ॥”

इस घटनाके समय चन्द्रावतीमे “परमार” वंशीय “धन्धुकराज” राजा राज्य करता था, विमल पाटणसे खान्ना हुआ

तब उसके साथ उसका सैन्य मौजूद था। विमलमंत्रीने परमारको समाचार कहलाया कि तुम गुर्जरपतिकी आज्ञाको मान देकर उनकी आज्ञा उठाओ अन्यथा हमसे युद्ध करो।

धन्धुकने आज्ञा माननेसे इन्कार किया। विमलमंत्रीने लडाईंमे उसको जीता और अपने स्वामी भीमदेवकी वज्रा चढाई। धन्धुक परमार मंत्रीके पाँओमे आगिरा और विमलकुमारको अपना स्वामी मानकर उसकी सत्तामे रहने लगा।

विमलकुमारके चले जानेपर पाटणकी प्रजा उसमेभी खास कर जैनजातिके मनपर बड़ा आघात हुआ।

पाटणके सकल जैनसभने एकत्र होकर ठहराव किया कि “धार्मिक क्रियाओंकी ईर्ष्याओंके कारण ब्राह्मणोंके वित्तथ भाषणको सुनकर राजाने अन्याय किया है, अपने सत्रको चाहिये कि राजासे इस बातकी अरज गुजारे। अगर राजा अपनी भूलको स्वीकार कर विमलकुमारको सर्वथा निर्दोष ठहराकर पीछे बुलानेका फरमान भेजे तो ठीक, नहीं तो अपने सत्र (आवालवृद्ध) ने पाटणको छोड़ चन्द्रावती चले जाना।”

॥ एक सूक्ष्मपर्यालोचन ॥

एक खास घटनाका उल्लेख करना रह जाता है मगर यह बात है बड़े उपयोगकी, अपने लोगोमे साधारण कहानत है कि—“कपट बहा चपट” भीमदेवके पास एक उत्तम राजपुत्र रहता था जिसका महाराज बड़ा मान रखते थे, चल्कि उसको इस गुर्जरपतिके हाथसे “सामन्त” का पद मिला हुआ था।

राजा अपने अंगत कार्योंमें खास उसे पूछा करते थे, और वह अपनी बुद्धिके अनुसार नेकनियतसे अच्छी सलाह दिया करता था इसीलिये वह अपने आपको बड़ा प्रतिष्ठापात्र राजमान्य मानता था ।

दामोदर मंत्री जो विमलकुमारका कट्टर विरोधी था उसके घर उसकी “मैना” नामक युवान कन्या थी, सामन्तने उसे कई दफा देखा था और उसके सर्वाङ्ग सुन्दर रूपपर वह मोहित था इसीहि लिये वह दामोदरके घर कई दफा जाया करता और विमलके विरुद्धकी सलाहोंमें दामोदरमंत्रीकी हां में हां मिलाया करता था, परन्तु दामोदरकी अन्तरङ्ग लालसा कुछ और ही थी । वह चाहता था कि, इस सुरूपा कन्याको यदि राजा देखे और इसकी याचना करे तो मेरा राजाके साथ एक गाढ संबंध होजानेसे विमलकुमार वगैरह अपने प्रतिपक्षियोंको एक लाठीसे हॉक कर दीन दुनियासे पार कर दूं । इसमें सामन्तकी वह बड़ी मदद समझते थे परन्तु—
 “सन्मार्गस्खलनाद् भवन्ति विपदः प्रायः प्रभूणामपि ।” जब सामन्तको इस बातका निश्चय हुआ कि “मैना” को दामोदर राजाकी राणी बनाना चाहता है तो सामन्त निरास होगया, आजसे लेकर दामोदरके साथका उसका संबन्ध भी खतम होगया । इतनाही नहीं बल्कि उस दिनसे सामन्तने दामोदरको तिरस्कारकी दृष्टिसे देखना शुरू करदिया ।

विमलकुमारके चन्द्रावती जानेके पीछे जब सामन्तसे राजा भीमदेवकी एकांतमें बातचीत हुई तो सामन्तने दामो-

दरके मनकी कुटिलताका ऐसा अनुभव करा दिया कि तत्काल राजाकी दामोदरपर अतिशय अग्रीति होगई । सामन्तने विमलकुमाररूप “कोहिनूर” के खोहे जानेका इस कदर अफसोस मनाया कि सुनकर राजा रो पड़ा, राजाने पूछा सामन्त ! अब क्या करना चाहिये ? । सामन्तने कहा आपने बहुत साहस किया है, बाण हाथसे छूटगया है अब मैं क्या कहूँ ? । राजाने कहा जो गई सो गई, विमलकी साची भक्तिकी तर्फ ध्यान देकर अफसोस होता है परन्तु अब क्या करना ? विमलकुमारके साथ और पाटणकी जैनप्रजाके साथ कैसा वर्त्ताव करना ? ।

सामन्तने कहा मेरे खयालमे तो यह बैठता है कि—
 “विमलकुमारके लिये एक सभा बुलाई जाय, जिसमे अपनी तर्फसे हुई हुई उतावलका संक्षेपमे दिग्दर्शन कराकर उनको निर्दोष ठहराकर और चन्द्रावतीका दंडनायक बनाकर पाटण बुलानेका फरमान भेजा जाय, और उनके बदले यहांपर श्रीदत्त शेठको दंडनायक और मोतिशाह शेठको संघपति बनाया जाय । इतना करनेपर राज्यकी प्रशंसा होगी, पापका प्रायश्चित्त होगा और जैनप्रजाका मन शान्त होगा ।

यह बात राजाको बिलकुल पसंद आई, उन्होंने श्रीदत्त और मोतिशाहको उच्चपद देकर विमलकी कृतज्ञताका परिचय कराते हुए एक आज्ञापत्र लिखाकर उसपर अपने खुदके दस्तखत कर अपने विश्वासपात्र दो मंत्रियोंको चन्द्रावती भेजा, उन्होंने विमलकुमारके पास जाकर सारा हाल सुना-

कर पाटण आनेका अतिशय आग्रह किया, परन्तु उस वक्त वहां वर्धमानसूरि नामक जैनाचार्य पधारे हुए थे, विमलकुमार उनके उपदेशको सुनकर चिरसंचित अपने पापोंके नाश करनेके प्रयत्नमे लग रहा था ।

एकदा गुरुमहाराजके मुखारविन्दसे विमलमंत्रिने सुना कि मनुष्य अगर जिन्दगीभर पाप व्यापारोमे ही लगा रहे, शक्य अनुष्ठानसेभी धर्माराधनद्वारा परलोकमार्गकों सरल न करे तो उसे अन्त्यसमय बहुत पछताना पडता है, इतनाही नहीं बल्कि—नावामें अधिक भार भरनेसें जैसे वोह सागरके तलमें चली जाती है वैसे यह आत्माभी पापके भारसें भारी बनकर नरकादि अधोगतिमे चलाजाता है, विविध विपत्ति जन्ममरण रोगशोकादि अगाधजलसें भरा हुआ यह संसार एक तरहका कुवा है, इसमे पडे हुए निराधार जीवको धर्म रज्जुकाही आधार है, परन्तु परोपकारपरायण आत्मपुरुषके दिखाये उस रज्जुकों दृढतर आलंबन गोचर करना यह तो मनुष्यका अपना ही फरज है, धर्मार्थकाम मोक्षका साधन सेवन परिशीलन परस्पर सापेक्ष और अबाधित होना ही सिद्धिजनक है, अगर एक वस्तुमें तल्लीन होकर मनुष्य दूसरे पुरुषार्थकों भुला दे तो अत्यासक्तिसें प्रारब्ध नष्ट होता हुआ शेष पुरुषार्थोंकी सत्ताका नाशक होकर मनुष्यकों सर्वतो अष्ट कर देता है, इसलिये धर्मके प्रभावसें मिले हुए अर्थकामको सेवन करते हुए मनुष्यकों चाहिये कि सर्व सुखके निदान आदि कारणरूप धर्मसेवनकों न भूल जावे।

हर एक जीवकों सुखकी अभिलाषा है, दुःखकों कोई नहीं चाहता, परन्तु संसारमें एक ऐसा भयानक स्थान है कि, जहाँ आंसके पलकारे जितनाभी सुख नहीं। और दुःख इतना है कि, जिनको कहते देवताओंके सहस्रों वर्ष व्यतीत होजावें परन्तु उन घोर पीडाओंका स्वरूप वर्णन नहीं किया जा सके। उस रौद्रस्थानका नाम नरक है।

क्षेत्रकी परस्परकी परमाधार्मिक देवोंकी की हुई वेदनाओंको सहते हुए जीवको असंख्यवर्ष बीतजाते हैं तब सिर्फ एक भव नरकका सतम होता है, दश बातोंकी तकलीफ वहाँ हमेशा जारी रहती है।

अत्यन्तशीत १ अत्यन्तगरमी २ अत्यन्तही भूख ३ अत्यन्तही तृषा ४ सुजली वेशुमार ५ सदा परतंत्र ६ ज्वरकी सततपीडा ७ दाहकी क्षणभर शान्ति नहीं ८ भय ९ और शोक १० सदास्थाई। ऐसी अनिष्टगति कि जिसका नाम सुनकर हृदय धवराता है उत्तम जीवोंको चाहिये कि, उसकी प्राप्तिके कारणोंसे सर्वथा बचते रहें।

आगमेशीभद्र विमलने हाथ जोडकर पूछा-साहिब! इस अनिष्टगतिमें जीव किस किस कामसे जाते हैं?।

गुरुमहाराजने कहा चार बातें ऐसी हैं जिनसे जीवकों स्वप्नके दुःख सहने पडते हैं—

महा आरंभके करनेसे १, महापरिग्रहकी रुचिसे २, मांसाहारके करनेसे ३, और पचेन्द्रिय जीवका घात करनेसे ४।

विमलराज इस बातको सुनकर कांप उठे और दुःखित

हृदयसे बोले—कृपालु ! इन कामोंका करनेवालाभी इस आप-
त्तिसँ, वचसके ऐसा कोई उपाय है ? ।

गुरु बोले—हां है ।

विमलका चित्त हर्षित हुआ, उनका चेहरा टहकने लगा
और बोला—कृपालु ! मुझ पामरपर कृपा लाकर फरमाओ, मेरे
जैसा पापात्मा कैसे पावन हो सक्ता है ? क्योंकि मैंने अभि-
मानके वशसे—लक्ष्मीकी लालसासे अनेक पाप किये हैं, रा-
जव्यापारमें और उसमेंभी दंडनायक (सेनापति) का तो
धंदाही पापका है ।

गुरु बोले—महाभाग ! सुन । संसारमें सभी जीव अज्ञाना-
वस्थामे धर्ममार्गसे विपरीत चलते हुए अन्धसमान हैं, परन्तु
ज्ञानचक्षुओके मिलनेपर तो पापकार्यमें प्रवृत्ति न करनी चा-
हिये । अगर गृहस्थाश्रमके प्रतिबंधसे राजव्यापारकी परतंत्र-
तासे अथवा धर्मरक्षा राज्यपालनके वास्ते कोड हिंसादि कार्य
करनाभी पड़े तो अन्तःकरणसे डरकर करना उचित है कि,
जिससे घोर निकाचित बन्ध न पड़े ।

अज्ञानवशसे किये पापकर्मोंका पश्चात्ताप करनेसे और
जिन चैत्य जिन प्रतिमा आदि उत्तम काममें धन खर्च-
नेसे जगदुपकारी परमात्माकी एक चित्तसे भक्ति करनेसे
गुरुसेवा शास्त्रश्रवण तपश्चर्या दान दया आदि कार्योंमें ल-
क्ष्मीका सव्यय करनेसे शासनकी प्रभावना करनेसे जीव पा-
पोंसे मुक्त होता है ।

गुरुमहाराजकी तत्त्वरूप धर्म देशनाको सुनकर विम-

लघुद्वि विमलने अंविका माताका आराधन करना आरंभ किया अंविका साक्षात् सामने आई । विमलराजने पंचाङ्ग प्रणाम किया । देवीने कहा मैं तुमपर तुष्टमान हूँ यथोचित वर मांगो ।

विमलदेवने कहा—माता ! यदि तुम तुष्ट हो तो मुझे जिनचैत्यके बनानेमें उचित सहायता दो । और पुत्रकी भिक्षा दो देवीने कहा तुमारा इतना पुण्य नहीं कि—तुमको इच्छित दोनों वस्तुएं मिले । एक वस्तु मागो । मंत्रीने अपनी धर्मपत्निकी अनुमति पूछी तो उसने खुशीसे यह ही सलाह दी कि—जिनमंदिरही कराओ । अंविका मातासे जगहकी याचना की तो—देवीने कहा बकुल और चंपककी छाया जिस जगह पड़ती हो वहा की भूमि खोदनेसे बावन ५२ लाख सोनैये निकलेगे । विमलने उस स्थानको खुदवाया । ठीक उतना ही धन तो निकला परंतु ब्राह्मणोंने बड़ी जिद पकड़ी । उनका कहना यह था कि, आजतक यह तीर्थ जैनोंके हाथमें नहीं है, इसलिये हम नई रसम शुरू नहीं करने देंगे । राजाने अंविका माताको पूछा । अंविकाने कहा इस तीर्थपर चिरकालसे जिन त्रिमूर्तिका अस्तित्व है । प्रातःकाल कुंकुमके साथियेवाली जमीनको रोदना वहांसे श्रीकृष्ण-देव स्वामीकी प्रतिमा निकलेगी । वैसाही हुआ । परंतु फिरभी उन्होंने अपना कदाग्रह न छोड़ा । अब उन्होंने यह दुर्घट आगे की कि, मानलिया यह तीर्थ जैनोंका भी है परंतु इस जमीनपर तो हमारी मालिकी है । हम मुंह मागा दाम

लेंगे। विमलदेव समर्थभी था, स्वामीभी था, तथापि उसने वीर परमात्माके वचनोंको याद करके शान्ति पकड़ली। प्रभुका फरमान है कि, जिनचैत्य जहां बनवाना हो वहां की जमीनके मालिकको अच्छी तरह खुश करना। ताकि उसकी दुराशीश अपने कार्यको बिगाड़े नहीं।

विमलने पूछा तुम यह जमीन कैसे देना चाहते हो ?।

ब्राह्मणोंने कहा “जितनी जगह तुमको चाहिये उतनीपर सोनहीये बिछाकर दो तो हम प्रसन्न हैं”।

विमलराजने अनर्गल सोनामोहरें देकर बहुतसी जागा रोकनेका मनसूझा किया, परंतु उन लोगोंने ज्यादा जगह धन लेके देनाभी स्वीकार न किया। विमलशाहने समझा कि ग्रासादके लिये तो इतनी भूमि काफी है। अब नाहक इन लोगोंसे बैर वैमनस्य क्यों करना ?।

यह सोचकर इतनीही जागामे ग्रासादकी नींव डाल दी। परंतु नया उपद्रव यह खड़ा हुआ कि, दिनभरकी चिनी हुई इमारत रातको गिर जाने लगी।

विमलराजने अंबिकासे उसका हेतु पूछा तो माताने कहा “वालीनाह” नामक देव इस भूमिका स्वामी है उसको फल फूल पकान्नका बलि दो। अगर वह अभक्ष्य चीज मांगे तो तलवार उठाकर उसे डराना। वह भाग जायगा तुमारा सितारा तेज है सामने नहीं ठहर सकेगा।

अंबिकाके वचनसे वालिनाहका आराधन करके विमलने सामने बुलाया, वालिनाहने मांसमदिरा मांगा। विमलने

कहाँ मैं जैन श्रावक हूँ मांसमदिरा न खाता हूँ न खाने-
वालेको अच्छा समझता हूँ । क्षेत्रपाल बालिनाहने कहा
मैं तुमारा कार्य न होने दूँगा । विमलने कहा मेरे कार्यमें
विघ्नके करनेवालेको मैं समूल नष्ट करनेको समर्थ हूँ ! अगर
तुम कुछ बाहु बल रखते हो तो मेरे सामने शस्त्र उठाओ ।
यह कहकर विमलने अपनी तलवार उठाई । बालिनाह
कांपने लगा । हाथ जोड़कर बोला—सत्त्ववान् ! मैं तुमारा अनु-
चर हूँ । जैसे आज्ञा करोगे करनेको तयार हूँ । और आजसे
आपके कार्यमें विघ्न न करूँगा, मेरे लायक किसीभी
कार्यके उपस्थित होते मैं हाजर होनेकी नम्र प्रार्थना करके
आपकी आज्ञा चाहता हूँ ।

विमलराजनेभी शिष्टाचारपूर्वक उस देवको विसर्जन
किया । और निर्विघ्नपने उस निर्धारित कार्यको शुरु किया ।
चैत्यकी समाप्तिकी खबर लानेवालेको बहुत कुछ दान दिया ।
नगर देशमें वधाइयाँ बाँटी गई । चैत्यके तयार होनेके बाद
कारीगरोंको आज्ञा की गई कि अब एक एक टुकड़ा पापा-
णका कोतरकर निकालनेवालेको एक एक सोनामोहर दी जा-
यगी । इस लोभसे उन शिल्पियोने ऐसी ऐसी कोरणी की
कि जो जिद्दाके अगोचर हों । दुनियाका विश्वास है कि—
“सूर्यको कोई दीवा नहीं दिखाता” कहते हैं ससारके सर्व
“उद्ध्योंमें जैसे ताजगीवीका रोजा दर्शनीय पदार्थ है वैसे
आबुके जैनमंदिर हिंदुस्थानकी कारीगिरीका खजाना है ।
चल्कि ताजगीवी और आबु दोनोंके देखनेवालोंका अभिप्राय

है कि, ताजवीवीसे केई गुणी चढकर आवुकी कारीगिरि है । वहां काचका काम है और यहां तो पापाणका काम बहुत बारीक है । इस मंदिरकी कारीगिरी सारे संसारमें प्रसिद्ध है । ऐसा कोईही पाश्चात्य अंग्रेज पाया जायगा कि जो हिन्दुस्थानमे आया हो और आवुके मंदिरोंको न देख गया हो । *

किंचित् परिचयके लिये विमलशाह और-वस्तुपालके बनाये मंदिरोंका आदर्श साथ दाखल किया गया है, विशेषके लिये देखो “विमलचरित्र” संस्कृत, तथा “विमलमंत्रीनो विजय”

“श्रीमान् गौर्जरभीमदेवनृपतेर्धन्यः प्रधानाग्रणीः,

प्राग्वाटान्वयमंडनं सविमलो मंत्रिवरोऽप्यस्पृहः ॥

योऽष्टाशीत्यधिके सहस्रगणिते संवत्सरे वैक्रमे,

प्रासादं समचीकरच्छशिरुचिं श्रीअंबिकादेशतः ॥१॥



॥ श्री ॥

महा अमात्य वस्तुपाल तेजपाल ॥

[वंशचर्णन]

पाटणमें “पोरवाड” वंशके लोग चावडा और चौलुन्य राजाओंके कार्यवाहक चिरकालसे अर्थात् विक्रम सं० ८०२ से राज्यव्यापारमे तत्पर थे ।

इस पवित्र और प्रख्यात वंशमें चंडप नामका एक मंत्री हुआ, उसका लड़का चंडप्रसाद उसका पुत्र सोम और सोमका लड़का अश्वराज (आसराज) हुआ । सोममंत्री महाराज सिद्धराज जयसिंहका बड़ा प्रीति और विश्वासपात्र था । अश्वराजभी पिताके अधिकारको सुरक्षित करनेमे बड़ा कुशल और समर्थ था, इसलिये उस समयके महाराजका उसपर बड़ा प्रेम और हार्दिक विश्वास था । अश्वराज जैसा राज्य-

१ जनसंप्रदायमे मुख्य तीन वैश्य जाति हैं ओसवाल (१) पोरवाड (२) ओर श्रीमाली (३) ओमवालोंकी उत्पत्ति जैसे मुख्यवृत्तिसे ओसिया नगरीमें मानी जाती है, वैसे श्रीमाली लोगोंकी उत्पत्ति मारवाड राज्यान्तर्गत “श्रीमाल” (भिन्नमाल) नगर माना जाता है परन्तु पोरवाड वंशकी स्थापना किस गाममें किस साल सबसे हुई सो पता नहीं चलता । परन्तु “राणकपुर”के श्रीलोक्यदीपक प्रासादके देखनेसे और आवुके मदिरोकी अकलीम कारीगिरी देखनेसे उनकी उदारता और धर्मप्रियताका तो पूरा पूरा अनुभव हो जाता है ।

कार्योंमें कुशल था वैसाही धर्मकार्योंमेंभी पूरा निपुण आता था ।
देवगुरुभक्त आचारपरायण था ।

आसराजके समानकालीन आबु इस नामके एक प्रधान मंत्री थे, यह जैनसंघके आधारभूत प्रजावत्सल और राज्यधुराधुरी होकर धर्मार्थकामके भी सतत अविरोधी थे ।

जगत्में प्रसिद्ध है कि “जहां पानी होता है वहां मछली स्वयमेव चली आती है” पाटणमें अनेक श्रद्धालु लोगोंने श्रद्धाके प्रेरें हुए अनेक धर्मोपदेष्टा आचार्य जगत्प्रवास आकर भव्यात्माओंकी धर्मभावनाओंको सफल किया था ।
ये, आज हरिभद्रसूरि महाराज गहरमें पधारे हैं । उनका आगमनसमय अनेक सन्मानसूचक धर्मोत्सव किये गये । राज्य और प्रजा तर्फसे उनका पूरा सत्कार किया गया । कुछ दिनोंकी उनकी स्थितिसे पाटणके समस्त समाजपर महात्माओका बड़ा प्रभाव पड़ा है ।

क्यों न पड़े ? जिन्होंने संसारके उपकारके लिये अपना सकल जीवनको अर्पण कर दिया है । जो शत्रु और मित्र समान देखकर उपकृत करते हैं, परमार्थसाधनही जिनका सत्यजीवन है, उन दिव्य एवं अलौकिक उत्तम व्यक्तियोंका प्रभाव देव-देवेन्द्र चक्रवर्तियोंपर भी जरूर पड़ता है तो मनुष्योंकी तो क्याही क्या ? ।

सुबहका वक्त है, समय अत्यन्त शान्त है । सूरिजी महाराजके सहज शान्त और निर्मल हृदयमें अनेक धार्मिक विचारमालाओंका संचालन हो रहा है ।

कुछ थोड़ेही समयमें आचार्य महाराजकी मनोवृत्ति एक विचारमें गुंथाई, उन्होंने सोचा-जैसे जैसे जीवोंके अच्छे बुरे भाग्य होते हैं वैसीही उनको धर्मसाधनकी सामग्री मिलजाती है। महीमंडलके अधिष्ठाता राजा अथवा उनके परिचारक कार्यवाहक सामन्त सलाहकारक मंत्री धर्मात्मा होते हैं तो हरएक आदमी अपनी इच्छित धर्मक्रियाएं खुशीसे करसक्ता है। मछली अपनी आत्मसत्तासेही तरती है तो भी उसे जलकी सहायता अवश्यही उपयुक्त होती है।

सार्वभौम महाराजा भरतचक्रवर्तिके समय धर्मीजनोंको धर्मकार्योंमें बड़ा उत्तेजन मिलता था, इसलिये सर्व प्रजा सदाचारपरायण थी। उनके पीछे सगरआदि प्रजापालोंने और उनके सहानुभूति देनेवाले पदाधिकारियोंने भी जिनशासनकी ध्वजाको खूब फरकाया था। चरम तीर्थंकर श्रीमन्महावीर परमात्माके शासनमेंभी श्रेणिकराजा संप्रति नरेश कुमारपाल भूपाल आदि अनेक धर्मी राजाओंने, और अभयकुमार उदयन आम्त्रभट्ट वाग्भट्ट आदि सत्पुरुषोंने धर्मकीधुराको अच्छीतरह बहन किया है।

वर्त्तमानसमयमें तादृश महानुभाव प्रभावक पुरुषका अभाव होनेसे 'ठिकाणे ठिकाणे' अनार्यलोगोंका साम्राज्य फैलता जाता है, धर्मस्थान नष्ट किये जा रहे हैं, धर्मीजन अनेक आपत्तियोंसे ग्रस्त होते जाते हैं। बल्कि विकराल कलिकाल अपना अतुल प्रभाव जमा रहा है। ऐसे समयमें किसीभी शासनप्रभावक उत्तम पुरुषका होना खास आवश्यक है।

ऐसे वक्तपर यदि किसी पुण्यवानका अवतार न हुआ तो धर्मकी स्थिति, राज्यकी मर्यादा, सदाचार बगैरह समग्र व्यवस्थाएं छिन्नभिन्न हो जावेंगी। वर्तमानकालमें ऐसा प्रभावकपुरुष होगा या नहीं?, अगर होगा तो कौन होगा?

“देवचाणी.”

इस विचारश्रेणिमें आरूढ आचार्यमहाराजके तपोनलसे आकृष्ट कोई शासनदेवी आकाशमें प्रकट होकर बोली

“भगवन्! आपकी इच्छा सफल होगी, शासनका उदय होगा, थोड़े समयमें आप जैनधर्मका एकछत्र राज्य देखेंगे। इसी शहरमें आनुमन्त्री एक विख्यात पुरुषरत्न है, उनकी लडकी कुमारदेवी रत्नप्रसू उत्तम स्त्रीरत्न है, उसका पाणिग्रहण आसराज मंत्रीसें हो तो जगत्का पुनरुद्धार करनेवाले नररत्न पैदा होसक्ते हैं, आप जगत् प्रपंचोंसें परावृत्त एक महात्मा हैं तो भी मेरी प्रार्थनासे इतना काम करें कि, व्याख्यान प्रसङ्गपर आएहुए आसराज मंत्रीको मेरा यह कहना सुनाकर कुमारदेवीकी पहचान करा दें”-।

इतना कहकर तपोलब्धि और ज्ञानगुणसंपन्न गुरुमहाराजको नमस्कार कर शासनदेवी स्वस्थानपर चलीगई।

गुरुमहाराजने आवश्यकतादि कार्योंको समाधिपूर्वक समाप्त किया। व्याख्यानके वक्त नगरके सकल श्रद्धालु परिपद्मे संमिलित हुए, महिलामंडलमें कुमारदेवी भी उपस्थित थी। गुरुमहाराजने बड़ी हुशियारी और सावधानीसें आसराजको

कुमारदेवीका परिचय कराया, और रजनीमें देखा, सुना, सर्व वृत्तान्त सुनाया । मंत्रीराज अत्र आनन्दपूर्ण हृदयमें कुमारदेवीकी प्राप्तिके उपाय चिन्तन करने लगे, भाविकालमें मुझे एक अनुपम स्त्रीरत्न प्राप्त होगा । संसारमें स्त्रीस्नेह दृढ-शुद्ध है, उसमेंभी जगत्उद्धारक शान्तप्रभावक दिव्य कीर्ति और कातिवाले पुत्ररत्न जिसकी कुक्षिसे पैदा होनेवाले हैं, ऐसी पवित्र सती सुशीला सुरूपा कुमारीपर अश्वराज मोहितहो उसमें आश्चर्य ही क्या ? ।

आयुमंत्रीसे इस पवित्र कन्याकी याचना की गई, उन्हो-
नेभी यह उत्तम और श्लाघनीय योग होता देखकर खुशीके साथ कुमारदेवीका आसराजसे परिणयन करा दिया, संसारमें सर्वत्र यशोवाद फैला, आसराजका आजन्मसे आराधन किया धर्मकल्पवृक्ष सफल हुआ । देवगुरु धर्मके आराधनसे और पुरुषार्थचतुष्टयसाधनसे इस दंपतीका जीवन सुखमय व्यतीत होने लगा । जिनको अपने भुजाबल और भाग्यबलपर विश्वास होता है उनको स्थानका प्रतिग्रन्थ बाधक नहीं होता ।

कुछ अरसेके बाद मंत्रीराज स्वजनोकी सम्मतिसे कुमार-
देवीसह पाटणको छोड़कर सुहालक गाममें जाकर रहने लगे । वहा कुमारदेवीने मल्लदेव-वस्तुपाल-तेजपाल-इन तीन पुत्रोंको और सात पुत्रियोंको जन्म दिया । वस इनकी इस सत्ततिमेसे यह वस्तुपाल और तेजपालही अपने चरित्रनायक हैं । वस्तुपालकी स्त्रियोंका नाम ललितादेवी और वेजलदेवी था और तेजपालकी स्त्रीका नाम अनुपमादेवी था ।

मंत्रीश्वर अश्वराजने बहुत दिनतक अपने कुटुंबका निर्वाह किया। वस्तुपाल तेजपालने मातापिताको वृद्धावस्था-वाले जानकर राज्यकार्यसे सर्वथा मुक्त करदिये, और धर्ममें खूब सहायता दी। आसराजकी और कुमारदेवीकी जीवनदोरी अब समाप्त होगई। इस गाममें उनका अवसान हुआ, लायक पुत्रोंने उनके अन्त्यसमयको खूब सुधारा, जिससे उनका मरणभी अच्छा समाधिपूर्वक हुआ।

वस्तुपाल तेजपाल मातापिताके वियोगसे सदा उदास रहने लगे, अनेक व्यापारोंमें लगानेपर भी उनका मन किसीभी काममें न लगने लगा। हरएक स्थानमें, हरएक काममें, हरएक समयमें, मातापिताकी मूर्तिही उनकी आंखोंके सामने फिरने लगी। इस वियोगजन्य दुःखकों जब वह किसीभी तरह न सहन करसके तब लाचार होकर उनको वह स्थान छोड़नेकी जरूरत पड़ी। वहांसे निकलकर वोह मांडल गाममें जाकर रहने लगे।

वहांभी उन्होंने खूब प्रसिद्धि और प्रशंसा प्राप्त की। वहांके लोग उनकी बड़ी इज्जत करने लगे, राज्यकार्योंमें भी उनका अधिकार बड़ा अच्छा जमा। सत्यवादमें, न्यायमें, बुद्धिकौशलमें, वह हरिश्चन्द्र, रामचन्द्र, अभयकुमारके अवतार कहलाने लगे, राजदरबारमें उनका सन्मान खूब बढ़ने लगा, देशभरमें उनकी कीर्ति वेगसे फैलने लगी। नीच और ऊंच,

छोटे और बड़े, गरीब और अमीर, सबके साथ वह अच्छी तरहसे वर्तने लगे ।

थोड़े समयके बाद ज्योतिष् शास्त्रादि विद्याद्वारा अतीत अनागत वर्तमान कालके जानकार नरचन्द्रसूरि वहां पधारे । उन महात्माओंके पधारनेसे सर्व नागरिकोंको अनहद हर्ष हुआ, विशेषतः वस्तुपाल आदिकों इस महामुनि-राजके समागमसे बड़ा लाभ यह हुआ कि-उनका मन दुःखसे मुक्त होकर धर्ममें स्थिर होगया ।

नरचन्द्रसूरिजी निमित्त शास्त्रमे बड़े प्रवीण थे । उन्होंने उन भाग्यवानोंका भावि महोदय जानकर श्रीसिद्धाचल-जीकी यात्रा करनेका, अर्थात्-श्रीशशुब्जय महातीर्थके संघ निकालनेका उपदेश दिया ।

अमात्य संघ लेकर पालीताणे गये । आचार्य महाराजके सतत परिचयसे उनकी धर्मभावना दिन प्रतिदिन खूब दृढ़ और उमदा स्थिर होने लगी, साहचर्य अच्छा हो, या बुरा, अपना फल जरूर दिसाता है ।

जब वह लौटकर पीछे आये तब गुर्जरपति वीरधवलने उनको अपने मंत्रीपदपर प्रतिष्ठित कर लिया ।

अनेक इतिहासकारोंका मत है कि-“वनराजके पिता जयशिखरीके मारनेवाले कन्नोजके राजा भूचडने गुजरातकी राजधानी-जयशिखरीके मरनेके बाद अपनी लडकी मिह्लणदेवीकी शादीके वक्त उसे उसके दायजेमे देदीथी । मिह्लणदेवी तार्जिदगी गुजरातकी आमदनी खाती

रही, आसीरमे मरकर उसी अपनी पूर्वभवकी इष्ट राजधानीकी अधिष्ठायक देवी हुई। उसने भाविकालमे म्लेच्छोंके आक्रमणसे अपनी गौर्जरप्रजाको बचानेके लिये, वीरधवलसे स्वप्नमे आकर वस्तुपाल तेजपालको मंत्री बनानेका उपदेश किया।

सुकृतसंकीर्तन काव्यमें लिखा है कि—“कुमारपाल राजाने अपने राज्यवंशधरोंकी और पूर्वकालमे पुत्रसम पालण की हुई गुर्जरभूमिकी म्लेच्छोंसे रक्षा करानेके लिये देवभूमिसे आकर वीरधवलको स्वप्न दिया कि—राज्यके बचावके लिये इन भाग्यवानोंको अपने मंत्री बनालो।”

मतलब—इतना तो उभयतः सिद्ध है कि—देवकी सहायतासे वस्तुपाल बन्धुसहित मंत्रीपदपर प्रतिष्ठित हुए।

॥ प्रभाव ॥

“दुष्टस्य शिक्षा शिष्टस्य पालनम्” इस न्यायको आदर देना उन्हे बड़ा रुचिकर था, वीरधवलके अधिकारियोंमे एक आदमी ऐसा पट्यंत्री था कि—उससे तमाम राजसभा खौफ खाती थी। किसी किसी वक्त वह राजाको भी लाल आंस दिखाकर दवा देता था, उसकी अन्यायवृत्तिको जानकरभी कोई कुछ नहीं बोल सक्ता था। परन्तु—“सन्मार्गस्वलनाद्भवन्ति विपदः प्रायः प्रभूणामपि” इस महावाक्यसे उसके सहायकही उसे कष्टग्रस्त करनेकी कोशिश करने लगे। सेनाके मुख्य मुख्य आदमी वस्तुपालके पूर्ण रीतिसे अनुयायी थे, देवताकी सहायतासे यह इस पदपर बैठे थे, तो

भला किसकी ताकात थी कि इनकी आज्ञाको न मानता ?, कुछ खास खास राज्य हितचिन्तकोंकी मरजीसे मंत्री वस्तुपालने उसको पकड़कर कैद किया, और अन्त्यमे ११०० अशरफियां दंड लेकर छोड़ दिया ।

इस वनावसे वह बहुत कुछ उछलना कूदना चाहता था परन्तु—“यस्य पुण्यं बलं तस्य” तपते हुए मध्याह्नके सूर्यके सामने नजर टिकानेकी शक्ति किसकी थी ? ।

“शिष्टस्य पालनम्” इस वाक्यको उन्होंने सोमेश्वर भट्टमें चरितार्थ किया था । सोमेश्वर-वीरधवलके गृहस्थगुरु ब्राह्मण थे वस्तुपालतेजपाल राजाके हितचिन्तक-सच्चे सलाहकार, प्रजाके एकान्त हितवत्सल, थे, इसवास्ते सोमेश्वर उनपर फिदा फिटा हुआ हुआ था । थोड़ेसे अन्तरके धर्म-भेदके सटकेकोभी महामत्रियोंने अपनी मध्यस्थवृत्तिसे दूर कर दिया था । वस सोमेश्वर और दोनो मत्रियोंने संसारमे त्रिस्मूर्तिरूपको धारण कर लिया था ।

॥ दिग्विजय ॥

वस्तुपालके बाप दादा इसी कामको करते आए थे कि जिसपर आज इनका अधिकार था, इसलिये राज्यके कार्योंको सिर्फ दोही नहीं किन्तु हजार नेत्रोंसे देखनेका हजारों कानोंसे सुननेका उनका फर्ज था ।

जब उन्होंने देखा कि सजानेमेही बहुत कमी है तो उनको एक चिन्ता उत्पन्न हुई, उन्होंने सोचा कि—“कोप एव महीशाना परमं बलमुच्यते” धनसंपत्तिके लाभका उपाय

सोचकर उन्होंने राजाको कहा प्रभु ! आपके प्रमत्तभावको देख हमेशाके मातहद राजालोग खननी देनेसे इन्कारी हो रहे हैं इसलिये एक दफा आपको पृथ्वीदर्शन करनेकी खास प्रार्थना है । राजाके इस बातके स्वीकार करनेपर मंत्रीने फौजको शीघ्रही तय्यार कर लिया । अच्छे शुभ मुहूर्तमें प्रयाण किया गया । पहले छोटे छोटे राजाओंको वश कर उनसे धन और हाथी घोड़े पयादे लेकर सौराष्ट्रपर चढ़ाई की । सर्व कार्योंकी सिद्धिमें सहायक “श्रीशत्रुञ्जय” तीर्थकी यात्रा करके राजाने सौराष्ट्रविजय शुरू किया । सब राजाओंको सर करते हुए आप चण्डीली पहुंचे । वहांका राजा आपका श्वशुर- (सुसरा) लगता था, पर आज खुद राजा तो वहां मौजूद नहीं था किन्तु उसके सांगण और चामुंड दो लडके अपनी बहिन वीरधवल राजाकी राणी और वस्तुपाल तेजपालादिके समझानेपरभी अपने अभिमानको न छोड़कर सामने लडनेको आए, मंत्रीकी युक्ति और पुन्यप्रबलतासे उनको रणभूमिमें मारकर राजाने उनके भंडारमेंसे दशकोड सोनामोहर, १४ सौ उत्तम घोड़े और ५ हजार सामान्य घोड़े लिये । इसके अलावा उत्तम मणी-माणिक-दिव्य-चस्त्र-दिव्यशस्त्र आदि सामग्री लेकर सांगण और चामुंडके

१ यह गाम जूनागढ़ से दशमाईलके लगभग है रेलवेका एक स्टेशन है, मुंबईके रईस दानवीरशेठ देवकरण-मूलजी यहांकेही बतनी हैं यहां कुछवर्ष पहले श्रीशीतलनाथ स्वामीकी बड़ी ऊंची प्रतिमा जमीनमें से निकली थी सेठ देवकरण भाईने बड़ा विशाल मंदिर बनवाकर वह मूर्ति उस मंदिरमें स्थापन की है ।

लडकोंको चणथलीके राज्यपर बैठाया वहां श्रीवीरपरमात्माका चैत्य बनवाकर उसमें प्रतिमाजीकी प्रतिष्ठा कराकर एक मास वहां रहकर आप जब आगे बढ़ने लगे तब सर्व तीर्थोंके सिरताज गिरनार तीर्थको देखा, मंत्रीसहित आप गिरनारपर गये, नेमिनाथ प्रभुकी भक्तिपूर्वक पूजा की। चस्तुपालसे तीर्थकी महिमा सुनकर आप बड़े प्रसन्न हुए, एक गामभी भेट किया, और चलते २ प्रभासपाटण पहुंचे। सोमेश्वर महादेवके दर्शन कर एकलाख सोनैये भेटकर आप दीवचन्द्र पहुंचे, वहां कुमारपालके बनवाये चैत्यको देखकर आनन्द मनाते राजा-मंत्री तलाजे पहुंचे, वहांके राजाने इनको जातिमंत केह घोड़े भेट किये। वहां उनको श्रीशत्रुञ्जय महातीर्थकी आठवीं टूक तालध्वजगिरिके दर्शनोंकाभी अपूर्वलाभ हुआ।

इस तरहकी दिग्यात्रा कर क्रोड़ों रुपयोंकी संपत्ति लेकर मंत्रीसहित राजा घौलके आये, और सुखसे अपने जीवनको व्यतीत करने लगे।

“एक अनोखी और चिकट घटना.”

या मतिर्जायते पश्चात्, सा यदि प्रथमं भवेत् ।

न विनश्येत्तदा कार्यं, न हसेत् कोऽपि दुर्जनः ॥ १ ॥

मारवाडदेशके जावाल नगरमें समरसिंह चौहान राज्य

१ यह तीर्थ पालीतानासे १० कोसके फांसलेपर भावनगर स्टेटमें तलाजा नामसे प्रसिद्ध है।

करता था, उसके चार लडके बड़े सूरवीर थे। बड़ेका नाम उदयसिंह था, और उसको पिताने राजगादी दी हुई थी। छोटेके क्रमवार नाम थे—सामन्तपाल १ अनङ्गपाल २ और त्रिलोकसिंह ३। उदयसिंहकी राजसत्तामें छोटे तीन भाइयोंको आजीविका पूरी न मिलनेसे वह राज्य छोड़कर चले गये। और वस्तुपालकी कीर्ति सुनकर धोलके आये। वस्तुपालके पूछनेपर उन्होंने अपना सारा हाल सुनादिया।

वस्तुपालने अपने-स्वामी राजाको उनकी मुलाकात कराई और सारा हाल कह सुनाया।

राजाने भोजनसमय उनको साथ बैठाकर भोजन कराया, और पूछा कि कहो तुम कितनी आजीविकासे हमारे पास रह सक्ते हो ?।

सामन्तपालने कहा—राजाधिराजकी तरफसे एक एक भाईको दोदो लाख अशरफियें मिलनेपर हम तावेदार हजूरकी छायामे रहनेको उत्सुक हैं।

राजाने इस बातपर अनादर प्रकट करते हुए कहा दो दो लाख अशरफियें ? दो लाख अशरफी किसको कहते हैं ? दो लाखके हिसाबसे तुम तीनो भाइयोंको ६ लाख सोनामोहर देनी चाहिये तो ख्याल करो कि ६ लाख सोनामोहरोंमें हम कितने सुभटोंको नौकर रख सकते हैं ? यह बात असंगत है, तुम खुशीसे रहना चाहो तो योग्य वार्षिकपर रहो, नहीं तो तुमारी इच्छानुसार अन्य स्थान ढूँढलो। इतना सुनतेही राजकुमार वहासे चल निकले। वस्तुपाल तेजपालने राजाको

अनेक तरह समझायों कि—स्वामिनाथ ! संग्रह की हुई निर्माल्य वस्तु भी कभी काम देती है तो यह चौहाण राजपुत्र आपके आश्रय आकर आजीविकाके संकोचसे अन्यत्र चले जावें यह राजाधिराज गुर्जरपतिकी विशद कीर्त्तिमे कलङ्क है । इतना कहनेपर भी राजाने उधर लक्ष्य नहीं दिया । वह लोग गुर्जर-सीमाको छोड़कर भट्टेश्वर नगरमे राजा भीमसिंहकी सेवामें पहुँचे । भीमसिंह पहलेही वीरधवलका विरोधी था । उसने जन सुना कि—यह राजकुमार वीरधवलका अपमान साँकर आये हैं तो उसने एक एक भाईको चार चार लाखका वर्षासन देकर अपनेपास रखलिया !!!

दैवयोग—वीरधवल और भीमदेवमे लड़ाई शुरू हुई, लड़ाईका कारण सिर्फ इतनाही था कि—भीमसिंहके भाटने आकर वीरधवलकी सभामे अपने स्वामीके गीत गाये जिससे वीरधवलको गुस्सा आया । वीरधवलको लड़ाईमे आए सुनकर जालोरी सुभटोंने कहलाया कि—“तुमने हमारा अपमान किया है इसलिये कल सवेरे हम युद्धभूमिमे उस बैरका बदला लेंगे ! (६) लाख द्रुम्म खर्चकर तुमने जो योद्धे तयार किये हों उन्हें खून सन्नद्धबद्ध कर रखना ।” वीरधवलने उस-वक्त भी इस बातको हासीमे निकाल दिया । दूसरे दिन युद्ध शुरू हुआ, सामन्तपाल और उसके दोनो भाइयोंने गुर्जरपतिके सामन्तोको मार भगाया । सामने आये हुए वीरधवलके सिरमे माला मारकर उसकोभी जमीनपर गिरादिया ।

सूर्य अस्त हो चुका था, लड़ाई बंद होगई। वस्तुपालने कुशलपूर्वक अपने स्वामीको अश्वारूढकर अपने तंबुमे पहुंचाया। रातको उपचार करनेपर राजा नीरोग होगया।

इधर भीमसिंहके सुभटोंमें परस्पर खटपट जागी, इसलिये भीमदेवके मंत्रीजनने उसे यह ही सलाह दी कि—वस्तुपालमंत्री बुद्धिका खजाना है वह किसीभी तरह आपका पराजय करेगा, इतनी सलाह हो रही थी इतनेमें उधरसे खबर मिली कि—वीरधवल तो अच्छा भला चौपटकी बाजी खेल रहा है, यह सुनकर सबको निश्चय हुआ कि इनके पास सर्वप्रकारकी सामग्री पूरी है और हमारे सुभटोंमें फूट है इसवास्ते सुलह करलेनीही अच्छी है।

शरत लिखीगई कि—“भीमसिंह अपने राज्यसे सन्तोष मनालेवें। आजसे लेकर हमारी कचहरीमे अपने दूतको भेजकर अपनी प्रशंसा सुनाकर हमे न सतावें। हमभी इन्हे न सतावेंगे” वस दोनो तर्फके मंत्रिलोगोंके दस्तखत होगये। और वीरधवल सपरिवार गुजरात चला आया। मगर वीरधवलको इस बातकी बड़ी चोट लगी कि—मैंने अपने शरणमे आये हुए सुभटोंका तिरस्कार क्यों किया? परन्तु उपाय क्या होसकता था? आखीर “गतं न शोचामि” कहकर मंत्रियोंने उनके दुःखको भुला दिया।

पहले कहा जा चुका है कि—भीमसिंहके सुभटोंमें परस्पर कुसंप फैलगया था। उसका परिणाम यह हुआ कि जालोरी सुभटोंकी बेकदरी हुई, वस फिर कहनाही क्या था? “अपमाने न तिष्ठन्ति सिंहाः सत्पुरुषा गजाः।”

इधर वस्तुपाल तेजपाल इसी ही यत्नमें थे कि-अपना आधा राज्य देकर भी सामन्तपाल वगैरहको भीमसिंहसे पृथक् जख्म करना उनकी आशा सफल हुई, साम-दाम-दण्ड-भेद-जिस किसीभी नीतिसे कार्य सिद्ध होसका उन्होंने किया, आखीर एकदिन उनके उस उद्यमका यह फल आया कि सामन्तपाल आदि ३ ही भाई भीमसिंहको छोड़कर वीरधवलके पास आगये, राजाने उनको बड़े बड़े गाम इनाम दिये । भीमसिंहसे फिर लड़ाई शुरू हुई, भीमसिंहकी हार हुई । भद्रेश्वरकी फतहमें राजाको ७ क्रीड सोनामोहरें-दशहजार घोड़े मिले ।

अब चारों ओर वीरधवलकी विजयपताका फरकने लगी, दिशा दिशासे हाथी घोड़े गाम मणि माणिक सोना रुपया वगैरहकी भेंटें आने लगी, तमाम राजा वीरधवलकी आज्ञाको मान देने लगे ।

गोधरेका राजा धुंधल पहले गुजरातके महीपतियोंको भलीभांति मान देता था, परंतु अब कुछ अरसेसे पराब्रुख हुआ बैठा था, राजा वीरधवलने उसको परास्त करनेके लिये अपनी फौज देकर तेजपालको भेजा ।

धुंधलको क्रोध आया कि यह बकाल वणिक् मुझपर हथियार चलायेगा ? मेरा सामना यह करेगा ? हुआ भी ऐसाही कि धुंधलके सिंहनादको सुनकर वीरधवलके वीर योद्धे संग्रामके मैदानको छोड़कर भाग चले । तेजपालने सायंकाल सबको बुलाकर इनाम बांटा और उन्हें उत्साहित किया ।

दूसरे दिन फिर लड़ाई शुरू हुई, आज तेजपाल और धुंधलका मुकाबला था, तेजपालपर धुंधल एकदम दृढ़ पड़ा उस वक्त तो तेजपालने अपना बचाव कर लिया, परन्तु अति निभनी मुशकिल थी, तथापि मंत्रीश्वरका पुण्योदय बलि था । उसने गुरुमहाराजके दिये “भक्तामरस्तोत्र” के श्लोकोंको आम्नायसहित याद किया ।

“अचिन्त्यप्रभावो हि मणिमन्त्रौपधीनाम् ।” सरणमात्र सेही तेजपालने देखा तो अपने दोनों खंभोंपर बैठे हुए कालिन्दीयक्ष और अम्बिकामाताके दर्शन हुए, इससे उसने निश्चय होगया कि—मेरा जय होगा । प्रचण्ड पवनसे बाज लोंकी तरह धुंधलकी फौज भाग गई और तेजपालने उछल कर धुंधलको पकड़ा । बन्धनोंसे बान्धकर उसे पिञ्जरेमे डाल दिया और वहा अपने स्वामीकी आज्ञाको बरता कर १८ करोड़ अशरफियां, चार हजार घोड़े, मूढक प्रमाण मोती, दिव्य शस्त्र, अस्त्र, लेकर मन्त्रीश्वर गुजरातको रवाना हुआ, रास्ते उन्होंने बड़ोदामें आदीश्वर प्रभुके मन्दिरका उद्धार कराया । डभोईमें महादेवके मन्दिरमे लाखों रु. भेंट दिये, पार्श्वनाथ स्वामीका नया मन्दिर करवाया, नगरका कोट बनवाया । चांपागढ और पावागढपर अनेक जिनमन्दिर बनवाये ।

मंत्रीराज अपने स्वामीके आदेशसे इन्तजामके वास

१ यह दोनोंशहर बड़ौदा शहरसे करीबन (२०) कोसके फासलेपर बड़ौदासे ईशान कूणमें आजभी इसीही नामसे मशहूर शून्य पड़े हैं, बड़ौदाके जैन लोग यहां यात्राके लिये जाया करते हैं ।

संभात आये, वहां सदीक नामक एक घनाढ्य भद्रान्ध मनुष्य रहता था, वह बड़ाही घमंडी था । कभी कभी वह गरीबोंके साथ घोर अन्याय करदिया करता था, तोभी उसे कोई कुछ कह नहीं सकता था, वह ऐसा तो अभिमानी था कि किसी किसी छोटे मोटे राजाको भी कुछ हिसाबमें नहीं गिनता था । जो कोई राज्याधिकारी संभातके अधिकारपर आता था उसको सदीकके पास मिलनेको जाना पड़ता था ।

“भरुच” बन्दरके राजा शंखके साथ उसकी मित्राईथी, वह राजा उसे अपना आत्मबन्धु समझता था ।

वस्तुपाल मंत्रीने उसके किये एक अपराधके निर्णयके लिये उसे अपने पास बुलाया, परन्तु उसने अमात्यका और राजा वीरधवलका तिरस्कार करनेमेंभी कसर न की ।

मंत्रीने कहलाया कि—“राज्यसत्ता बलीयसी” है, तुमको हमारे पास आकर पूछी हुई बातोंका जवाब देना खास जरूरी है, एक तो अपराध करना और दूसरा राज्यको भी तृणवत् मानना भयकर दोष है ।

सदीकने इन सब बातोंको बड़े अनादरसे सुना न सुना करदिया, इतनाही नहीं बल्कि अपने मित्र शंखके पास मनमानी मंत्रीराजकी शिकायतभी की । शंखकी और वस्तुपालकी आपसमें लड़ाई मची, जयकी वरमाला वस्तुपालके गलेमेंही पड़ी । धर्मशास्त्रोंका फरमान है कि “यत्र धर्मो जयस्तत्र”

फिल हाल शंखकी हार हुई, उसके खजानेमेंसे वस्तुपालको बहुत धन मिला । इस भुजाके टूट जानेपरभी, सदीकका

मान न गया । उसने वस्तुपालको कहलाया कि तुझे मैं अच्छीतरह जानता हूँ, तुम्ही मेगही भाई बनिया है, मेरे सुभटोंकी लाल आंख होते ही तेरी नशावाजी उतर जायगी । इस तरहके उसके बकवादको सुनकर मंत्रीने अपने सैनिकोंको साथ लिया और उसके घरको जा घेरा ।

यहभी जानलेना जरूरी है कि-वस्तुपाल अपने पुण्यबलसे बलिष्ठ होकरभी साथमे साधन पूरा रखता था । १८०० सुभट ऐसे सूरवीर इनके अंगकी रक्षा करनेवाले थे कि-जो देवतासेभी यथा तथा पीछे नहीं हटते थे । १४०० सामान्य रजपूत जो कि-दूसरे दर्जेके योद्धे होकरभी विजयको प्राप्त कर सकते थे । इसके अलावा ५००० नामी घोड़े, २००० उत्कृष्ट गतिवाले पवनवेग घोड़े, ३०० दूध देनेवाली गौएँ, २००० बलद, हजारों ऊंट और हजारों दूध देनेवाली भैंसे थीं । १०००० तो उनके नौकर चाकर थे । तीनसौ हाथी जो उनको राजाओंकी तर्फसे भेटमे मिले हुए थे । उनका मन्तव्य था कि राज्यकर्मचारी गृहस्थका जीवन पैसेपर निर्भर है, इस वास्ते वह ४ क्रोड अशफियेँ और आठक्रोड मुद्राएँ हमेशाह अपनेपास जमा रखते थे ।

उनकी मान्यता थी कि “पुण्यं पुण्येन वर्धते” इसीही वास्ते वह दीन दुःखियोंको अपने कुटुंबके समान पालते थे । दीन, दुःखी, आर्त, और गुणाधिकोंके उद्धारके लिये वह प्रतिदिन १०००० द्रम्म खर्चा करते थे ।

वस अत्र मंत्रीराजके सुभटोंने सामने आते सदीकके सुभटोंको मारपीट कर भगादिया, और मिथ्यामिमानी सदीकको पकडकर मंत्रीदेवको सौंपा ।

वस्तुपालने अपने योद्धाओंको आज्ञा दीकि—अन्यायी मनुष्यकी संपत्ति सर्पको दूधकी तरह खपर दोनोंको हानिकारक है, इसवास्ते इसकी कुल संपत्ति लेकर राज दरबारमे दाखल करो । उसके घरकी तलाशी लेने पर ५००० सोनेकी इंटे, १४०० घोड़े, औरभी रत्न मणि माणिक वगैरह चीजें जो सार सार थीं सो राज्यके आधीन की गई और सदीकको इस शरतपर छोडागया कि तुमने आजसे किसी भी गरीबसे अन्याय नहीं करना, और राज्यका अपमान नहीं करना ।

शखराजाको जीतकर मंत्रीराज जब खंभात आरहे थे तब उनके आनेके पहले किसी देवीने सिंह पर सवार हो आकाशमे खडी रहकर नगरके लोगोंको कहा था कि—“वस्तुपाल—तेजपाल न्यायके पक्षपाती है । धर्मकी मूर्ति है, दीनोंके बन्धु और प्रौढप्रतापी है, इनकी अवगणना किसीने न करनी” ।

यह देववाणी नागरिकलोगोंने सुनी, और यह बात फैलती फैलती सर्व भूमडलमे फैलगई, जिस जिस राजा महाराजा सामन्तमंडलेश्वरने यह दैवी आज्ञाको परपरासेभी सुना, उसने पुण्याधिक समझकर वस्तुपाल तेजपालको भेट उपहार भेजने शुरू किये । महात्मा भर्तृहरिने सत्य कहदिया है कि—“पुण्यानि पूर्वतपसा किल सञ्चितानि, काले फलन्ति पुरुषस्य यथा हि वृक्षाः ॥” दिन प्रतिदिन लक्ष्मीसे—सचासे—तेजसे—प्रतापसे—

धरित्रीसे-कोप और कोष्ठागारसे बढते हुए मंत्रीराज धर्मार्थ-कामसे अपने अमूल्य जीवनको सफल और सार्थक करते हुए अन्यान्य कार्योंसे निवृत्ति पाकर धोलके पहुँचे थे कि-पूर्वसंचित शुभकर्मोंके योगसे श्रीनयचन्द्रसूरिजीभी ग्रामानु-ग्राम विचरते हुए धौलके पधारे ।

॥ गुरूपदेश और सेवाधर्म ॥

मंत्रीराज सपरिवार गुरुसेवामे हाजर हुए । सूरिजीने धर्म देशना देते हुए दान धर्मको खूब पुष्ट किया । सुपात्रदान १ अभयदान २ धर्मोपष्टम्भदान ३, इन तीन ही प्रकारोंमें सर्व-प्रकारोंका समावेश करके दानकी कर्तव्यताको ऐसे जोशीले शब्दोंमें वर्णन किया कि भिक्षाचरकोभी दान देनेकी रुचि पैदा होजाय । विशेष फल यह आया कि वस्तुपाल तेजपालके मनमे दृढतर यह धारणा होगई कि-“लक्ष्म्याभरणं दानं” यह वचन टंकशाली है, तत्काल ही दोनो भाइयोंने उस उपदेशको सफल कर दिखाया ।

जहाँपर सदाकाल अन्नपानी दिया जाय ऐसी अनेक दान शालाएँ बनवाई । रसोइयोंको हुकम करदिया कि सर्वजीवात्मा हमको समान है, याचक चाहे कैसी भी हालतमे आवे उसको मुंहमांगी वस्तुएँ खिलाओ । गौ वगैरह चौपदोंको कबूतर वगैरह पक्षियोंको यावत् जलचर-थलचर खेचर आदि सर्वजीवोंको दान दो । मनुष्योंकी विशेष भक्ति करो, कारण कि-मनुष्य जीते रहेंगे तो वह अन्यजीवोंका रक्षण कर सकेंगे । सर्व जीवोंको अन्न शुद्ध करके खिलाओ, पानी छानकर पिलाओ ।

सार्वजनिक दवाखाने खोलकर उसमें धन्वन्तरि जैसे वैद्योंको नियुक्त करदिया गया, बीमारोंकी सारसंभालके लिये कुशलपरिचारक (नौकर) रखे गये, जो रोगियोंको हर तरहसे आराम पहुंचाएँ। रोगियोंके सोनेकी शय्याएं, बिछानेकी तलाइये, जगल पिशानके लिये स्वच्छ मकान, गाय, बैल, घोड़े, आदि जानवरोकी चिकित्साके साधन, उनकी खोराकके योग्य पदार्थ, पशुओंके बैठने उठने फिरनेकी जगहें, उनकी सफाई, वैद्योंकी पूरी आजीविका, नौकरोंको उचित तनखाह और इनाम, दवा खानेके नौकरोंको खासकर यह आज्ञा दीगई थी कि वह अल्प आरम्भसे औपधियां तयार करें।

जिन औपधियोमें जीव पड़े हुए हों उनको काममें न लें, प्रत्येक वनस्पतिसे कार्य सिद्ध होय तो साधारणको न काटे, जो काम सूखीसे सरता है उसके लिये हरीको न काटें। अगर सूखीसे नहीं सरता तो हरिकोभी काटे।

इन सब कार्यकर्त्ताओंके प्रत्येक कार्यपर खुद दोनों भाइयोंकी निगरानी रहनेसे कार्यवाहक उड़ी सावधानीसे कार्य करते थे। रोगी लोग घरोंमें वह आराम नहीं पाते थे कि जो उन्हें जगत् वत्सल, वस्तुपालके औपधालयोमें मिलता था।

॥ सामाजिक टिप्पणियां ॥

जैन शास्त्रोंका फरमान है कि-अन्नके दानसे, पानीके दानसे, मकानके देनेसे वस्त्रके देनेसे, हितकारी मीठा वचन बोलनेसे, गुणीजनको नमस्कारके करनेसे, मनद्वारा सबका

भला चाहेंनेसे, कायासे परोपकार करनेसे, शुभप्रवृत्ति करने करानेसे, शय्या, संधारा, आसन आदिके देनेसे, जीव पुण्यका बन्ध करता है ।

मंत्रीराज शरदीकी मौसम आतेही लाखों रुपयोंके कपडे गरीबोंको बांट देते थे । मुनिराजोंको शुद्ध निर्दोष कल्पनीय वस्त्र देनेका तो उनका परम कर्त्तव्य ही था । जहां सुनाजाता कि मनुष्य या पशुओंको पानीकी कुछ तंगी पडती है वहां तत्काल कुँए, तालाब खोदाकर प्राणियोंको सुखी करते थे । मंत्रीराजने ऐसे हजारों जलाशय खुदवाये थे, और हजारों ही मागे टूटों की मुरम्मतें करवाई थी । हजारों सरायें और हजारों धर्मशालाएँ आपने नयी बनवाईथी । आखीर इतना ही कहना बस है कि कलियुगको आपने सत् युगका वेष पहनाकर उसकी शकलको विलकुल बदल दिया था ।

॥ कुछ खास बातें ॥

वस्तुपालतेजपालके अनुपमचरितके विषयमे संस्कृतके अनेक ग्रन्थ मौजूद हैं, जैसे कि—कीर्तिकौमुदी १ सुकृतसागर २ वसन्तविलास ३ वस्तुपालतेजपालप्रशस्ति ४ वगैरह वगैरह, परन्तु सबमे बडा ग्रन्थ है—जिनहर्षकविकृत “वस्तुपालचरित्र” इस सविस्तर चरित्रका गुजराती भाषान्तरभी श्री-जैनधर्मप्रसारक सभा भावनगरकी तर्फसे छपचुका है ।

उपर्युक्त चरित्रग्रंथोंसे और उनके किये कार्योंसे निश्चय होता है कि जैसे चौलुक्यचिन्तामणि महाराज कुमारपाल पके जैन धर्मानुयायी थे, वैसे वस्तुपाल तेजपालभी बडे

धर्मचुस्त और क्रियारुचिवंत थे, आप सिर्फ श्रद्धामात्रसे या चचनमात्रसेही जैनधर्मके उपासक नहीं थे, बल्कि आपने जैन-धर्मके वास्ते अपने तनमन और धनको कुरबान करदिया था।

आप १२ व्रतधारी शुद्ध श्रावक थे, आपने पंचमी तप, वीस-स्थानकतप, और चतुर्दशी तपको निरतिचार पूरण किया था।

वस्तुपालकी ललितादेवी और मौख्यलता दो स्त्रिये थी। ललितादेवीने नवकार तपकी आराधना की थी। और मौख्य-लता ने नवकार मंत्रका कोटि जाप किया था।

१ नवकार मंत्रके ६८ अक्षर हैं उनको आराधनाकी विधि यह है कि-
“नमोभरिहताण” इस आद्यपदके सात अक्षर हैं, सो सात अक्षरोंके प्रमाणमें लगातार सात उपवास करनेसे पहले पदकी आराधना होती है। “नमो सिद्धाण” इस दूसरे पदके पांच अक्षरोंके प्रमाणमें पांच उपवास करनेसे दूसरे पदकी आराधना होती है। गर्ज-दो महीने और १६ दिनमें यह तप पूरा होता है, उसमें ६८ उपवास और ८ दिन पारणके आते हैं। इस प्रथमके लिखनेके समय परमोपकारी गुरु महाराज श्रीमद्वल्लभविजयजी महाराजकी छत्रछायामें रहकर तपस्वी श्रीगुणविजयजी इस तपको कर रहे हैं। इसी परम उपकारी की सेवामें रहकर तपस्वीजी गुणविजयजी ने वि सं १९७४ के साल राजनगर अमदावादमें सिद्धि तप किया था, इतनाही नहीं बल्कि इस तपस्वी मुनिने आजतक ६ बार यह तप किया है।

२ आदमी हमेशा टेकपूर्वक कार्य करे तो “दीपे दीपे सरोवर भराय” इस कहावतके अनुसार बहुत कुछ काम करसकता है। जगद्गुरु विजयहीरसूरिजीके पट्टधर आचार्य श्री “विजयसेनसूरिजी” ने साढे तीन कोट नवकार गिने थे। वर्तमान कालमें काठियावाड़के लखनर गामके रहींस राज्य कारमारी-फूलचंद धीवानने राज्यकार्यमेंसे थोड़ी थोड़ी फुरसद निकालकर नवकार महामंत्रका जाप शुरू रखा। आखीर हिसाब गिननेपर मालूम हुआ कि फूल-चंद भाईने अपनी जिन्दगीमें (८१) लाख नवकार गिने हैं।

तेजपालकी स्त्री "अनुपमा देवी" ने नन्दीश्वरतीर्थ तप आदि अनेक तप किये थे । जैनाचार्योंको दूर दूरसे बुलाकर उन्होंने उन तपस्याओंके उद्घापन (उजमणे) भी बड़े आडंबरसे किये थे ।

वस्तुपाल-तेजपालके कराये उजमणोंकी रीति भांतिका वर्णन सुनकर ओरोंसे आनन्दके आंसु टपकने लगजाते हैं । आपने सिद्धाचल-गिरनार-तारंगाहिल-पावागढ-आबु-सम्म-तशिखर आदि तीर्थोंपर जिनमन्दिर बनवाये थे ।

मालवामंडन साचोर नगरमे महावीरदेवकी यात्रामे तेजपाल मंत्रीने लाखों रुपये खर्च किये थे । इस तीर्थमे जो चरम तीर्थकरकी प्रतिमा है उसकी प्रतिष्ठा वीरनिर्वाणसे ७० वर्षके बाद रत्नप्रभ स्मरिजीने अपने हाथसे कराई है, और अनेक शासनप्रभावक साधु श्रावक यहां आये हैं ।

सिद्धाचल गिरनारकी १२ यात्रा आपने बड़े बड़े संघ निकाल कर की थी । १३ वी यात्रा करने जा रहे थे कि काठियावाडके लंबडी गामके निकटवर्ति "अंकेवाली" गाममे वस्तुपालका स्वर्गारोहण हुआ । कपर्दियक्षके कहनेसे उनके मृतक शरीरका सिद्धाचल पर अग्निसंस्कार किया गया । तेजपाल शंखेश्वर पार्श्वनाथकी यात्रा करने जा रहे थे कि रास्तेमे उनका काल होगया प्रबंध ग्रंथोंसे पाया जाता है कि तेजपाल शंखेश्वर पार्श्वनाथकी यात्रा करके वापिस आर हेथे कि रास्तेमे उनका अंतकाल होगया ।

वस्तुपाल तेजपालने अनेक मुनियोंको स्मरिपद दिलाए । आप सालभरमे तीन दफा साधर्मी वात्सल्य किया करते थे ।

॥ साहायक कार्य-और-राजदत्त पारितोषिक ॥

सदीक नामक मित्थ्याभिमानीको नमानेसे राजा वीरधवलने चरित्र नायक वस्तुपालको “सदिककुलसंहारी” और उसके मित्र भरुच चंदरके अधिपति शंखनरेशको स्वाधीन करनेसे “शंखमानविमर्दन” यह दो विरुद्ध दिये थे ।

नयचंद्रसूरिजी महाराजने उन्हे यह शिक्षा दीथी कि—
“बादलकी छायाकी तरह मनुष्यकी माया (संपत्ति) स्थिर नहीं रहती, इसवास्ते इससे लोकोपकारी काम करके अपने नामको अमर बनालेना, यह तुमारा परम कर्त्तव्य है । तुमारे इस दर्जे पहुंचने परभी तुमारे साधर्मि भाई भूखे मरें, यह आंखोंसे देखा नहीं जासकता । अरे भाग्यवानो ! विचारनेका विषय है कि कौआभी अपनी प्राप्तवस्तुको बॉटके खाताहै तो मनुष्यका तो फर्जही है ।

सूरिजीका यह उपदेश कैसा समयोचित था ? आजके धर्मोपदेशक महापुरुषोंका इस विषयमे दृष्टिपात होना कितने महत्त्वका है ? किसी कविने एक सूक्त कहकर इसनातका खूब समर्थन किया है । कवि कहता है—

“अगर बेहतरिये कौमका कुछ दिलमे है अरमान !
हो जाओ मेरे दोस्तो ! तुम कौमपर कुर्बान ॥

सोते उठते बैठते तुम कौमकी सेवा करो ।

नाम रह जाएगा याकी वक्त जाएगा गुजर ॥ १ ॥”

इस गुरु महाराजके अकसीर उपदेशको सुनकर मंत्रिपुंगवोंने यह अभिग्रह धारण करलिया कि—“समानधर्मि श्रावक

श्राविकाओंके उद्धारमे हमने प्रतिवर्ष एक क्रोड द्रम्म अवश्य खर्चना, इससे ज्यादातो व्यय करना परन्तु कमती नहीं" ।

मंत्रीश्वरको इस नियमका पालन करते देखकर धरिशेखरने "ज्ञातिपालनवराह" का खितान दिया था ।

॥ तीर्थयात्राका समारोह ॥

एक समय श्रीनयचन्द्रसूरिजीका पत्र आया, मंत्रियोंने उसे गुरुप्रसाद समझकर आदरपूर्वक शिरोधार्य किया, वांचकर सकल कुटुंबको सहर्ष सुनाया ।

पत्र द्वारा सूरिजीमहाराजने यह आज्ञा की थी कि—“आप दोनो ही भाइयोंने पहले श्रीसिद्धाचलजीका संघ निकाला उस वक्त आपकी इतनी हैसीयत नहीं थी, आज आपके पास सर्वप्रकारकी सामग्री है इसलिये यदि तीर्थाधिराजकी यात्राका लाम लिया जाय तो बहुत हर्षका कारण है” ।

इस पत्रको वांचकर अखिल मंत्रिकुटुंबने जो हर्ष मनाया था उसको ज्ञानीबिना कौन कह सकताथा ।

१ हर्षका समय है कि जैन जातिमें आजभी ऐसे ऐसे उदार गृहस्थ, स्वसारका उपकार और उद्धार कर रहे हैं । मुचईके प्रसिद्ध और प्रख्यात जैन व्यापारी—प्रेमचंद—रायचंद—को कुल दुनिया जानती है वरिष्ठ अमेज लोग तो प्रेमचंदको “व्यापारी राहेनशाह” के उपनामसे बुलाते थे, उस प्रेमचंद रायचंदने अपनी जिन्दगीमें ६० लाख रुपया परोपकारके कार्योंमें लगाकर श्रीजिनशासनकी ध्वजा फरकाई थी ।

{ देखो सनातन जैनपु २-अंक ३-स १९०६ ।
{ और राजाशिवप्रसादसिवारे हिन्दके ग्रन्थ ।

उत्तरमें निवेदन किया गया कि—“आपके चरणोपासक आपश्रीजीकी आज्ञा पालन करनेको तयार है आप शीघ्र पधारें, आपश्रीजीके वगैर हम कुछ नहीं कर सकते, मुहूर्त्तका निर्णय आपश्रीजीके पधारने पर ही होगा”

करुणासागर सूरिजी चिट्ठी वांचकर तुरतही घोलके पधारें, मुहूर्त्तका निश्चय करके देशदेशान्तर पत्र लिखेगये, लाखों मनुष्य इकट्ठे हुए ।

शुभलग्नमें श्रीसंघ रवाना हुआ । संघमें नागेन्द्रगच्छके आचार्य विजयसेनसूरिजीने आगे होकर सर्व क्रिया कराई । सूरिमंत्रके स्मरणपूर्वक संघपतियोंके मस्तक पर वास-क्षेप किया ।

संघमें ३६००० मुख्य श्रावक थे, उनको सोनेके तिलक दियेगये । नयचन्द्रसूरिजीकी देशनासे श्रीसंघका उत्साह और भी बढ़ा ।

श्रीसंघके पडाव हलके और अनुकूल रखेगये । संघमें हाथी दान्तके २४ रथ मौजूद थे । २००० लकड़ेके रथ थे । ५०००० गाड़े थे । १८०० घोडागाड़ियें थीं ।

जो जो संघपति साथमें थे, जिन्होंने पहले संघ काढे हुए थे उनके मस्तक पर छत्र धारण किये जाते थे । ऐसे छत्रपति संघवियोंकी संख्या १९०० थी ।

तीन हजार ३००० ऐसे मनुष्य थे कि जिनको चामर

की है जिसकी दोनों तरफ एक एक खड़ी हुई मूर्ति है, और भी यहांपर पीतल तथा पाषाणकी मूर्तियां हैं जो सब पीछेकी बनी हुई हैं. मुख्य मन्दिरके चारों तरफ छोटे २ जिनालयोंमें अलग २ समयपर अलग २ लोगोंने मूर्तियां स्थापित की थीं ऐसा उनपरके लेखोंसे पाया जाता है. मन्दिरके सम्मुख हस्तिशाला बनी है जिसमें दरवाजेके सामने विमलशाहकी अश्वारूढ पत्थरकी मूर्ति है, जिसपर चूनेकी घुटाई होनेसे उसमें बहुतही भद्दापन आ गया है. विमलशाहके सिरपर गोल मुकुट है. और घोड़ेके पास एक पुरुष लकड़ीका बना हुआ छत्रलिये हुए खड़ा है. हस्तिशालामें पत्थरके बने हुए दस हाथी हैं जिनमेंसे ६ वि० सं० १२०५ (ई० स० ११४९) फाल्गुन सुदि १० के दिन नेठक आनन्दक पृथ्वीपाल धीरक लहरक और मीनक नामक पुरुषोंने बनवाकर यहां रखे थे जिन सबको महामात्य (बडेमन्त्री) लिखा है. बाकीके हाथियोंमेंसे एक पंवार (परमार) ठाकुर जगदेवने और दूसरा महामात्य धनपालने वि० सं० १२३७ (ई० स० ११८०) आपाढ सुदि ८ को बनवाया था. एक हाथीके लेखके ऊपर चूना लगजानेसे वह पढ़ा नहीं जा सका और एक महामात्य धवलकने बनवाया था जिस-

१ हमारी रायमें विमलशाहकी यह मूर्ति मन्दिरके साथकी बनी हुई नहीं किन्तु पीछेकी बनी हुई होनी चाहिये क्योंकि यदि उस समयकी बनी हुई होती तो वह ऐसी भद्दी कभी न होती। हस्तिशालाभी पीछेसे बनाई गई हो ऐसा पाया जाता है, क्योंकि वह सगममरकी बनी हुई नहीं है और न उसमें खुदाई का काम है उसके मन्दिरके सब हाथीभी पीछेके ही बने हुए हैं।

परका संवत्का अङ्क चूनेके नीचे आगया है। इन सब हाथियोंपर पहिले मूर्तियां बनी हुई थीं परन्तु इसप्रकार उनमेंसे केवल तीन परही हैं जो चतुर्भुज हैं। हस्तिशालाके बाहर परमारोंसे आबूका राज्य छीननेवाले चौहान महाराज लुंटा लुंभा के दो लेख हैं जिनमेंसे एक वि० सं० १३७२ (ई० स० १३१६) चैत्रवदि ८ और दूसरा वि० सं० १३७३ (ई० स० १३१७) चैत्रवदि का है। इस अनुपम मन्दिरका कुछ हिस्सा मुसलमानोंने तोड़ डाला था जिससे वि० सं० १३७८ (ई० स० १३२१) में लल्ल और बीजड नामक दो साहूकारोंने चौहान महागज तेजसिंहके राज्य समय उसका जीर्णोद्धार करवाया और भ्रमभदेवकी मूर्ति स्थापित की ऐसा लेख आदिसे पाया जाता है। यहांपर एक लेख बघेल (सोलकी) राजा सारग देवके समयका वि० सं० १३५० (ई० स० १२९४) माघ सुदि १ का एक दीनारमें लगा हुआ है इस मन्दिरकी कारीगरीकी जितनी प्रशंसा की जावे थोड़ी है। स्तम्भ, तोरण, गुंज छत, दरवाजे आदि पर जहां देखा जावे वही कारीगरीकी सीमा पाई जाती है। राजपूतानाके प्रसिद्ध इतिहास लेखक कर्नल टॉड साहब जो आबुपर चढ़नेवाले पहिलेही यूरोपियन थे इस मन्दिरके विषयमें लि-

१ जिनप्रभसूरिने अपनी 'तीर्थकृत्य' नामक पुस्तकमें लिखा है कि, म्हेच्छों (मुसलमानों) ने इन दोनों (विमलशाह और तेजपालके) मंदिरोंको तोड़ डाला जिसपर शक सन्वत् १२४३ (वि स १३७८=ईसवी सन् (१३२१) में पहिलेका उद्धार महणसिंहके पुत्र लल्लने करवाया और चण्डसिंहके पुत्र पीयदने दूसरे (तेजपालके) मंदिरका उद्धार करवाया

खते हैं कि हिन्दुस्तान भरमें यह मन्दिर सर्वोत्तम है और ताजमहलके सिवाय कोई दूसरा स्थान इसकी समानता नहीं करसकता इसके पासही लूणवसही नामक नेमिनाथका मन्दिर है जिसको लोग वस्तुपाल तेजपालका मन्दिर कहते हैं, यह मन्दिर प्रसिद्ध मन्त्री वस्तुपालके छोटे भाई तेजपालने अपने पुत्र लूणसिंह तथा अपनी स्त्री अनुषम देवीके कल्याणके निमित्त करोड़ों रुपये लगाकर वि० सं० १२८७ (ई० स० १२३१) में बनवाया था. यही एक दूसरा मन्दिर है जो कारीगरीमें उपरोक्त विमलशाहके मन्दिरकी समता करसकता है इसके विषयमें भारतीय शिल्प सम्ग्रन्थ विषयोंके प्रसिद्ध लेखक फर्गसन साहबने अपनी पिकचरस इलस्ट्रेशन्स आफ एन्ड्रयंट आर्किटेक्चर इन हिन्दुस्तान नामकी पुस्तकमें लिखा है कि इस मन्दिरमें जो संगमरमरका बना हुआ है अत्यन्त परिश्रम सहन करनेवाली हिन्दुओंकी टांकीसे फीते जैसी चारीकीके साथ ऐसी मनोहर आकृतियां बनाई गई हैं कि उनकी नकल कागजपर बनानेको कितनेही समय तथा परिश्रमसेभी मै शक्तिवान् नहीं हो सकता यहांके गुंजकी कारी-

१ वस्तुपाल और उसका भाई तेजपाल—गुजरातकी राजधानी अणदिलवाडे (पाटण) के रहनेवाले महान्न अश्वराज (आसराज) के पुत्र और गुजरातके घोलका प्रदेशके सोलकी (वघेल) राणा वीरधवलके मन्त्री थे, जैन धर्मस्थानोंके निमित्त उनके समान द्रव्य खर्च करनेवाला दूसरा कोई पुरुष नहीं हुआ

२ यहांके शिलालेखमें वि० सं० १२८७ दियाहै परन्तु तीर्थ कल्पमें १२८८ लिखा है

गरीके विषयमें कर्नल टाड साहिब लिखते हैं कि इसका चित्र तय्यार करनेमें लेखिनी थक जाती है और अत्यन्त परिश्रम-करनेवाले चित्रकारकी कलमकोभी महान् श्रम पड़ेगा. गुजरातके प्रसिद्ध इतिहास रासमालाके कर्ता फार्मस साहबने विमलशाह और वस्तुपाल तेजपालके मन्दिरोंके विषयमें लिखा है कि इन मन्दिरोंकी खुदाइके काममें स्वाभाविक निर्जीव पदार्थोंके चित्र बनाये हैं इतनाही नहीं किन्तु सासारिक जीवनके दृश्य व्यापार तथा नौकाशास्त्रसम्बन्धी विषय एवं रण खेतके युद्धोंके चित्रभी खुदे हुए हैं। इन मन्दिरोंकी छतोंमें जैनधर्मकी अनेक कथाओंके चित्रभी खुदे हुए हैं यह मन्दिरभी विमलशाहके मन्दिरकीसी बनावटका है इसमें मुख्य मन्दिर उसके आगे गुंजदार सभामंडप और उनके अगलगलपर छोटे २ जिनालय तथा पीछेकी ओर हस्तिशाला है। इस मन्दिरमें मुख्यमूर्ति नेमिनाथकी है और छोटे २ जिनालयोंमें अनेक मूर्तियां हैं। यहांपर दो बड़े बड़े शिलालेख हैं, जिनमेंसे एक धोलकाके राणा वीरधवलके पुरोहित तथा कीर्तिकौमुदी सुरथोत्सव आदिकाव्योंके रचयिता प्रसिद्ध कवि सोमेश्वरका रचाहुआ है। उसमें वस्तुपाल

१ कर्नल टॉड साहबके विषयत पहुंचनेके पीछे मिडिज विलियम हटर ब्लैर नामकी एक मैमने अपना तय्यार किया हुआ वस्तुपाल तेजपालके मन्दिरके गुंजदार चित्र टॉड साहबको दिया, जिसपर उनको इतना हय हुआ और उस मैम साहबकी इतनी कदर की, कि उन्होंने 'ट्रेवल्स इन वेस्टर्न इण्डिया' नामक पुस्तक उसीको अर्पण करदी, और उसे कहा कि 'तुम आपू गइ इतना ही नहीं, किन्तु आबूको इक्कलडमे ले आई हो,' और वही सुंदर चित्र उन्होंने अपनी उक्त पुस्तकके प्रारम्भमें दिया है

तेजपालके वंशका वर्णन अर्णोराजसे लगाकर वीरधवल-
तककी बधेलराणाओंकी नामावली आबु तथा यहांके पर-
मार राजाओंका वृत्तान्त इस मन्दिरकी प्रशंसा तथा हस्ति-
शालाका वर्णन आदि हैं। यह (७४) श्लोकोंका एक छोटासा
सुन्दर काव्य है।

इसीके पासके दूसरे शिलालेखमें जो बहुधा गद्यमें लिखा
है विशेषकर इस मन्दिरके वार्षिकोत्सव आदिकी जो व्यवस्था
की गई थी उसका वर्णन है। इसमें आवृत्तके तथा उसके
नीचेके अनेक गावोंके नाम लिखे गये हैं—जहाके महा-
जनोंने प्रतिवर्ष नियत दिनोपर यहां उत्सव करना स्वीकार
किया था और इसीसे सिरोही राज्यकी उस समयकी उन्नत
दशाका बहुत कुछ परिचय मिलता है।

इन लेखोंके अतिरिक्त छोटे २ जिनालयोंमेंसे बहुधा प्रत्ये-
कके द्वारपरभी सुन्दर लेख खुदे हुए हैं। इस मन्दिरको बनवाकर
तेजपालने अपना नाम अमर किया इतनाही नहीं किन्तु उसने
अपने कुटुंबके अनेक स्त्रीपुरुषोंके नामभी अमर कर दिये।
क्योंकि जो छोटे ५२ जिनालय यहांपर बने हैं उनके द्वारपर
उसने अपने सम्बन्धियोंके नामके सुन्दर लेख खुदवा दिये हैं
प्रत्येक छोटा जिनालय उनमेंसे किसीनकिसीके निमित्त
बनवाया गया था। मुख्य मन्दिरके द्वारकी दोनों ओर बड़ी
कारीगरीसे बने हुए दो ताक हैं जिनको लोग देराणी जेठा-
णीके आलिये कहते हैं और ऐसा प्रसिद्ध करते हैं कि इन-
मेंसे एक वस्तुपालकी स्त्रीने तथा दूसरा तेजपालकी स्त्रीने

अपने अपने सर्चसे बननाया था और महाराज शांतिविजयकी बनाईहुई जैनतीर्थ गाइड नामक पुस्तकमें भी ऐसाही लिखा है जो स्वीकार करने योग्य नहीं है । क्योंकि ये दोनोआले (ताक) वस्तुपालने अपनी दूसरी स्त्री सुहडादेवीके श्रेयके निमित्त बनवाये थे । सुहडादेवी पत्तन (पाटन) के रहनेवाले मोढ जातिके महाजन ठाकुर (ठक्कुर) जाल्हणके पुत्र ठक्कुर आसाकी पुत्री थी ऐमा उनपर सुदेहुए लेखोंसे पाया जाता है । इस समय गुजरातमें पोरवाड और मोढ जातिके महाजनोमें परस्पर विवाह नहीं होता परन्तु इन लेखोंसे पाया जाता है कि उस समय उनमें परस्पर विवाह होताथा.

इस मन्दिरकी हस्तिशालामें बड़ी कारीगरीसे बनाई हुई सगमर्मरकी १० हथनियां एक पंक्तिमें रखी हैं जिनपर चडप, चंडप्रसाद, सोमसिंह, अश्वराज, लूणिग, मल्लदेव, वस्तु-

* इन दोनों तामोंपर एकही आशयके (मूर्तियोंके नाम अलग अलग होंगे) लेख उदेहुए हैं, जिनमेंसे एककी नकल नीचे छिपी जाती है —

ॐ सन्त १२९० वर्षे वैशाख वदि १४ पुरी प्राग्वाट शातीय चण्डप चण्डप्रसाद मह श्री सोमान्वये मह श्री आमराजमुन मह श्रीतेज पालेन श्रीमत्पत्तनवास्तव्यमोढशातीय ठ जाल्हणमुत ठ. आमसुताया ठक्कुराही सन्तोपा कुक्षिसभूताया मह श्रीतेज पालद्वितीयभार्या मह श्री सुहडादेव्या गेयोर्व महासे आगेका हिस्सा टूट गया है परन्तु दूसरे ताकके लेखमें वह इसतरह है "एतनिगदेवकुलिका—पत्तन श्रीअजितनाथविम्ब च कारित" इस लेखग जाहण और आसको ठ० (ठक्कुर) लिखा है जिसका कारण यह अनुमान किया जाता है कि—वह जागीरदार हों दूसरे लेखोंमें वस्तुपालके पिता आसराज वगैरहकोभी ठ० (ठक्कुर) लिखा है राजपूतामें अवतन जागीरदार चारणकायस्थ आदिको लोग ठाकुर कहते हैं ।

पाल, तेजपाल, जैत्रसिंह और लावण्यसिंह (लूणसिंह) की बंठी हुई मूर्तियां थी परंतु अब उनमेंसे एकभी नहीं रही। इन हथिनियोंके पीछेकी पूर्वकी दीवारमें १० ताक बनेहुए हैं जिनमें इन्हीं १० पुरुषोंकी स्त्रियोंसहित पत्थरकी सडीहुई मूर्तियां बनी हैं जिन सबके हाथोंमें पुष्पोंकी माला हैं और वस्तुपालके सिरपर पाषाणका छत्रभी है। प्रत्येक पुरुष तथा स्त्रीका नाम मूर्तिके नीचे खुदाहुआ है। अपने कुटुंबभरका इस प्रकारका स्मारक चिन्ह बनानेका काम यहांके किसी दूसरे पुरुषने नहीं किया। यह मन्दिर शोभनदेवनामके शिल्पीने बनाया था। मुसलमानोंने इसकोभी तोड़ डाला जिससे इसका जीर्णोद्धार पेथड (पीथड) नामके संघपतिने करवाया था। जीर्णोद्धारका लेख एकस्तंभपर खुदाहुआ है परन्तु उसमें संवत् नहीं दिया। वस्तुपालके मन्दिरसे थोड़े अंतरापर भीमासाहका जिसको लोग भैंसासाह कहते हैं बनवायाहुआ मन्दिर है जिसमें १०८ मन तोलकी पीतल (सर्वधात) की बनीहुई आदिनाथकी मूर्ति है जो वि० सं० १५२५ (ई० स० १४६९) फाल्गुण सुदि ७ को गूर्जर श्रीमालजातिके मन्त्री मंडनके पुत्र मन्त्री सुन्दर तथा गदाने वहांपर स्थापित की थी।

१ आबुके इन मदिरोँको किस मुसलमान सुलतानने तोड़ा यह माछम नहीं हुआ। तीर्थकल्पमे जो वि० स० १३४९ ई० स० १२९२ के आसपास वनाशरू हुआ और प्रिकम स १३८४ ई० स० १३२७ के आसपास समाप्त हुआ था मुसलमानोका इनमदिरोँको तोड़ना लिखा है जिससे अनुमान होता है अलाउद्दीन खिलजीकी फोजने जालौरके घउआणराजा कानडदेपर वि० स १३६६ ई० स० १३०९ के लगभग चढाईकी उसवक्त यहाके मदिरोँको तोडाहो जीर्णोद्धारमें जितना काम बनाहै वह सबका सब भद्दाहै

इन मन्दिरोंके सिवाय देलवाडेमें श्वेतांबर जैनोंके दो मन्दिर और हैं। चौमुखजीका तिमंजिला मन्दिर और शांति-नाथका मन्दिर। तथा एक दिगंबर जैनमन्दिरभी है। इन जैनमन्दिरोंसे कुछ दूर गांवके बाहर कितनेक टूटेहुए पुराने मंदिर औरभी हैं जिनमेंसे एकको लोग रासिया वालमका मंदिर कहते हैं। इस टूटेहुए मंदिरमें गणपतिकी मूर्तिके निकट एक हाथमें पात्र धरेहुए एक पुरुषकी सड़ीहुई मूर्ति है जिसको लोग रासियावालमेकी और दूसरी स्त्रीकी सड़ीहुई है जिसको कुंवारी कन्याकी मूर्ति बतलाते हैं। कोई कोई रासियावालमको ऋषि वालमीक अनुमान करते हैं। यहापर वि० स० १४५२ (ई० स० १३९५) का एक लेखभी खुदाहुआ है

अचलगढ-देलवाडेसे अनुमान ५ माइल उत्तर पूर्वमें अचलगढ नामका प्रसिद्ध और प्राचीन स्थान है। पहाडके नीचे समान भूमिपर अचलेश्वर महादेवका जो आवूके अधिष्ठाता देवता माने जाते हैं प्राचीन मन्दिर है। आवूके परमार राजाओंके ये कुलदेवता माने जाते थे और जबसे बहापर चौहानोंका अधिकार हुआ तबसे चौहानोंकेभी इष्टदेव माने जाने लगे। अचलेश्वरका मन्दिर बहुत पुराना है और कईबार इसका जीर्णोद्धार हुआ है। इसमें शिवलिंग नहीं किन्तु शिवके पैरके अंगूठेका चिन्हमात्रही है जिसका पूजन होता है। इस मन्दिरमें अष्टोत्तरशत शिवलिंगके नीचे एक बहुत बड़ा शिलालेख वस्तुपाल तेजपालका खुदाया हुआ है। उसपर जल गिरनेके कारण वह बहुतही विगड गया है तोभी उसमें

गुजरातके सोलंकियों और आबूके परमारोंका वृत्तान्त तथा वस्तुपाल तेजपालके वंशका विस्तृत वर्णन पढ़नेमें आ सकता है जिससे अनुमान होता है कि तेजपालने इस मन्दिरका जीर्णोद्धार करवाया हो अथवा यहांपर कुछ बनवाया हो । वस्तुपाल तेजपालने जैन होनेपरभी कई शिपालयोंका उद्धार करवाया था जिसका उल्लेख मिलता है । मन्दिरके पासही मठमें एक बड़ी शिलापर मेवाडके महारावल समरसिंहका वि० सं० १३४३ (ई० सं० १२८६) का लेख है जिसमें बापा रावलसे लगाकर समरसिंह तक मेवाडके राजाओंकी वंशावली तथा उनका कुछ वृत्तान्तभी है । इस लेखसे पाया जाता है कि समरसिंहने यहांके मठाधिपति भागशंकरकी जो बड़ा तपस्वी था आज्ञासे इस मठका जीर्णोद्धार करवाया अचलेश्वरके मन्दिरपर सुगर्णका दंड (ध्वजदंड) चढ़ाया और यहांपर रहनेवाले तपस्वियोंके भोजनकी व्यवस्था की थी । तीसरा लेख चौहान महाराव लुंभाका वि० सं० १३७७ (ई० सं० १३२०) का मन्दिरके बाहर एक तालमें लगा हुआ है जिसमें चौहानोंकी वंशावली तथा महाराव लुंभाने आबूका प्रदेश तथा चन्द्रावतीको विजय किया जिसका उल्लेख है । मन्दिरके पीछेकी बावड़ीमें महाराव तेजसिंहके समयका वि० सं० १३८७ (ई० सं० १३२१) भाद्रपुदि ३ का लेख है । मन्दिरके सामने पीतलका बना हुआ विशाल नन्दि है जिसकी चौकीपर वि० सं० १४६४ (ई० सं० १४०७) चैत्र सुदि ८ का लेख है । नन्दिके पासही प्रसिद्ध चारण कवि दुरसा आढाकी बनवाईहुई उसीकी

लकी मूर्ति है जिसपर वि० सं० १६८६ *आषाढादि
 सं० १६३०) वैशाख सुदि ५ का लेख है। नंदीसे कुछ
 लोहका घनाहुआ एक बहुतही बड़ा त्रिशूल है जिसपर
 सं० १४६८ (ई० सं० १४१२ फाल्गुन सुदि १५ का
 लेख है। यह त्रिशूल राणा लाखा ठाकुर माडण तथा कुंवर
 दाने घाणेराम गांवमें बननाकर अचलेश्वरको अर्पण किया
 । लोहका ऐसा बड़ा त्रिशूल दूसरे किसी स्थानमें देखनेमें
 न आया।

अचलेश्वरके मन्दिरके अहातेमें छोटे छोटे कई एक मन्दिर
 जिनमें विष्णु जादि अलग अलग देवताओंकी मूर्तियां हैं
 मंदाकिनीकी तर्फके कोनेपर महाराणा कुंभकर्ण (कुमा)
 बनवाया हुआ कुंभस्वामीका सुन्दर मन्दिर है। अचलेश्व-
 रमन्दिरके बाहर मंदाकिनी नामका बड़ा कुंड है जिसकी
 लंबाई ९०० फीट और चौड़ाई २४० फीटके करीब है
 के तटपर पत्थरकी बनी हुई परमार राजा धारावर्षकी
 उपसहित सुन्दर मूर्ति है जिसके आगे पूरे कदके तीन
 एक दूसरेके पास खड़ेहुए हैं जिनके शरीरके आरपार
 एक छिद्र है जिसका आशय यह है कि धारावर्ष ऐसा
 क्रामी था कि पास पास खड़ेहुए तीन भैसोंको एकही

* आषाढादि गुजरातकी गीणनाके अनुसार आसाढ राजपूतानाके हिसाबसे
 वर्षसे प्रारंभ होनेवाला घरस या सबत

इस लेखको वि० सं० १६८६ को आसाढादि माननेका कारण यह है कि
 मे वि० सं० के साथ सक सबत १५८० लिखा है जिससे स्पष्ट है कि
 मूर्ति वैशाख वि० सं० १६८७ आसाढादि १६८६ में बनी थी।

बाणसे चींधडालता था जैसा कि पाटनारायणके लेखमें उसके विषयमें लिखा मिलता है। इस मंदाकिनीके तटके निकट सिरोहीके महाराव मानसिंहका मन्दिर है जो एक परमार राजपूतके हाथसे आवूपर मारेगये और यहांपर दग्ध किये गये थे। यह शिवमन्दिर उनकी माता धारवाइने वि० सं० १६३४ (ई० स० १५७७) में बनवाया था इसमें मानसिंहकी मूर्ति पांच राणियोंसहित शिवकी आराधना करती हुई खड़ी है। ये पांचो राणियां उनके साथ सती हुई होंगी।

इस मन्दिरसे थोड़ी दूरपर शांतिनाथका जैनमन्दिर है इसको जैनलोग गुजरातके सोलंकी राजा कुमारपालका बनवाया हुआ बतलाते हैं। इसमें तीन मूर्तियां हैं जिनमेसे एकपर वि० सं० १३०२ (ई० स० १२४५) का लेख है।

अचलेश्वरके मन्दिरसे थोड़ी दूर जानेपर अचलगढके पहाडके ऊपर चढनेका मार्ग है इस पहाडपर गढ बना हुआ है जिसको अचलगढ कहते हैं। गणेशपोलके पाससे यहांकी चढाई शुरू होती है, मार्गमें लक्ष्मीनारायणका मन्दिर और उसके आगे फिर कुंथुनाथका जैनमन्दिर आता है जिसमें उक्त तीर्थकरकी पीतलकी मूर्ति है जो वि० सं० १५२७ (ई० स० १४७०) में बनी थी। यहांपर एक पुरानी धर्मशाला तथा महाजनोंके थोडेसे घरभी हैं। यहांसे फिर ऊपर चढनेपर पहाडके शिखरके निकट बड़ी धर्मशाला तथा पार्श्व-

तीर्थक्षेत्रमें कुमारपालका आवूपर एक जिनमदिर बनवाना लिखा है।

नाथ नेमिनाथ और आदिनाथके मन्दिर आते हैं जिनमें आदिनाथका मन्दिर जो चौमुख है मुख्य और प्रसिद्ध है यह दो मंजिला बना है और इसके नीचे तथा ऊपरकी मंजिलोंमें चार चार पीतलकी बनीहुई बड़ी बड़ी मूर्तियाँ हैं। यहाके लोग इस स्थानको नगंवा जोध कहते हैं। दूसरी मंजिलकी छतपर चढ़नेसे सारे आनु तथा आयुकी तलहटीके दूरदूरके गावोंका सुंदर दृश्य नजर आता है। इन मन्दिरोंमें पीतलकी १४ मूर्तियाँ हैं जिनका तोल १४४४ मन होना जैनोंमें माना जाता है। इनमें सबसे पुरानी मूर्ति मेवाडके महाराणा कुंभकर्ण (कुंभा)के समय वि० सं० १५१८ (ई० स० १४६१) में बनी थी। यहांसे कुछ ऊपर सावन भादवा नामक दो जलाशय हैं जिनमें सालभरतक जल रहता है और पर्वतके शिखरके पास अचलगढ, नामका टूटा-हुआ किला है जो मेवाडके महाराणा कुंभकर्ण (कुंभा)ने वि० सं० १५०९ (ई० स० १४५२) में बनवाया था यहांसे कुछ नीचेकी ओर पहाडको काटकर बनाईहुई दो मंजिलवाली गुफा है जिसके नीचेके हिस्सेमें दो तीन कमरेभी बने हुए हैं लोग इस स्थानको पुराणप्रसिद्ध सत्यनादी राजा हरिश्चन्द्रका निवासस्थान बतलाते हैं। यहां पहिले साधुभी रहते होंगे क्योंकि उनकी दो धूनिया यहापर हैं।

चित्तोडके किलेपर कि महाराणा कुंभकर्णके बनवायेगये किसीस्थलमेंकी प्रशस्तिमें अचलगढ बनवाना लिखा है परंतु लोगोंका मानना यह है कि: यहाका किला परमारोंने बनायाया। समब है कि कुमानेपरमारोंके बनाये हुये किलेका जीर्णोद्धार करवाया हो

ओरिआ—अचलगढसे दो माइल उत्तरमें ओरिआ गांव है जहांपर कनखल नामक तीर्थस्थान है। यहांके शिवालयका जिसको कोटेश्वर (कनखलेश्वर कहते) हैं वि० सं० १२६५ (ई० स० १२०८) में दुर्वासाऋषिके शिष्य केदारऋषिनामक साधुने जीर्णोद्धार करवा था उससमय आवूका राजा परमार धारानर्प था जो गुजरातके सोलंकीराजा भीमदेव (दूसरे) का सामंत था ऐसा यहांके लेखसे जो वि० सं० १२६५ (ई० स० १२०८) वैशाखसुदि १५ का है पाया जाता है।

यहांपर महावीर स्वामीका जैनमन्दिरभी है जिसमें मुख्य मूर्ति उक्त तीर्थकरकी है और उसकी एक और पार्श्वनाथकी और दूसरी ओर शान्तिनाथकी मूर्ति है। ओरिआमें एक डाक बंगलाभी है।

गुरुशिखर—ओरिआसे तीन माइलपर गुरु शिखरनामक आवूका सबसे ऊंचा शिखर है जिसपर दत्तात्रेय (गुरुदत्तात्रेय)के चरणचिन्ह बने हैं जिनको यहांके लोग पगल्यां कहते हैं उनके दर्शनार्थ बहुतसे यात्री प्रतिवर्ष जाते हैं। यहांपर एक बड़ा घंट लटक रहा है जिसपर वि० सं० १४६८ ई० स० १४११ का लेख है। इस ऊंचे स्थानपरसे बहुत दूरदूरके स्थान नजर आते हैं और देखनेवालेको अपूर्व आनन्द प्राप्त होता है। यहांका रास्ता बहुतही विकट और बड़ी चढ़ाईवाला है।

गोमृग (वशिष्ठ) आवूके बाजारसे अनुमान ११ माइल-दक्षिणमें जानेपर हनुमानका मंदिर आता है जहांसे करीब

७०० सीढ़ियां नीचे उतरनेपर वशिष्ठऋषिका आश्रम आता है जो बड़ाही रमणीयस्थान है। यहांपर पत्थरके बनेहुए गौके मुखमेंसे एक कुण्डमें सदा जल गिरता रहता है इसीसे इस स्थानको गौमुख कहते हैं। यहांपर वशिष्ठका प्राचीन मंदिर है जिसमें वसिष्ठकी मूर्ति है और उसकी एक तरफ रामचन्द्रकी और दूसरी ओर लक्ष्मणकी मूर्ति है। यहांपर वशिष्ठकी स्त्री अरुंधतीकी तथा पुराणप्रसिद्ध नन्दिनीनामक कामधेनुकी बछड़ेसहित मूर्तिभी है। मंदिरके सामने एक पीतलकी खड़ी-हुई मूर्ति है जिसको कोई इन्द्रकी और कोई परमार राजा धारानर्पकी बतलाते हैं। यहां वशिष्ठ ऋषिका प्रसिद्ध अग्निकुण्ड है जिसमेंसे परमार पडिहार सोलंकी और चौहान वंशोंके मूलपुरुषोंका उत्पन्न होना लोगोमें माना जाता है वशिष्ठके मंदिरके पास बराहअवतार, शेषशायी नारायण, सूर्य, विष्णु, लक्ष्मी आदिकी कई एक मूर्तियां रखीहुई हैं मंदिरके द्वारके पामकी दीवारमें एक शिलालेख वि० सं० १३९४ (ई० स० १३३७ वैशाखसुदि १) का लगाहुआ है जो चंद्रावतीके चौहान राजा तेजसिंहके पुत्र कान्हडदेवके समयका है। इसीके नीचे महाराणा कुंभाका वि० सं० १५०६ (ई० स० १४४९) का लेख खुदा है।

गौतम—वशिष्ठके मंदिरसे अनुमान ३ माइल पश्चिममें जाने बाद कई सीढ़ियां उतरनेपर गौतमऋषिका आश्रम आता है यहांपर गौतमका एक छोटासा मंदिर है जिसमें विष्णुकी मूर्तिके पास गौतम तथा उनकी स्त्री अहिल्याकी मूर्तियां हैं।

मंदिरके बाहर एक लेख लगा हुआ है जिसमें लिखा है महाराज उदयसिंहके राज्य समय वि० सं० १६१३ (ई० १५५७) वैशाखसुदि ३ को बाई पार्वती तथा चंपावत यहाकी सीढियाँ बनवाई ।

वास्थानजी—आबूके उत्तरकी तरफके तलाबमें शेरगांव तरफ बहुत नीचे उतरनेपर वास्थानजी नामक रमणीय स्थल आता है । जहापर १८ फीट लंबी १२ फीट चौड़ी और १० फीट ऊंची गुफाके भीतर एक विष्णुकी मूर्ति है उसके कट शिवलिंग पार्वती तथा गणपतिकी मूर्तियाँ हैं । गुफा बाहर गणेश भैरव बराह अवतार ब्रह्मा आदिकी मूर्तियाँ हैं ।

उपरोक्त स्थानोंके सिवाय आबू पर्वतपर तथा उस तलाबोंमें अनेक पवित्र धर्मस्थान हैं जहापर प्रतिवर्ष बहुत लोग यात्राके निमित्त जाते हैं ।

आबूके सिवाय सिरोही राज्यमें मीरपुर गोल ऊधम मालडी वागीन जावाल कालीद्री आदि अनेक ऐसे स्थल हैं जहापर प्राचीनकालके बनेहुए मंदिर तथा १२ वी शताब्दीसे लगाकर १४ वी शताब्दीतकके शिलालेख मिलते परन्तु उन सबका विवरण इस छोटेसे प्रकरणमें लिख उचित नहीं समझा गया ॥*

* रामधदादुर पंडित गौरीशंकर श्रोत्रा सङ्गृहीत "सिरोही राज्यका इतिहास" इस नामके पुस्तकसे उद्धृत ॥

परिशिष्ट—नम्बर २.

आवुतीर्यपर छोटे बड़े अनेक जैनमंदिर हैं परंतु उन सभमे विमलमंत्रीका बनवाया “विमलवसहि” नामक मंदिर है, जिसको “रूपभदेव” स्वामीका मंदिर कहते हैं। और तेजपालके पुत्र लूणासिंहके कल्याणके वास्ते बनवाये हुए लूणगवसहिके नामसे प्रसिद्ध वस्तुपाल तेजपालका बनवाया हुआ मंदिर है, जिसको “नेमिनाथ” स्वामीका मंदिर कहते हैं।

यद्यपि इनके अतिरिक्त आवुतीर्यके ऊपर औरभी अनेक जिनमंदिर वर्तमान कालमें विद्यमान हैं जिनके नाम परिशिष्ट नंबर १ में आ चुके हैं और यहांभी लिखे जायेंगे तोभी मुख्य और विशाल मंदिर येही दो हैं। पहले श्रीरूपभदेवजीके मंदिरका नाम “विमलवसहि” इसवास्ते है कि यह विमलमंत्रीका बनवाया हुआ है।

दूसरे मंदिरका नाम “लूणगवसहि” इसवास्ते है कि वह वस्तुपालके भाई तेजपालके लड़के लूणासिंहके कल्याण के निमित्त बनवाया गया है।

विमलमंत्रीका मंदिर पहले बना है, और वस्तुपाल तेजपालका पीछे बना है, “विमलवसहि”की प्रतिष्ठा वि. सं. १०८८ में हुई है। और “लूणगवसहि”की प्रतिष्ठा वि.

सं. १२८७ में हुई है । ऐसेही शासन नायक महावीर स्वामीका, और चौमुखजीका मंदिर भी प्राचीन और दर्शनीय है, परंतु ऐतिहासिक प्रमाणोंसे वह दोनों मंदिर इनसे पीछेके मालूम देते हैं ।

प्रसंगसे एक बात औरभी कह देनी जरूरी है कि, विमलमंत्रीने जब यहां मंदिर बनवानेकी तय्यारी की, तब ब्राह्मणोंने उनका सामना किया, विमलकुमार उस समय चंद्रावती और आवुपर स्वतंत्र सत्ता भोगता था तोभी— उसने मान लिया कि, किसीकी आत्माको क्लेश पहुंचाकर धर्मस्थान बनाना वीतराग देवकी आज्ञाके विरुद्ध है, अगर न्याय दृष्टिसे देखा और सोचा जाय तो मेरे स्वाधीनकी प्रजाको मेरा कहा मानना ही चाहिये तोभी शांतिसे सबके मनकी समाधानीसे इस कार्यका समारंभ किया जाय तो धार्मिक मर्यादाका बहुत अच्छी तरहसे पालन होसकता है, इसवास्ते ब्राह्मणोंको पूछा गया कि, तुम इस कार्यमें क्यों रुकावट करते हो ? इसके जवाबमें प्रतिपक्षी दलने यह कहा कि यह तीर्थ जैनोका नहीं है, यहां जैनोका कोई प्राचीन चिन्हभी विद्यमान नहीं है । विमलकुमारने तैलेकी तपस्या द्वारा सामने बुलाकर अंघिका माताको इस विषयका खुलासा पूछा तो माताने उसी जगह किसी वृक्षके नीचे जमीनमें रही हुई जिन प्रतिमा बतलाई और कहा कि, “कितनेक समयसे यहां जैन चैत्य मौजूद नहीं है तथापि यह तीर्थ ही जैनोका नहीं है यह कहना सत्यका प्रतिपक्षी है” [देखो पृष्ठ ३१]

इस घटनामें हमें एक प्राचीन पुष्ट प्रमाण मिलता है, वह यह है कि—

पट्टावलियोंसे जाना जाता है कि,—“विक्रम संवत् ९९४ में उद्योतन स्वरिजी महाराज पूर्व देशसे विहार करते हुए श्री“अर्जुदाचल” आबु तीर्थकी यात्रा करनेके लिये राज-पूताना मारवाडमें आये” इस कथनसे विमलशाके होनेसे पहले आबु तीर्थपर जैनोका यात्रार्थ आना सिद्ध होता है ।

“विमलवसति” नामक मंदिर दंडनायक विमलने आचार्य श्रीवर्धमानस्वरिजीके उपदेशसे बनवाया था. इसकी प्रतिष्ठा वि. संवत् १०८८ में उसी आचार्यके हाथसे हुई थी । इस मंदिरके तयार होनेमें १८५३००००० रुपये खर्च हुए थे । जिनप्रभस्वरिजीने अपने बनाये तीर्थकल्पमें लिखा है कि—मुसलमानोंने इन दोनों मंदिरोंको तोड़ डाला था इसलिये वि. संवत् १३७८ में महणसिंहके पुत्र लल्लने और भन-सिंहके पुत्र बीजडने विमलवसति का उद्धार कराया था । वैसेही लूणागवसति का उद्धार व्यापारी चंडसिंहके पुत्रने कराया था । एक बात और भी खास ध्यानमें रखने जैसी है कि—जिन जिन महापुरुषोंने यह मंदिर बनवाये है वह खुद सर्व प्रकारके सत्ताधारी थे । उनके हाथमें राज्य और प्रजाकी डोरी थी । वह खुद बड़े दीर्घदर्शी थे । इसलिये उन्होंने घरके क्रोडों रुपये खर्च करके मंदिर बनवाये थे । लाखों रुपये खर्च करके श्रीसंघको बुलाया था और प्रतिष्ठा करवाई थी । परंतु दूरदेशीके खयालसे उनके सदाके निर्वाहके लिये

बड़े आसान तरीके षड दिये थे कि—जिनसे उन मंदिरोंकी पूजा होती रहे । वह तरीके आजके समाजको बड़े अनुकरणीय—और आदरणीय हैं ।

कतिपय वाचक महाशयोंने मेरा लिखा “महावीर शासन” नामक हिन्दी पुस्तक देखा होगा, उसके प्रारंभमें “राता-महावीरका मंदिर” इस नामसे विख्यात एक दर्शनीय स्थानका और तद्गत श्रीमहावीर ग्रभुकी प्रतिमाका फोटोभी दिया गया है । उस प्राचीन चैत्यकी पूजाके लिये मर्यादा पत्र लिखा गया था, जिसका संक्षिप्त सार यह है—

“बलभद्रस्वरि”जीके उपदेशसे “विदग्धराज” नामक राजाने यह मंदिर बनवाया, उत्सव पूर्वक प्रतिष्ठा करवाई, संवत् ९७३ आपाढ मासमें राजाने अपने राज्यके अच्छे अच्छे आदमियोंको बुलाकर उनकी सलाहसे यह आज्ञापत्र लिखा कि—जो जो व्यापारीलोग क्रयाणा लायें या लेजावें उनको चाहिये कि, वो बीस पोठिये बैलोंके पीछे एक रुपया देवें । मालके गाडेपर एक रुपया, ऐसेही तेलीयोंपर, खेती करनेवालोंपर, अनाजके बेचने और खरीदनेवालोंपर, दुकानदारोंपर, प्रत्येक वस्तुपर ऐसा हलका कर डाला गया था कि, जो देनेवालोंको कुछ मुश्किल नहीं पड़ता था । इस आमदनीमेंसे $\frac{1}{3}$ (तीसरा भाग) मंदिरजीके लिये और $\frac{2}{3}$ (बाकी दो भाग) विद्या-ज्ञानकी वृद्धिमें खर्च किया जाता था । संवत् ९९६ माघ वदि ११ को मम्मट राजाने पुनः इस आज्ञापत्रका समर्थन किया था ।

- विमलवसति नामक प्रासादकी एक भीतपर वि. संवत् १२५० माघ सुदि १ मंगलवारका एक लेख है जो कि आज्ञापत्रिकाके रूपमें है। जिसमें लिखा है कि—“चंद्रावती नगरीके मंडलेश्वर वीसलदेवको वहांके वाशिदा-महाजन शा. हेमचंद्र, महाजन भीमाशा, महाजन सिरिधर, शेठ जगसिंह, शेठ श्रीपाल, शेठ गोहन, शेठ वस्ता महाजन वीरपाल आदि समस्त महाजनोंने प्रार्थना की कि आवु तीर्थके रक्षण (सर्व) वास्ते कुछ प्रबंध करना चाहिये। उनकी उस अर्जपर ध्यान देकर मंडलेश्वर वीसलदेवने-विमलवसति और लूणिगवसति इन दोनों मंदिरोंके सर्वके लिये और कल्याणकादि महोत्सवोंके करनेकेवास्ते व्यापारि योंपर और धंधेदारोंपर अमृक लाग लगाया है इत्यादि।

विमलमंत्रीके समय जैन धर्मका बड़ा उत्कर्ष था। इसलिये भाविकालमें क्या होगा इस बातकी चिन्ता उस वक्त थोड़ीही की जाती थी। परंतु वस्तुपाल तेजपालके समयमें तो इस विषयका पूर्ण रूपसे विचार करना आवश्यक था; और उन निर्माताओंने इस विषय पर खूब गौर किया भी है। कालके दोषसे रक्षकही भक्षक होगये हों यह बात और है परंतु उन्होंने किसी किसमकी त्रुटि नहीं रखी थी। इस विषयकी विशेष विज्ञताके लिये वस्तुपाल तेजपालके मंदिरके संवत् १२८७ फाल्गुन वदि ३ रविवारके एक लेखका संक्षिप्त सार नीचे दिया जाता है।

“गुजरात मंडलमें चौलुक्य कुलोत्पन्न महामंडलेश्वर
 “राणक श्रीलवणप्रसाददेव सुत महामंडलेश्वर राणक
 “श्रीवीरधवलके समस्त मुद्रा व्यापार करनेवाले (महामंत्री)
 “अणहिल्लपुर पाटणके निवासि पोरवाड ज्ञातीय-ठ. श्रीचंडप
 “सुत-ठ. श्रीचंडप्रसाद पुत्र महं० सोमपुत्र. ठ. श्रीआस-
 “राज और उनकी धर्मपत्नी ठ. श्रीकुमारदेवीके पुत्र और
 “संघपति महं० श्रीवस्तुपालके छोटेभाई महं० श्रीतेजपालने
 “अपनी भार्या अनुपमादेवीकी कुक्षिसे अवतरे हुए पुत्र
 “महं० श्रीलूणसिंहके पुण्य और यशकी वृद्धिके लिये
 “आबुपर्वतपर देलवाडा गाममें समस्त देव कुलिकालंकृत
 “और हस्तिशालाओंसे सुशोभित—“लूणसिंहवसहिका”
 “नामसे यह नेमिनाथ स्वामिका मंदिर बनवाया है ।

“नागेन्द्र गच्छके आचार्य महेन्द्रसूरिजीकी शिष्य संततिमें
 “आचार्य श्रीशान्तिसूरिजीके शिष्य आनन्दसूरिजीके शिष्य
 “श्रीअमरचंद्रसूरिजीके पट्टधर श्रीहरिभद्रसूरिजीके शिष्य
 “श्री“विजयसेन”सूरिजीने इस मंदिरकी प्रतिष्ठा की है ।

इस धर्मस्थानकी व्यवस्था और रक्षाके लिये जो जो
 धर्मात्मा श्रावक नियत किये गये थे उनके नाम नीचे लिखे
 जाते हैं ।

महं० श्रीमल्लदेव, महं० श्रीवस्तुपाल, महं० श्रीतेजपाल,
 भाइयोंकी संतान और महं० श्रीलूणसिंहके मोसाल (नानके)
 के सर्वजनोंका, चंद्रावती नगरीके (पोरवाड ओसमाल

श्रीमाल) समस्त महाजनका, और विशेष करके महं० तेजपालकी धर्मपत्नी अनुपमादेवीके भाई ठ० श्रीखीनसिंह. ठ० श्रीआंवसिंह और ठ० श्रीउदयसिंह. ठ० श्रीलीलाके पुत्र महं श्रीलूणसिंह तथा भाई ठ० श्रीजगसिंह और ठ० श्रीरत्नसिंहके कुल परिवारका उनकी वंश परंपराका जरूरी फरज है कि वह धर्मस्थानकी सार संभाल करें, और करावें। इस कार्यके निर्वाह करनेमें समस्त श्वेताम्बर श्रावक श्राविका कटिबद्ध रहें। यह स्थान सकल श्रीसंघका है इसवास्ते उन महाशयोंको उचित है कि, वह अपने जीवनके समान अपने पुत्र पौत्रोंके समान इस जिन चैत्यकी सार संभाल रखें।

(१) आगे जा करके एक मर्यादा ऐसी बांधी गई है कि इस मंदिरकी वर्षगांठका महोत्सव उचरणी और किसरउली गामके श्रीसंघने करना।

प्रतिवर्ष प्रतिष्ठाके दिन जो महोत्सव किया जाता है उसको वर्ष गांठ कहते हैं इस मंदिरकी प्रतिष्ठा प्रागण यदि ३ रविवारको हुई थी।

(२) ऐसेही दूसरे दिनका अर्थात् फा. कृ. चतुर्थीके दिनका उत्सव कासिंदरा गामको करना होगा।

(३) फा. यदि पंचमी-वामणवाडाके लोगोंका फर्ज होगा कि तीसरे दिनका उत्सव वह करें।

(४) चौथे दिनका महोत्सव धवली गामके लोग करें।

(५) पांचवें दिनका अर्थात् फा. यदि सप्तमीके दिनकी पूजा मुंडस्यल महातीर्थके रहनेवाले और फीलिंगी गामके रहनेवाले करें।

(६) फा. व. अष्टमीके दिनका उत्सव हंडाउद्रा गामके और डवाणी गामके श्रीसंघको उचित है कि वह छठे दिनका महोत्सव करें ।

(७) सातवे दिनकी पूजा फा. व. नवमीके दिन मठार गामके लोग करावे और उत्सवभी वह ही करें ।

(८) दशमीकी पूजा साहिलवाडाके लोग करावें और उत्सव पूर्वक इस आठवे दिनको गुजारे ।

[इसके अतिरिक्त देलवाडेके श्रीसंघका फर्ज होगा कि, वह नेमिनाथ स्वामीके पांच कल्याणकोंका उत्सव उस उस तिथिमें प्रतिवर्ष करे] ।

यह मर्यादा—आबु पर्वतके ऊपर देलवाडा गाममे—चंद्रावतीके राजा सोमसिंह देव और उनके पुत्र राजकुमार श्रीकान्हड देव आदि राजकुमारोंके सामने—समस्त राजवर्गके समक्ष बांधी गई है । इस शासन पत्रको प्रकट करनेके समय—चंद्रावतीका समस्त जन समुदाय चंद्रावतीके स्थान-पति—भट्टारक, कविवर्ग, गृगलीब्राह्मण, समस्त महाजन समुदाय—वैसेही अचलेश्वर, वशिष्ठ कुंड, देउलवाड़ा श्रीमाता-महबुग्राम, औवाग्राम, औरासागाम, उत्तरछंगाम, सिहरगाम, सालगाम, हिठुंजीगाम, आखीगाम, और धाधलेश्वर कोटडी आदि वारांगामोंके रहनेवाले स्थानपति, तपोधन, गृगली-ब्राह्मण, राठिय आदि समस्त प्रजावर्ग और भालि, भाडा, आदिगामोंके रहनेवाले श्रीप्रतिहार ग्रामके राजकीय लोग

विद्यमान थे, इतनाही नहीं वह सन इस कार्यमें सम्मत थे, इन सर्वकी पूर्ण इच्छासे यह शासन पत्र लिखा गया है।

इन सर्वमहाशयोंने हर्षपूर्वक इस बातको स्वीकार किया है कि, हम सुद जहातक जीते रहेंगे वहातक दिलोजानसे इस धर्मस्थानकी संभाल रखेंगे। हमारे सुपुत्र संतानोंकाभी कर्त्तव्य होगा कि वहभी इस धर्मस्थानका रक्षण पालन करे।

चंद्रावतीके नरेश सोमसिंहदेवने लूणसिंह वसतिकी पूजाके लिये डवाणी नामक गाम देवदानमें दिया है। इसलिये सोमसिंह देवकी यह प्रार्थना है कि, परमार वंशमें जो जो कोई रक्षक नरेश होवें वह सन इस परम पवित्र स्थानके रक्षण पालन द्वारा इस मर्यादाका निर्वाह करें।

तेजपालके मंदिरके पास जो 'भीमसिंह' का मंदिर कहा जाता है, उसमें मूलनायक—श्रीरूपभदेवस्वामीकी पित्तलमयी मूर्ति विराजमान है, उसमूर्त्तिपर और परिकरकी मूर्त्तियोंपर जो लेख है उनका भावार्थ यह है—

“वि. संवत् १५२५ फाल्गुण सुदि सप्तमी ७, शनिवार रोहिणी
 “नक्षत्रके दिन आबु पर्वत उपर देवडा श्रीराज्यधरमागर
 “दुगरसीके राज्यमें शा. भीमाशाहके मंदिरमें गुजरात—
 “निवासि श्रीमालज्ञातीय—राजमान्य—मंत्री मंडणकीभार्या—
 “मोली के पुत्र महं सुंदर और सुंदरके पुत्ररत्न मंत्री गद्राने
 “अपने कुटुंब सहित १०८ मण प्रमाणवाली परिकर सहित
 “यह जिन प्रतिमा बनवाई है।

और तप गच्छनायक—श्रीसोमसुंदरसूरिजीके पट्टधर

आचार्य श्रीलक्ष्मी सागर सूरिजीने सुधानन्दसूरि सोम-
जयसूरि महोपाध्याय जिनसोमगणि आदि शिष्य परि-
चार सहित इस प्रतिमाकी प्रतिष्ठाकी ।

इस प्रतिष्ठाके करानेवाले श्रीलक्ष्मीसागर सूरिजीका और
उनके सहचारी शिष्यमंडलका वर्णन गुरुगुण-रत्नाकर काव्यमे
वर्णित है ।

प्रतिमाजीके बनवानेवाले गदाशाहका वर्णनभी इसी
काव्यके तीसरे सर्गमे संक्षेपसे लिखा है ।

भाग्यवान् गदा शाह मंत्री गुजरात देशके प्रसिद्ध नगर
अमदावादके रहनेवाले थे । महाजन जातिके आगेवान और
सुलतानके सन्मानपात्र मंत्री थे । गदाशाह उससमयके
प्रभावक थावक थे । इन्होंने बहुत वर्षोंतक चतुर्दशीका उपवास
श्रद्धापूर्वक किया था ।

पारणेमे आप अकेले भोजन कभी नहीं करते थे ।
दोसौ तीनसौ सधर्मी भाइयोंको साथ बैठाकर आप
ग्रसनतासे भोजन करते थे ।

इस पुण्यवान थावकने इस प्रभुप्रतिमाकी प्रतिष्ठाके लिये
अहमदावादसे एक बड़ा संघ निकाला था, जिसमे हजारों
मनुष्य, सैकड़ों घोड़े, और सातसौ (७००) गाड़े थे । उस
सर्वसामग्रीके साथ आबुतीर्थपर आके एक लाख सोना मोहरें
खर्चकर संघ भक्ति-अठाही महोत्सव आंतिक पौष्टिक क्रिया
सहित सहस्रो याचकोंको दान देकर उनके आशीर्वाद पूर्वक
ग्रामप्रतिष्ठा करवाई थी ।

इस मंदिरमें आदिनाथकी प्रतिमाके पहले महावीर प्रभुकी प्रतिमा होगी ऐसा अनुमान होसकता है। चौथा मंदिर वह है कि जिसको लोग सिलाटोका मंदिर कहते हैं। इसका असली नाम “सरतर-वसति” है। इसकी प्रतिष्ठा करानेवाले जिनचंद्र सूरि वि. संमत् १५१४ से १५३० तक विद्यमान थे।

देलवाड़ेकी यात्रा करके अनलगढ जाया जाता है। वहां भी भव्य और मनोहर जिन चैत्य और जिन प्रतिमाएँ हैं जिनका वर्णन परिशिष्ट नंबर १ के पृ. ७३ से ७७ तक लिखा गया है।

परिशिष्ट नं. २ के पृ. ८३ पर इस बातका भी वर्णन कर-
दिया गया है कि दशवीं शताब्दीमें भी आबुतीर्थपर जैन मंदिर थे, इस बातको उद्योतन सूरिजीके आगमन वृत्तान्तसे स्फुट करनेकी चेष्टा की गई है और वह जिकर सहस्रावधानी परम संवेगी विद्वन्मुखसमंडन श्रीमुनिसुदरसूरिजीकी बनाई पद्याव-
लिके आधारसे लिखा गया है।

वाचक महाशय परिशिष्ट नं. १ में पढ़ चुके हैं कि—

कर्नल टॉड साहबने हिंदुस्तानमें जो जो इमारते देखीं उसमेंसे आबुके मंदिरोको प्रथम स्थान दिया था। परंतु अफसोस है कि १९००० माईलके फासलेपर बैठे हुए शिल्पियोंकी शिल्प कलाको मुनकर हम आश्चर्यमें गर्क होते जाते हैं और प्रत्यक्ष विद्यमान वस्तुको प्रेमसे निरीक्षण करनेकीभी हमें फुरसत नहीं।

अपने पूर्वजोंकी कुशलताको न जानकर उनकी तहजीबके

प्रत्यक्ष दृष्टान्तोंकी ओर लक्ष्य न दें। उनकी कार्यपद्धतिकी सूक्ष्म बुद्धिसे पर्यालोचना किये बिनाही हम आज कालके आविष्कारोंको देख सुनकर अपने पूर्वजोंकी बुद्धिकी अगणना कर बैठते हैं। किसीने कैसे अच्छे शब्दोंमें कह दिया है कि—

“मिलव मिलटण मॉरलेके वनगये हलका वगोश,

“बेचदी बाज़ारे लंडनमें है सारी खिरदो होश।

“मगरवी तहज़ीब का तु इतना मतवाला हुआ,

धर्मकी कीमत तेरे एक चायका प्याला हुआ”।

हमें अफसोस है उन प्रसिद्ध इतिहास लेखकोंकी धर्म-द्विष्टता पर कि जिन्होंने बुद्धिबलको धर्मद्वेषसे विफल करते हुए इन प्राचीन तीर्थोंका उल्लेख करनेमें संकोच किया है। सप्ताश्रय जैसे ग्रंथोंके लेखकोंने हजारों कीमती दूरीपर रहेहुए पिरामिडोंके और डायना देवी जैसी देव मूर्तियोंके वर्णन लिखनेमें अपना बुद्धिबल खर्च दिया, परंतु जिन आश्रयजनक हिन्दूके अलंकार रूप दिव्य मंदिरोंको देखनेके लिये विलायतोंसे प्रेक्षक आते हैं और देख देखकर सिर धूनाते हैं उनका नाम मात्र भी वह अपनी कलमसे, नहीं मालूम, क्यों न लिखसके। यह धन्यवाद है पंडित गौरीशंकरजी ओझाको कि—

जिन्होंने इन पुनीत एवं प्राचीन दर्शनीय स्थानोंका थोड़े परंतु मध्यस्थ वृत्तिके अक्षरोंमें वर्णन कर दिया है। इससे हमारा आशय यह है कि, ज़माना बदला है। दुनियामें

सौहार्दके श्रोत बहने लगे हैं। ऐसे साम्यवाद और मध्यस्थ-वादके समयमें कोईभी व्यक्ति स्वधर्मगत उत्तम वस्तुको दिखाए तो लोग उसकी कदर करते हैं। बुद्धधर्मका फैलाव हिन्दुस्थानमें नहीं, तो भी उनके जीवनचरित्र हिन्दुस्थानके साहित्य प्रेमियोंने लिखे। बुद्धदेव की मूर्तियां आजके राजा महाराजा श्रेष्ठ शाहुकार बनवा रहे हैं। गुजरातके साहित्यप्रेमी महाराजा सयाजी रावने अभी थोड़ेही वर्षोंमें कई रुपये खर्च कर एक भव्य मनोहर मूर्ति बनवाकर खास एक नये बागीचेमें एक दर्शनीय वेदिकापर स्थापन करवाई है, जिसे हजारों मनुष्य आनंदकी दृष्टिसे देखते हैं।

अजमेरमें रायबाहादूर पंडित गौरीशंकरजी ओझाने हमारे गुरु महाराजको सरकारसे संगृहीत प्राचीन वस्तुएँ दिखाते हुए एक शिलालेखका परिचय करा कर कहा था कि, यह शिलालेख महावीर प्रभुके निर्वाणसे सिर्फ ८० वर्ष पीछेका है। आजतक जितने शिलालेख मिल सके हैं उन सबमें यह जैनलेख अति प्राचीन है।

सारांश इतनाही है कि, जिस किसी तत्त्वज्ञको जो कोई प्रामाणिक वस्तु हाथ आजावे वह आदरपूर्वक उसको ग्रहण करता है। और निष्पक्षपात दृष्टिसे उसको प्रकाशित भी करता है। परंतु अपनी वस्तुके गुण दूसरोंके कानतक पहुंचाने यह तो हमारा ही फरज है। इसीलिये हमें उससेभी अधिकतर दुःख है उन जैन नेताओंकी संकुचित दृष्टिपर

कि जो इन तीर्थोंके स्वत्व-रक्षणनिमित्त लाखों रुपये खर्चते हुयेभी हजारों रुपये खर्च कर इन्हे जगजाहिर करनेमें प्रयत्न नहीं करते । हरएक संप्रदायके मान्य-तीर्थोंके इतिहास स्कूलोमे पढ़ाये जावें पर जैनियोंके क्यों नहीं ? हरएक संप्रदायके मंदिर मस्जिदोंके फोटो पाठ्य पुस्तकोंमें दाखल करके विद्यार्थियोंको दिखाये जावें और जैन धर्मके अतिशायीस्थानोंकी खबरतक किसीको नहीं ! कितना गजब !!

आज किसीभी संप्रदायवाले मनुष्यको पूछनेसे उसके माने तीर्थकी प्रतिकृति उसके घरसे मिलसकेगी चाहे वह अमीर हो कि गरीब । हमे इस निबंधको समाप्त करते तकभी कहींसे कोई अच्छा दिलचस्प फोटू आबुतीर्थका नहीं मिलसका !! ऐसी दशामे १०८ पूज्य प्रवर्त्तकजी महाराज श्रीमत्कांति विजयजी महाराज' द्वारा एक फोटू भावनगरनिवासी सुश्रावक नेमचंद गिरधर भाईका मेजा मिला है जो उनके उपकारके साथ इस पुस्तकके प्रारंभमें दाखल किया गया है । कोई समय ऐसा था कि, परस्परकी असहिष्णुताके सबबसे एक दूसरोंकी चीजकी कोई श्लाघा नहीं करता था, परंतु वर्तमान समयमे एक महात्माके उच्च आचरणने एवं उनके पवित्र विचारने लोगोंके कपायकलुपित हृदयोंको स्वच्छ करके उनमें एक दूसरोंके गुणोंको प्रतिविम्बित करनेकी शक्ति प्रकट कर-दी है । जो अन्यमतावलंबी लोग "हस्तिना ताड्यमानोऽपि न गच्छे-

जैनमंदिरम्” इस दुराग्रहके पोषक थे, वह और उनके नेता तक आज जैनधर्मकी जैनधर्मके सिद्धान्तोंकी अनन्य भक्तिसे उपासना और श्लाघा कर रहे हैं।

भारतके सिरमोर महात्मा गांधीजीने गतवर्ष कार्तिक मासके एक व्याख्यानमें फरमाया था कि—“मेरे धार्मिक संस्कारोंके सुधारनेमें जैनधर्मके एक महान् विद्वान् कारणभूत है जिनको लोग “शतावधानी श्रीमद् राजचंद्रजी” के नामसे पहचानते हैं। उनके सहवाससे मेरे मनपर अहिंसा धर्मकी गहरी असर पड़ी है।”

पंजाबकेसरी स्वार्थत्यागी लाला लाजपत रायजीने कुछ अरसा पहले एक लेख अंग्रेजीमें लिखकर यह जाहिर किया था कि “जैनोंकी अहिंसाने जगत्को कायर-नपुंसक बना दिया है। लोग शस्त्र नहीं उठा सकते, और लड़ नहीं सकते, लोग इस अहिंसाके इतने बशीभूत होगये हैं कि उनको अपनी शक्तिका अपनी मर्दानगीका भान तक नहीं रहा है ! इस जैनियोंकी दयाने जैनियोंकी मानी अदम तशद्दुदने जगत्को मिट्टीमें मिला दिया है”।

मगर बलिहारी है समयकी और उच्चात्माके साहचर्यकी, कि—जिसके प्रभावसे उक्त सिद्धान्तके उखाड़नेवाले लालाजी उसी सिद्धान्तकी जड़ोंको पातालतक पहुंचा रहे हैं।

महाकवी रवीन्द्रनाथ ठाकुरने भगवान् महावीरस्वामीकी इन शब्दोंमें तारीफ की है कि—

“महावीरने भारतमें ऐसा संदेश फैलाया—कि धर्म केवल सामाजिक रूढ़ि नहीं किन्तु वास्तविक सत्य है। मोक्ष बाहिरी क्रियाकांडके (ही) पालनसे नहीं किन्तु सत्यधर्मका आश्रय लेनेसे मिलता है। धर्ममें मनुष्य मनुष्यके प्रति कोई स्थायी भेदभाव नहीं रह सकता। कहते हुए आश्चर्य होता है कि महावीरकी इस शिक्षाने समाजके हृदयमें जड़ जमा कर बैठी हुई इस भेद-भावनाको बहुत शीघ्र नष्ट कर दिया और सारे देशको अपने वश कर लिया। और अब इस क्षत्रिय उपदेशकके प्रभावने ब्राह्मणोंकी सत्ताको पूर्णरूपसे टूटा दिया है”।

फिर देखिये लोकमान्य श्रीयुक्त बाल गंगाधर तिलक लिखते हैं कि—

“अहिंसा परमो धर्मः” इस उदार सिद्धान्तने ब्राह्मणधर्म-पर चिरस्पर्णीय छाप (मोहर) मारी है। यज्ञ यागादिमें पशु-ओंका वध होकर जो यज्ञार्थ ‘पशुहिंसा’ आजकल नहीं होती है जैनधर्मने यही एक बड़ी भारी छाप ब्राह्मणधर्मपर मारी है

1 Mahavir proclaimed in India the message of salvation that religion is a reality and not a mere social convention, that salvation comes from taking refuge in that true religion, and not from observing the external ceremonies of the community, the religion cannot regard any barrier between man and man as an eternal verity Wondrous to relate, this teaching rapidly overtopped the barriers of the race's abiding instinct and conquered the whole country For a long period now the influence of Kshatriya teachers completely suppressed the Brahmin power

पूर्वकालमें यज्ञके लिये असंख्य पशुओंकी हिंसा होती थी। इसके प्रमाण मेघदूतकाव्य तथा औरभी अनेक ग्रंथोंसे मिलते हैं।

रतीदेवनामक राजाने यज्ञ किया था उसमें इतना प्रचुर पशुवध हुआथा कि नदीका जल खूनसे रक्त होगया था। उसी समयसे उस नदीका नाम चर्मण्वती प्रसिद्ध है। पशु-वधसे स्वर्ग मिलता है—इस विषयमें उक्त कथा साक्षी है। परंतु इस घोर हिंसाका ब्राह्मणधर्मसे विदाई ले जानेका श्रेय (पुण्य) जैनधर्मके हिस्सेमें है।

ब्राह्मणधर्ममे दूसरी त्रुटि यह है कि चारों वर्णों अर्थात् ब्राह्मण, क्षत्रिय, वैश्य, तथा शूद्रोंको समान अधिकार प्राप्त नहीं था।

यज्ञयागादि कर्म केवल ब्राह्मणही करते थे। क्षत्रिय और वैश्योंको यह अधिकार नहीं था। और शूद्र बेचारे तो ऐसे बहुतसे कार्योंमे अभागे थे।

इसप्रकार मुक्ति प्राप्त करनेकी चारों वर्णोंमें एकसी छुट्टी नहीं थी। जैनधर्मने इस त्रुटिको पूर्ण किया है”।

आबुजैनमंदिरोंके निर्माताओंमे इस वक्त दोनों व्यक्तियोंके नाम प्रसिद्ध हैं। एक तो विमलशाह मंत्री, और दूसरे नंवरमे-वस्तुपाल और तेजपाल।

विमलशाह मंत्रीके लिये गुजरातमे एक ऐसी दंतकथा चलती है कि उसने ३३६ मंदिर बनवाये थे। जिनमेसे सिर्फ पांच मंदिर कुमारियाजीमें विद्यमान हैं। यह स्थल आबु-

पर्वतके पास रहे हुए अंबाजी नामक प्रसिद्ध स्थानके पास करीबन डेढ़ माईलके फासलेपर है ।

वस्तुपाल तेजपालके बनवाये मंदिर शत्रुंजय-गिरनार-साचौर-पाटण-पावागड चांपानेर आदि स्थलोंमे थे और हैं । कहा जाता है कि इन भाग्यवानोंने अपनी हकूमतके समयमें तीस अरब तिहत्तर क्रोड बत्तीस लाख और सात हजार रुपये धर्मकार्योंमें खर्चे थे ।

दूसरी बात एक और विचारनेकी है कि गुणज्ञता मनुष्यका जरूरी भूषण है “नाऽगुणी गुणिनं वेत्ति, गुणी गुणिषु मत्सरी ।

सुना जाता है कि जिसवक्त आवुतीर्थपर वस्तुपाल तेजपालने मंदिर बनवाने शुरू किये तब शोभनदेव नामक मिस्त्रीको इस कामके तयार करनेकी आज्ञा और प्रेरणा हुई । शोभनदेवने २००० मनुष्योंको साथमे लगाकर कार्य करना शुरू किया । उन सबको तनखाह देनेका कार्य तेजपालके सालेके हाथ दिया गया । जब उसने देखा कि मासिक हजारों रुपये मजदूरी दी जाती है । लाखों रुपयोंका सामान भंगवाया जाता है परंतु काम तो कुछभी नहीं होता । कारीगर खातेपीते और मौज करते हैं । उसको यह सब अनुचित मालूम हुआ । तब उसने उनकी शिकायतका पत्र धोलके वस्तुपाल तेजपालको लिखा । जवाब आया कि तुमको शोभनदेवके और उनके साथियोंके छिद्र देखनेके वास्ते ही वहां नहीं भेजा गया । तुमारा अधिकार पैसा देनेका है सो तुम दिये जाओ । काम वह करें न करें उनका अखतियार है ।

यह बात शोभनदेवने भी सुनी, तब उसके मनमें चोट लग गई कि अहो ऐसे सज्जनस्वामीकी हम मन इच्छित आजीविका खावें और काम न करे तो हमारे जैसा दुर्जन कौन ? वस वह दिन और वह घड़ी—काम करना शुरू हुआ—अब कहना क्या था ? देवताओंकोभी दर्शनीय सुंदर मंदिर तय्यार हुआ । उस घटनाको और शोभनदेवकी उस कार्यकुरुताको देखकर आचार्य श्रीजिनप्रभस्वरिजीने अपने बनाये तीर्थकल्प ग्रंथमें जो प्रशंसा की है वह नीचे दर्ज है ।

अहो शोभनदेवस्य, सूत्रधारशिरोमणेः ।

तच्चैत्यरचनाशिल्पान्नाम लेभे यथार्थताम् ॥ १ ॥

॥ ॐ शान्तिः शान्तिः शान्तिः ॥

इंग्लैंडके कुछ विद्यानुरागी विशेषज्ञोंको जिनकी कृपासे इस धर्मके अनुयायियोंके कीर्ति-कलापकी खोजकी ओर भारत-वर्षके साक्षर जनोंका ध्यान आकृष्ट हुवा । यदि ये विदेशी विद्वान् जैनोंके धर्म-ग्रंथों तथा जैन मंदिरों आदिकी आलोचना न करते, यदि ये उनके कुछ ग्रंथोंका प्रकाशन न करते, और यदि ये जैनोंके प्राचीन लेखोंकी महत्ता न प्रकट करते तो हम लोग शायद आज भी पूर्ववत्ही अज्ञानके अंधकारमें ही डूबे रहते ।

पश्चिमी देशोंके पण्डितोंकी बदौलतही अपने देशके जैन-विद्वानोंको अपना घर ढूँढनेकी बहुत कुछ प्रेरणा हुई । धीरे २ उनकी यह प्रेरणा जोर पकड़ती गई । जैसे २ उन्हें अपने मंदिरोंके पुराने पुस्तकालयोंमें प्राचीन पुस्तकें मिलती गईं तैसेही तैसे उनका उत्साह बढ़ता गया । फल यह हुआ कि किसी २ जैनेतर पण्डितनेभी जैनोंके ग्रंथ-भाण्डार टटोलने आरम्भ किये । इस प्रकार अनेक प्राचीन पुस्तकें प्रकाशित होगईं । इधर, भारतवर्षमें ही, कुछ विदेशी विद्वानोंनेभी जैनियोंके ग्रंथों और प्राचीन लेखोंके पुनरुद्धारके लिये कमर कसी । उनकी इस प्रवृत्ति और परिश्रमसेभी जैन-साहित्यका कुछ २ पुनरुज्जीवन हुआ । अब तो इस काममें कितनेही जैन विद्वान् जुट गये हैं और एकके बाद एक प्राचीन ग्रंथ प्रकाशित करते चले जा रहे हैं ।

जैन धर्मावलम्बियोंमें सैकड़ों साधु-महात्मा और सैकड़ों, नहीं हजारों विद्वानोंने ग्रंथरचना की है । उनकी

इस रचनाका बहुत कुछ अंश इस समय अप्राप्य है। कुछ तो अराजकताके कारण नष्ट होगया, कुछ काल बली खा गया, कुछ कृमिकीटकोंके पेटमें चला गया। तथापि जो बच रहा है उसेभी थोड़ा न समझना चाहिये। अबभी जैन मंदिरोंमें प्राचीन पुस्तकोंके अनेकानेक भाण्डार विद्यमान हैं। उनमें अनंत ग्रंथरत्न अपने उद्धारकी राह देख रहे हैं। ये ग्रंथ केवल जैन धर्मसेही संबंध नहीं रखते। इनमें तत्त्व-चिन्ता, काव्य, नाटक, छन्द, अलंकार, कथा-कहानी और इतिहास आदिसेभी संबंध रखनेवाले ग्रंथ हैं, जिनके उद्धारसे जैनेतर जनोंकी भी ज्ञान-वृद्धि और मनोरंजन हो सकता है। भारतवर्षमें जैन धर्मही एक ऐसा धर्म है जिसके अनुयायी साधुओं (मुनियों) और आचार्योंमेंसे अनेक जनोंने, धर्मोपदेशके साथही साथ अपना समस्त जीवन ग्रंथ-रचना और ग्रंथ संग्रह में खर्च कर दिया है। इनमेंसे कितनेही विद्वान्, बरसातके चार महीने तो, बहुधा केवल ग्रंथ-लेखनहीमें बिताते रहे हैं। यह इनकी इसी सत्प्रवृत्तिका फल है जो वीकानेर, जैसलमेर और पाटन आदि स्थानोंमें हस्तलिखित पुस्तकोंके गाडियों बस्ते अबभी सुरक्षित पाये जाते हैं।

मंदिर-निर्माण और मूर्तिस्थापनाभी जैनधर्मका एक अङ्ग समझा जाता है। इसीसे इन लोगोंने इस देशमें हजारों मंदिर बनाडाले हैं और हजारोंका जीर्णोद्धार कर दिया है। मूर्तियोंकी कितनी स्थापनायें और प्रतिष्ठाये की हैं, इसका

तो हिसाबही नहीं । उनकी गिनती तो शायद लाखों तक पहुँचे । पर वे इस काममें भी अपने साहित्य-प्रेमको नहीं भूले । मंदिरोंमें इन लोगोंने बड़े २ लेख और प्रशस्तियाँ खुदवा दी हैं । उनमेंसे कोई कोई लेख इतने बड़े हैं कि उन्हें छोटे मोटे खण्ड-काव्यही कहना चाहिये । यहाँतक कि मूर्तियोंतकमें उनके प्रतिष्ठापकों और निर्माताओंके नामनिर्देश आदिके सूचक छोटे २ लेख पाये जाते हैं ।

यदि इन सबका संग्रह प्रकाशित किया जाय तो शायद महाभारतके सदृश एक बहुत बड़ा ग्रंथ होजाय । मंदिरों और मूर्तियोंके यह प्राचीन लेख इतिहासकी दृष्टिसे बड़ेही महत्त्वके हैं । इनमें उस समयके राजाओं, राजकुमारों, मन्त्रियों, बादशाहों, शाहजादों आदिकाभी, सन्-संवत् समेत उल्लेख है और निर्माताओं तथा उद्धारकोंकी भी वंशावली आदि है । इसके सिवा जैनसंघों और जैनाचार्यों आदिकी वंशपरम्पराके साथ औरभी कितनीही बातोंका वर्णन है । जैनोंके कोई कोई तीर्थ ऐसे हैं जहां इस प्रकारके प्राचीन लेख अधिकतासे पाये जाते हैं । पर तीर्थोंहीमें नहीं, छोटे छोटे ग्रामोंतक के मंदिरोंमें प्राचीन लेख देखे जाते हैं ।

इस रचनाका बहुत कुछ अंश इस समय अप्राप्य है। कुछ तो अराजकताके कारण नष्ट होगया, कुछ काल बली खा गया, कुछ कृमिकीटकोंके पेटमें चला गया। तथापि जो बच रहा है उसेभी थोड़ा न समझना चाहिये। अबभी जैन मंदिरोंमें प्राचीन पुस्तकोंके अनेकानेक भाण्डार विद्यमान हैं। उनमें अनंत ग्रंथरत्न अपने उद्धारकी राह देख रहे हैं। ये ग्रंथ केवल जैन धर्मसेही संबंध नहीं रखते। इनमें तत्त्व-चिन्ता, काव्य, नाटक, छन्द, अलंकार, कथा-कहानी और इतिहास आदिसेभी संबंध रखनेवाले ग्रंथ हैं, जिनके उद्धारसे जैनेतर जनोंकी भी ज्ञान-वृद्धि और मनोरंजन हो सकता है। भारतवर्षमें जैन धर्मही एक ऐसा धर्म है जिसके अनुयायी साधुओं (मुनियों) और आचार्योंमेंसे अनेक जनोंने, धर्मोपदेशके साथही साथ अपना समस्त जीवन ग्रंथ-रचना और ग्रंथ संग्रह में खर्च कर दिया है। इनमेंसे कितनेही विद्वान्, वरसातके चार महीने तो, बहुधा केवल ग्रंथ-लेखनहीमें बिताते रहे हैं। यह इनकी इसी सत्प्रवृत्तिका फल है जो बीकानेर, जैसलमेर और पाटन आदि स्थानोंमें हस्तलिखित पुस्तकोंके गाडियों बस्ते अबभी संरक्षित पाये जाते हैं।

मंदिर-निर्माण और मूर्तिस्थापनाभी जैनधर्मका एक अङ्ग जाता है। इसीसे इन लोगोंने इस देशमें हजारों मंदिर बनाडाले हैं और हजारोंका जीर्णोद्धार कर दिया है। कितनी स्थापनायें और प्रतिष्ठायें की हैं, इसका

तो हिसाबही नहीं । उनकी गिनती तो शायद लाखोंतक पहुँचे । पर वे इस काममें भी अपने साहित्य-प्रेमको नहीं भूले । मंदिरोंमें इन लोगोंने बड़े २ लेख और प्रशस्तियाँ खुदवा दी हैं । उनमेंसे कोई कोई लेख इतने बड़े हैं कि उन्हें छोटे मोटे खण्ड-काव्यही कहना चाहिये । यहांतक कि मूर्तियोंतकमें उनके प्रतिष्ठापकों और निर्माताओंके नामनिर्देश आदिके सूचक छोटे २ लेख पाये जाते हैं ।

यदि इन सबका संग्रह प्रकाशित किया जाय तो शायद महाभारतके सदृश एक बहुत बड़ा ग्रंथ होजाय । मंदिरों और मूर्तियोंके यह प्राचीन लेख इतिहासकी दृष्टिसे बड़ेही महत्त्वके हैं । इनमें उस समयके राजाओं, राजकुमारों, मंत्रियों, बादशाहों, शाहजादों आदिकामी, सन्-संवत् समेत उल्लेख है और निर्माताओं तथा उद्धारकोंकी भी वंशावली आदि है । इसके सिवा जैनसंघों और जैनाचार्यों आदिकी वंशपरम्पराके साथ औरभी कितनीही बातोंका वर्णन है । जैनोंके कोई कोई तीर्थ ऐसे हैं जहां इस प्रकारके प्राचीन लेख अधिकतासे पाये जाते हैं । पर तीर्थोंहीमें नहीं, छोटे छोटे ग्रामोंतक के मंदिरोंमें प्राचीन लेख देखे जाते हैं । इन लेखोंमें जैन साधुओंके कार्यकलापका भी वर्णन मिलता है । किस साधु या किस मुनिने कौनसा ग्रंथ बनाया और कौनसा धर्म-वर्द्धक कार्य किया, ये बातेंभी अनेक लेखोंमें निर्दिष्ट हैं । अकबर इत्यादि मुगल-बादशाहोंसे जैन-धर्मको कितनी सहायता पहुँची, इसकाभी उल्लेख कई लेखोंमें है ।

जैनोंके इस तरहके सैकड़ों प्राचीन लेखोंका संग्रह, संपादन और आलोचन विदेशी और कुछ स्वदेशी विद्वानोंके द्वारा हो चुका है। उनका अंगरेजी अनुवादभी, अधिकांशमें, प्रकाशित होगया है। पर किसी स्वदेशी जैन पण्डितने इन सबका संग्रह, आलोचनापूर्वक, प्रकाशित करनेकी चेष्टा नहीं कीथी। महाराजा गायकवाडके कृपाकटाक्षकी ब-दौलत पुरानी पुस्तकोंके प्रकाशनका जो कार्य बड़ौदेमें, कुछ समयसे, हो रहा है उसके कार्य कर्त्ताओंनेभी इस ओर विशेष ध्यान नहीं दिया, यद्यपि जैनोके कितनेही प्राचीन मंदिर, लेख और ग्रंथ बड़ौदाराज्यमें विद्यमान हैं। इस काममे हाथ लगाया है एक साधु-मुनि जिनविजयने। गुजरात विद्यापीठने, अहमदाबादमें, एक गुजरात पुरातत्त्व-संशोधनमंदिरकी संस्थापना की है। मुनि महाशय उसी मंदिरके आचार्य हैं। आपका पता है—हलीसत्रिज, अहमदाबाद। यद्यपि भारतवर्षमें जैनग्रंथ और जैनमंदिर थोड़ेबहुत सन कहीं पाये जाते हैं, तथापि दक्षिणी भारत, गुजरात और राजपूतानेहीमें उनका आधिक्य है। क्योंकि जैनधर्मका प्राबल्य उन्हीं प्रान्तोंमें रहा है और अबभी है। अत एव अहमदाबादमेंही इसप्रकारके संशोधन-मन्दिरकी स्थापना होना सर्वथा समुचित है। इंडियन ऐंटिकरी, इपिग्राफिया इंडिका, सरकारी गैज़ेटियरों और आर्कियाला-जिकल रिपोर्टों तथा अन्य पुस्तकोंमें जैनोंके कितनेही प्राचीन लेख प्रकाशित हो चुके हैं। बूलर, कौसेंस, क्रिस्टे, विलसन, हुल्डश, केलटर और कीलहार्न आदि विदेशी

पुरा तत्त्वज्ञोंने बहुतसे लेखोंका उद्धार किया है । पर इन पुस्तकोंके लेखकोंसे कहीं कहीं प्रमाद होगये हैं । अत एव पुराने प्रमादोंको दूरीकरण और समस्त प्राचीन लेखोंके प्रकाशनके लिये ऐसे संशोधन मंदिरकी बड़ी आवश्यकता थी । संतोषकी बात है, यह आवश्यकता, इसतरह, दूर होगई ।

इस संशोधनमंदिरके कार्य कर्त्ताओंने “प्राचीन जैन-लेख-संग्रह” नामका एक ग्रंथ निकाला है । उसका दूसरा भाग हमारे सामने है । पहला भाग हमारे देखनेमें नहीं आया । वह शायद कभी पहिले निकल चुका है । दूसरा भाग बहुत बड़ा ग्रंथ है । आकारभी बड़ा है । पृष्ठसंख्या आठसौसे कुछ कम है । छपाई और कागज़ अच्छा और जिल्द बड़ी सुन्दर है । मूल्य ३॥) है । इसके संग्राहक और सम्पादक हैं, पूर्वोक्त मुनि जिनविजयजी । और प्रकाशक है, श्री जैन-आत्मानंद-सभा, भावनगर । सूचियों आदिको छोड़कर पुस्तक मुख्यतया दो भागोंमें विभक्त है । पहिले भागमें जैनोंके ५५७ प्राचीन लेखोंकी नकल है । यह लेख देवनागरीके मोटे टाईपमें छपे हैं । लेखोंकी भाषा अधिकांश सस्कृत है । दूसरे भागके ३४४ पृष्ठोंमें पहिले भागके लेखोंकी आलोचना है । यह भाग गुजराती भाषामें है और गुजरातीही टाईपमें छपा है । आरम्भकी भूमिका आदिभी गुजरातीहीमें है ।

जैनियोंके दो सम्प्रदाय हैं—एक दिगम्बर, दूसरा

श्वेताम्बर । दिगम्बर सम्प्रदायका विशेष दौर दौरा दक्षिण भारतमेंही रहा है और अबभी है । श्वेताम्बर-संप्रदायका अधिक प्रचार पश्चिमी भारत और राजपूतानेमें है । इस पुस्तकमें, इसीसे, अधिकांश श्वेताम्बरसंप्रदायके लेखोंका संग्रह किया गया है, क्योंकि यह सारे लेख पश्चिम भारत और राजपूतानेसेही सम्बंध रखते हैं । जैनोंके प्राचीन लेख तीन प्रकारके हैं—

(१) पत्थरकी पट्टियोंपर खोदे हुये लेख

(२) मूर्तियोंपर खोदे हुये लेख

(३) ताम्रपत्रोंपर खोदे हुये लेख

इस पुस्तकमें जिन लेखोंका संग्रह है वे पत्थरकी पट्टियों और पत्थरहीकी मूर्तियोंपर उत्कीर्ण लेख हैं । धातुकी मूर्तियोंपरभी हजारों लेख पाये जाते हैं, पर वे छोड़ दिये गये हैं । साथही ताम्रपत्रोंपर उत्कीर्ण लेखोंकाभी समावेश नहीं किया गया । यह छोड़ाछोड़ी करनेपरभी लेखोंकी संख्या पांचसौसे ऊपर पहुंच गई है । इनमेंसे कितनेही लेख बहुत बड़े हैं ।

आजतक यद्यपि सैकड़ों-किम्बहुना इससेभी अधिक-जैनलेख प्रकाशित हो चुके हैं । पेरिस (फ्रांस) के एक फ्रेंच पण्डित, गेरिनाट, ने अकेलेही १९०७ ईस्वीतकके कोई ८५० लेखोंका संग्रह प्रकाशित किया है । पर उसमें श्वेताम्बर और दिगम्बर, दोनों सम्प्रदायोंके लेखोंका सन्निवेश है । तथापि हजारों लेख अभी ऐसे पड़े हुये हैं जो प्रकाशित नहीं हुये । मुनि महाशयने अपनी प्रस्तुत

पुस्तकमें भिन्न २ पुस्तकों और रिपोर्टोंसेभी अपने मतलबके लेख उद्धृत किये हैं, और स्वयं अपनी खोजसेभी सैकड़ों नये नये लेखोंका समावेश किया है । उदाहरणार्थ, आवूके लेखोंकी संख्या २०८ है । पर उनमेंसे केवल ३२ लेख एपिग्राफ़िआ इंडिकाके आठवें भागमें प्रकाशित हो चुके हैं । बाकीके सभी लेख इस पुस्तकमें पहिलेही पहल छापे गये हैं । यही बात औरोंके विषयमेंभी जाननी चाहिये ।

पुस्तकके पहिले भागमें संख्यासूचक अंक, यथाक्रम, देकर लेख रखे गये हैं । दूसरे भागमें उसी क्रमसे लेखोंकी समालोचनी की गई है । कौन लेख कहा मिला है, किस समयका है, पहिले कभी प्रकाशित हुआ है या नहीं, उससे उस समयकी कौन २ ऐतिहासिक सामग्री प्राप्त हो सकती है, उस समय विशेषकरके उस प्रांतकी राजकीय और सामाजिक स्थिति कैसी थी, जैनसंघोंकी स्थिति कैसी थी, किस संघकी परम्परामें कौन आचार्य कन हुआ, इन सब बातोंका विचार आलोचनाओंमें किया गया है । उल्लिखित साधुओं और आचार्योंकी शिष्यमंडलीमें कौन कौन व्यक्ति नामी हुआ और उसने किस २ ग्रंथकी रचना की, इसकाभी उल्लेख किया गया है । पूर्वप्रकाशित लेखोंके संपादकोंकी भूलोंकाभी निदर्शन किया गया है और यहभी दिखलाया गया है कि पुस्तकस्थ लेखोंमें निर्दिष्ट घटनाओं और प्रसिद्ध पुरुषोंके अस्तित्व समयके जो उल्लेख अन्यत्र मिलते हैं उनसे इन लेखोंमें कियेगये उल्लेखोंसे कहांतक मेल है । यदि कहीं मेल नहीं तो उल्लिखित सन्-संवत्तोंमें कौनसा सन

संवत् अधिक विश्वसनीय है । सबसे पुराना लेख इस पुस्तकमें नम्बर ३१८ है । उसका प्राप्तिस्थान हस्तिकुण्डी और समय विक्रम संवत् ९९६ है । इसीतरह सबसे पिछला लेख नंबर ५५६ है । वह संवत् १९०३ का है और अहमदाबादमें मिला है । इसप्रकार विक्रमकी १० वीं शताब्दीसे लेकर बीसवीं शताब्दीके आरंभतकके—कोई-एक हजार वर्षतकके—लेखोंका संग्रह इस पुस्तकमें है । इससे पाठक, इस संग्रहके महत्त्वका अनुमान अच्छीतरह कर सकेंगे । तेरहवीं और चौदहवीं शताब्दीके लेखोंकी संख्या औरोंसे अधिक है । उस समय जैनधर्म बड़ी उन्नत दशामें था । अनेक राजा, महाराजा, अमात्य और सेठ साहुकार उस समय इस धर्मके अनुयायी होगये हैं । उन्होंने अनंत मूर्तियों, मंदिरों और प्रासादोंकी संस्थापना की और बहुतोंका जीर्णोद्धारभी किया ।

इस संग्रहमें सबसे महत्त्वके वे लेख हैं जिनका सम्बंध शत्रुंजय तीर्थ, गिरिनार पर्वत, और अर्बुदगिरि अर्थात् आबूसे है ।

औरभी कितनेही पुराने नगरों, गांवों और तीर्थोंके लेख ऐतिहासिक सामग्रीसे परिलुप्त हैं या उससे सम्पर्क रखते हैं । तथापि उल्लिखित तीनों स्थानोंके लेख महत्तामें सबसे अधिक हैं । शत्रुंजय तीर्थके लेखोंकी संख्या ३८, गिरिनार पर्वतके लेखोंकी २५ और आबूके लेखोंकी २०८ है । इसप्रकार तीन जगहोंके लेखोंकी संख्या २७१ हुई ।

अत एव कुल ५५७ में २८६ लेख और स्थानोंके हैं और बाकी इन्हीं तीनों जगहोंके हैं ।

जैनियोंका शत्रुंजय तीर्थ गुजरातके पालीताना नामक स्थानके पास है । उसका १२ नंबरका शिलालेख बड़े मारकेका है । उसमें ६८ श्लोक हैं । इस तीर्थमें मूलमंदिर-नामकी एक इमारत है । खम्मात (बंदर)के रहनेवाले सेठ तेजपाल सौवर्णिकने, १६५० संवत्में, उसका जीर्णोद्धार किया था । यह लेख उसी जीर्णोद्धारसे संग्रह रखा है । तेजपाल अमीर आदमी था । विख्यात जैन विद्वान् हीरविजयस्वरिके उपदेशसे उसने यह उद्धार कराया था । लेखमें उद्धारकर्त्ताके वंश आदिका वर्णन तो है ही, हीरविजयस्वरिके पूर्ववर्त्ती आचार्यों और उनके शिष्योंका भी वर्णन है । यह वही हीरविजय हैं जिनको अकबरने गुजरातसे सादर बुलाकर उनका सम्मान किया था और उनकी प्रार्थनापर सालमें कुछ दिनोत्तक के लिये प्राणिहिंसा बंद करदी थी । जज्ञिया नामक कर भी माफ कर दिया था । इस लेखमें हीरविजयस्वरिके विषयमें लिखा है—

देशाद् गुर्जरतोऽथ स्वरिवृषभा आकारिताः सादर ।

श्रीमत्साहिअकब्बरेण विषयं मेवातसंशं शुभम् ॥

+ + + + +

यदुपदेशवशेन मुदं दधन् निखिलमण्डलवासिजने निजे ।

मृतधनञ्च करञ्च सर्जीजिआ—भिधमकब्बरभूपतिरत्यजत् ॥

इससे यहभी सूचित हुआ कि किसीके मरजानेपर उसका

धन जो लेलिया जाता था उसका लेनाभी अकबरने बंद कर दिया ।

कई वर्ष पूर्व हीरविजयसूरिका विस्तृत चरित सरस्वतीमें प्रकाशित हो चुका है । उसमें भी इन बातोंका वर्णन है । इस लेखका सारांश लिखनेमें संपादक महाशयने एक जगह लिखा है—अने पोतानी पासे जो म्होदो पुस्तक भण्डार हतो ते सूरिजीने समर्पण कय्यो ।” पर मूललेखसे यह बात साबित नहीं होती । उसमें तो सिर्फ इतनाही लिखा है कि—

यद्वाग्भिर्मुदितश्चकार करुणास्फूर्जन्मनाः पौस्तकं ।

भाण्डागारमपारवाङ्मयमयं वेश्मेव वाग्दैवतम् ॥

इसका अन्वय इस प्रकार हो सकता है—“(यः अकबरः) अपारवाङ्मयमयं पौस्तकं भाण्डागारं, वाग्दैवतं वेश्मेव, चकार ।” अर्थात् जिस अकबरने अपार वाङ्मयमय पुस्तकागार, सरस्वतीके घरके सदृश, (निर्माण) किया । इससे इतनाही सूचित होता है कि अकबरने हीरविजयसूरिकी आज्ञा या प्रार्थनासे कोई पुस्तकालय खोला, यह नहीं कि उसने अपना पुस्तकसंग्रह सूरिजीको दे डाला ।

जीर्णोद्धार किये गये इस मंदिरकी प्रतिष्ठा सेठ तेजपालने, संवत् १६५० में, हीरविजयसूरिसे कराई । खम्भातसे वह वहां खुद आया और प्रतिष्ठापनकार्यका संपादन किया । यथा—

शतुञ्जये गगनवाणकलामितेन्द्रे

यात्रां चकार सुकृतायसतेजपालः ।

चैत्यस्य तस्य सुदिने गुरुभिः प्रतिष्ठा

चक्रे च हीरविजयाभिषेकसिंहैः ॥

विक्रमसंवत्की तेरहवीं शताब्दीमें गुजरातके अणहिल्ल-पुर (वर्तमान पाटन) नगरमें चौलुक्यवंशी वीरधवल नाम राजा राज्य करता था। वह बड़ा पण्डित था और सुकविभी था। उसकी रचीहुई कितनीही पुस्तकोका पता-चला है। कुछ शायद प्रकाशितभी होगई हैं। उसका प्रधान सचिव था वस्तुपाल। उसके एक भाईका नाम था तेजपाल। पर यह तेजपाल खम्भातनिवासी सेठ तेजपाल नहीं। वस्तुपाल तो वीरधवलका महामात्य था और साथही महा-कविभी था, महादानीभी था और महाधार्मिकभी था। उसका भाई धवलका नगर (वर्तमान धोलका) में मुद्रा-व्यापार अर्थात् रुपये पैसेका रोजगार करता था। वह शायद गुर्जरनरेशका अमात्यभी था। इन दोनों भाईयोंने गिरिनार पर्वतपर कितनेही मंदिर बनाये और लम्बे २ लेख खुदवाकर अपने कीर्तिकलापका उल्लेख कराया। गिरिनारके लेखोंमेंसे पहिले ९ लेखोंमें इन दोनों भाईयोंके वंशादि तथा कार्योंका विस्तृत वर्णन है। इन लेखोंमेंसे कुछ लेख तो डाक्टर जेम्स वर्जेसने पहिले पहिले प्रकाशित किये थे। पर पीछेसे सभी लेख एक और अंगरेजी पुस्तक (The Revised Lists of Antiquarian Remains in the Bombay Presidency, Vol, VIII) में प्रकाशित हुये हैं। "गिरिनार इन्सक्रिप्शन्स" नामक पुस्तकमेंभी यह छपे हैं। पर मुनिवर जिनविजयजीका कहना है कि उनके अग्रेजी अनुवादमें

बहुत भूलें रह गई हैं । उनको निरसन आपने अब इस पुस्तकमें कर दिया है । और टीका टिप्पणियों आलोचनाओंके द्वारा उनका ऐतिहासिक महत्वभी बढ़ा दिया है ।

विक्रमसंवत् १२८८ के एक शिलालेखमें वस्तुपाल दानशीलताका वर्णन इसप्रकार किया गया है—

मित्वा भानुं भोजराजे प्रयाते

श्रीमुञ्जेऽपि स्वर्गसाम्राज्यभाजि ।

एकः सम्प्रत्यर्थिनां वस्तुपाल—

स्तिष्ठत्यश्रुस्पन्दनिष्कन्दनाय ॥ ४ ॥

पुरा पादेन दैत्यारैश्वर्यनोपरिवर्तिना

अधुना वस्तुपालस्य हस्तेनाधःकृतो बलिः ॥ ८

अर्थात् भोज परलोक पधारे, मुञ्जनेभी स्वर्गसायाया । अब वैसा कोई नहीं रहा—। अब तो अर्थिजन अश्रुधारा पोंछनेके लिये बस अकेला वस्तुपालही सतयुगमें विष्णु भगवान् ने अपना पैर ऊपरको बालिको पाताल मेज दिया था । इससमय, कलि वस्तुपालने अपने हाथसे उस बेचारेको नीचे कर दिया ।

गिरिनारवाले वस्तुपालके इन लेखोंमें गद्यभी है पद्यभी । रचना सरस और सालङ्कार है । ये लेख वस्तुपाल तेजपालके बनवाये गिरिनारके जैनमन्दिरोंमें शिलोंकोपर खुदे हुये हैं । वस्तुपाल जैन-धर्मका पक्का अनुयायी था । उसने उसके उत्कर्षके लिये असंख्य धनदान किये

उसके खुदवाये हुये लेखोंमें जैन कवियोंने उसके गुणोंकी बड़ी प्रशंसा की है ।

इतिहासकी दृष्टिसे आबू-पर्वतके जैनमंदिरोंमें खुदेहुये लेख बड़े महत्त्वके हैं । उनमें चालुक्य और परमार वंशी राजाओंका विस्तारपूर्वक वर्णन है । ये लेख बड़े २ हैं । इनकी संख्या २०८ है । इनमेंसे ६८ लेख अकेले एकही मंदिरमें हैं । इस मंदिरका नाम है "लूणासिंह वसहिका ।" आबूके प्राचीन लेखोंमेंसे कुछ तो मित्र २ कई पुस्तकोंमें पहिलेभी प्रकाशित हो चुके हैं । पर सब लेख कहीं नहीं छपे । वे सब पहिलीही बार इस पुस्तकमें संगृहीत हुये हैं । आबूमेंभी गिरिनारकी तरह पूर्वोक्त बंधुद्वय, वस्तुपाल और तेजपाल की तूती बोल रही है । यह दोनों भाई आबूमेंभी अतुल धन खर्च करके मन्दिरोंका निर्माण और मूर्तियोंकी संस्थापना कर गये हैं । इन मंदिरोंकी कारीगरी गजबकी है । बड़े बड़े इंजीनियर और शिल्पकलाकुशल लोगभी इन्हें देखकर हैरतमें आजाते हैं । इन लेखोंकी कोईकोई कविता बड़ीही हृदयहारिणी है । उसके दो एक उदाहरण लीजिये ।

तस्यानुजो विजयते विजितेन्द्रियस्य

सारस्वतामृतकृताद्भुतहर्षवर्षः ।

श्रीवस्तुपाल इति भालतलस्थितानि

दौस्थ्यधराणि सुकृती कृतिनां विलुम्पन् ॥

अर्थात् वस्तुपाल अमृतवर्षी कवि है और विद्वानोंके भालतलपर लिखे गये दुरक्षरोंको मिटानेवाला है ।

अन्वयेन विनयेन विद्यया

विक्रमेण सुकृतक्रमेण च ।

कापि कोऽपि न पुमानुपैति मे

वस्तुपालसदृशो दृशोः पथि ॥

अर्थात् वंश, विनय, विद्या, विक्रम और पुण्यके संबंधमें वस्तुपालकी बराबरी करनेवाला कोई नहीं । वस्तुपालकी पत्नी ललितादेवी और पुत्र जैत्रसिंहकीभी प्रशंसामें कितनीही उक्तियां हैं । इसीतरह उसके भाई तेजपालकाभी खूब गुणगान किया गया है ।

मारवाड़में मेड़तानामक नगरसे १४ मीलपर एक गांव है—केकिन्द । वहां पार्श्वनाथके मंदिरमें जो शिलालेख है उसमें राष्ट्रकूट अर्थात् राठौड़वंशके कितनेही राजाओंका वर्णन है । यथा—मालदेव, उदयसिंह और सूरसिंह । यह सब मरुदेशहीके नरेश थे । उदयसिंहके विषयमें लिखा है—

राज्ञां समेषामयमेव बृद्धो वाच्यस्तदन्यैरथ बृद्धराजः ।

यस्येति शाहिर्विरुदं स दद्यादकब्बरो वन्वरवंशहंसः ॥ १२ ॥

अर्थात् वावरवंशके राजहंस अकबरने यह आज्ञा दी कि उदयसिंहको लोग बृद्धराज कहा करें, क्योंकि वे सब नरेशोंमें वयोवृद्ध हैं । उदयसिंहके बेटे सूरसिंहकी तारीफ़—

राज्यश्रियां भाजनमिद्वधामा प्रतापनन्दीकृतचण्डधामा ।

सपत्ननागावल्लिनाशसिंहः पृथ्वीपती राजति सूरसिंहः ॥ १४ ॥

सुरेषु यद्वन्मघवा विभाति यथैव तेजस्विषु चण्डरोचिः ।

न्यायानुयायिष्विव रामचन्द्रस्तथाधुना हिन्दुषु भूध्रुवोऽयम् १९

पिछले पद्यमें “हिन्दुषु” पद ध्यानमें रखने लायक है ।

अच्छा तो इस उपयोगी और महत्त्वपूर्ण ग्रन्थका इतनाही परिचय बहुत हो गया । जो लोग गुजराती नहीं जानते, पर संस्कृतके प्राचीन लेखों और पुस्तकोंके प्रेमी हैं, वेभी इस पुस्तकके अवलोकन और संग्रहसे लाभ उठा सकते हैं । और नही तो, इसके कितनेही लेखोंके सरस पद्योंसे अपना मनोरञ्जन अवश्य ही कर सकते हैं ।

—महावीरप्रसाद द्विवेदी ।



